

حسن کی عتیریاں

(اور دوسرے افسانے)

تماسخ کے بھولے ہوئے اوراق سے

نیاز فچوری

فہرست

۱	حسن کی عیدیں	۳	۱۳	ہندوستان کا ایک بہن بخوشی	۹۸
۲	یورپ کی حسین راہب	۱۱	۱۴	حسن کی شہر آشوبیاں	۹۵
۳	ایک خاتون ملک	۲۵	۱۵	بیکل عشق پر بوج صبح جمال	۱۰۸
۴	زبیدہ و عبد الرحمان	۳۳	۱۶	توشہ کوثر	۱۱۶
۵	تاری جذبہ انتقام	۳۹	۱۷	انطالی اور کاہنہ مصر	۱۲۳
۶	صلاح الدین ایوبی کے دو آنسو	۲۲	۱۸	ایک سپاہی کا عہد	۱۳۱
۷	کالیگولا کی خون آشامیاں	۵۰	۱۹	تاریخ مذہب کا خونیں درق	۱۴۰
۸	ایک شاعر کی ابہامی پیشین گوئی	۵۹	۲۰	آگ و زخون سے کھینچنے والا فرمانروا	۱۴۶
۹	حسن تاب	۶۳	۲۱	۲۳ اگست ۱۹۶۲ء	۱۵۴
۱۰	دنیا کا ایک تنہائی بد نصیب شہر	۶۹	۲۲	روم کا دور استبداد	۱۶۱
۱۱	وصل بعد وصال	۷۶	۲۳	مستمانوں کا عسکری اخلاق	۱۶۸
۱۲	تاجدارِ رفاہ	۸۲	۲۴	دریائے نیل کی دیوی	۱۷۰

حُسن کی عتاریاں

قلوبطرح احسن و شباب کی ان تمام آئینہ دار بوں کے ساتھ جنہیں صرف اسی کا بلوریں سیستہ پیش کر سکتا تھا، جواب گاہ ناز میں ایک مٹلی صندلی پر ٹھکس ہے، اور اُس کی چین پیشانی، جس میں فطرت کے کائنات کو درہم برہم کر دینے کی قوت پوری طرح دوایت کی تھی، سردارانِ سفر کو جو اس وقت اسکے روبرو دست بستہ کھڑے تھے، لپکپکائے دے رہی ہے۔

سرزمینِ فراغت کے ایک ایک نوجوان کو معلوم تھا کہ قلوبطرح کے حسنِ برقی افق پر ایک اپٹو ہوئی نگاہ ڈالنا بھی گویا خرمن کا پہلی کو دعوت دینا ہے، چہ جائیکہ اُس کے حسنِ برہم کو دیکھنا، جس کے سامنے توئیل کی مویں بھی تھوڑی دیر کے لئے اپنی روانی کو بھلا دیتی تھیں۔

فیثا و غضب کے عالم میں، اس کا سینہ سریع تنفس کا روجہ دے جلدی جلدی اکھر رہا تھا اور کافی شمعوں کی روشنی کا عکس گھڑی گھڑی اس کاغذ پر ڈال رہا تھا، جسے وہ ہاتھ میں لئے پڑھ رہی تھی۔

”بیشک یہ مصر کی ملکہ ہوں اور اس وقت تک ملکہ رہنے کا کوشش

کہیں گی، سب تک میرے قلب میں اس کی آخری دھڑکن باقی ہے۔ لیکن اگر تم
یا تمہارا قانون، سلطنت میں میری شرکت کو صرف اس شرط سے گوارا کر سکتا ہے
کہ میں ٹولمی کو اپنے اُس بستر پر جگہ دوں، جہاں سے زندہ اٹھ کر کسی کا بنا جائے
پسند نہیں، تو جاؤ اور اُس سے کہدو کہ اب اس کے لئے صرف دو صورتیں ہیں،
یا تو وہ شرکت حکومت کے خیال سے باز آئے یا پھر قلوبطرہ کا مقابلہ کرے، جو اک
ادنیٰ اشارہ سے نیل کی تمام وادیوں کو اک درق کاغذ کی طرح ادھر سے ادھر
اُلٹ دے سکتی ہے۔“

(۲)

جب جولیس سیزر، روم کا وہ پُر شوکت و جبروت جنرل، جس نے پامانی
فتح کر کے تمام عالم کو اپنی قوت کے افسانوں سے معمور کر رکھا تھا، حدود اسکندریہ
میں پہنچا، تو اُسے معلوم ہوا کہ یہاں تمام ملک میں بد امنی کی حکومت ہو، سخت گاہ
مصر کی گلیاں جوئے غول بنی ہوئی ہیں اور قلوبطرہ کے جانناز سپاہی، ٹولمی
دفا دار سپاہ سے مصروف پیکار ہیں۔

اگر جولیس سیزر چاہتا تو اس تفریق سے فائدہ اٹھا کر مملکت مصر پر آسانی
سے قابض ہو سکتا تھا، لیکن وہ اپنی تازہ فتوحات کے نشہ میں چورتھا اور اس وقت
وہ صرف امن و سکون کے قیام ہی میں اپنے لئے تفریح محسوس کرتا تھا۔ اُسے
یہ خیال کر کے کہ قلوبطرہ اک عورت ہے اور یقیناً اُس کے بھائی ٹولمی نے اسکا
حق سلطنت غصب کر لیا ہوگا، اپنا ایک سردار روانہ کیا کہ قلوبطرہ اور ٹولمی

دونوں کو اس کے سامنے لے آئے

(۳۳)

تدو بڑہ، جسے اپنے حسن و جمال پر تاز تھا، جو سمجھتی تھی کہ دنیا کی کوئی بڑی سے بڑی قوت ایسی نہیں ہے جو اس کے روبرو جھک جانے کی لذت حاصل کرنے کے لئے بیتاب نہ ہو۔ آرائش کے کمرہ میں آئینہ کے سامنے کھڑی بار بار سنوار رہی ہے اور مسکراتی جاتی ہے اس خیال سے کہ آج اپنا وہ حربہ استعمال کرے گی، جسے وہ اپنے بھائی ٹولمی پر نہ استعمال کر سکتی تھی اور جس سے مجروح ہونے کے لئے اکائرہ دقتِ آصرہ ہی کی ضرورت تھی۔

نہایت باریک آسانی رنگ کی ریشمی چادر جس میں جا بجا موتی ٹٹکے ہوئے تھے، اس کے خوبصورت جسم سے لپٹی ہوئی تھی اور باوجود کوشش کے بھی وہ کسی طرح سینہ و شانہ پر نہ ٹھہرتی تھی، اس نے گیسو سنوارے، لباس درست کیا اور اُن تمام دلربا یاں اداؤں کے ساتھ جو قصر کی اس جوان ملکہ کیلئے مخصوص تھیں نکبت کی طرح نکلی اور صرف ایک سردار کو ساتھ لے کر سیر کے پاس روانہ ہو گئی

(۳۴)

سیر، اپنے درباری خیمہ میں نظر بیٹھا تھا کہ خادم نے اطلاع کی کہ ایک سردار ملکہ قلوبڑہ کی طرف سے کوئی ہدیہ لایا ہے اور پیش کرنا چاہتا ہے۔ سیر نے اجازت دی اور ایک خوش رو فوجوان اپنی پشت پر ایک گٹھری لے ہوئے آیا اور اُسے زمین پر رکھ کر کھولنے لگا

سیرت منظر تھا کہ اس کے اندر سے سیم و زر کی کشتیاں نکلیں گی، الماس عقیق
 سے جڑے ہوئے بیش بہا زیور نظر آئیں گے، لیکن اس کی حیرت کی کوئی انتہاء نہ رہی
 جب اس کے اندر سے بجائے سیم و طلا، الماس و عقیق کے، ایک مرد و زریں،
 ایک مجسمہ شباب، ایک پیکر حسن و جمال، ملکہ قلوبطرح نہایت باریک ریشی لباس میں
 نمودار ہوئی، گویا وہ دہائیں درہم تھی جو ابھی ابھی سمندر سے نہا کر نکلی ہو۔

(۵)

ژوئی کو مغلوب کرنے کے بعد سیرت، اسکندریہ میں وہی زندگی بسر کر رہا جو
 جو قلوبطرہ ایسی حسین عورت کی معیت میں بسر کی جا سکتی ہے۔ اس کے لئے ہر وہ
 کا طلوع و غروب، شب و روز کا ظہور و خفا، بہار و خزاں کی آمد و شد اور فطرت کے
 تمام متضاد مناظر، صرغ قلوبطرہ کی مسرت و اضمحلال سے عبارت تھے اور وہ محسوس
 کرتا تھا کہ دنیا کا ہر تغیر صرغ اس لئے عمل میں آتا ہے کہ قلوبطرہ کی خواہش یہی ہے۔
 قلوبطرہ بیتاب تھی کہ دنیا کے اس مشہور جنرل سے شادی کر کے ہمیشہ کیلئے
 اسکو اپنا بنائے، لیکن چونکہ اسکی بیوی موجود تھی اور وہ دوسری شاعری نہیں کر سکتا تھا اسلئے
 وہ چاہتا تھا کہ روم جانے سے قبل وہ اپنی تمام خواہشیں پوری کرے، اور جب
 رد قلوبطرہ کی آغوش اور ساحل نیل سے جدا ہو، نو اسکی تمنائیں ختم ہو چکی ہوں۔
 کچھ زمانہ تو سیرت نے ایسی خود فراموشی کے عالم میں بسر کر دیا کہ خود اسے بھی
 خبر نہ ہوئی کہ وہ کیا کر رہا ہے اور اسے کیا کرنا چاہئے، لیکن جب اس کے اصحاب
 نے روم سے اسے اطلاع دی کہ سلطنت رومہ کو اسکی واپسی کی سخت ضرورت

ہے، تو اُسے ہوش آیا اور اُس کے تمام درد مردانہ عزائم جو قلوبطرح کی آغوش میں پہونچکر سو گئے تھے، پھر بیدار ہونے لگے۔ اس نے دفعتاً روم جانے کا ارادہ استوار کیا اور قلوبطرح سے ہمیشہ کے لئے رخصت ہو جانا چاہا۔ مگر قلوبطرح، جو اس شکار کو اپنے قابو سے جانے دینا نہیں چاہتی تھی اور سمجھتی تھی کہ شاید روم پہونچکر وہ کسی تدبیر سے اس کو عقد نکاح میں لے آئے گی، اس پر راضی نہ ہوئی اور خود بھی اس کے بعد ہی روم کی طرف روانہ ہو گئی۔

(۶)

سیرز، بروٹس کے ہاتھ سے قتل ہو چکا ہے، روم میں انطانی اور بروٹس کے درمیان جنگ ختم ہو کر کامیابی کا سہرا انطانی کے سر پہ باندھا جا چکا ہے اور قلوبطرح کو مصر میں حکومت کرتے ہوئے تین سال گزر چکے ہیں۔ چونکہ قلوبطرح کی عہدہ جو اور مصلحت اندیش فطرت، درپردہ بروٹس سے بھی لگاؤ رکھتی تھی جو سیرز کا قاتل تھا، اس لئے انطانی نے اُسے طلب کیا کہ اس الزام کی جواب دہی کے لئے حاضر ہو۔ قلوبطرح نے، جو اپنے بھائی ٹولمی کو تباہ کرا چکی تھی، جو سیرز کو بھی اپنی محبت سے آشنا کر کے برباد کر چکی تھی، اب اپنے سامنے اک نیا شکار پایا اور یہ معلوم کر کے کہ اسوقت انطانی کے اقبال کا طوطی بول رہا ہے، اس پر اپنے حُسن کا جال ڈالنا چاہا۔ قلوبطرح، جس شان سے روانہ ہوئی وہ تاریخ کا نہایت مشہور و دلچسپ واقعہ ہے، اس کا جہاز زر کار تھا اور ارغوانی رنگ کے ریشمی بادبان اس کے پہلو میں

اڑ رہے تھے۔ سرزمین مصر کی حسین نوجوان لڑکیاں، اس حال میں کہ ان کے جسم پر
 ایک تار بھی نہ تھا، اس جہاز کو چلا رہی تھیں اور قلوبطرہ با صد ہزار پندار کس د
 رعنائی، ایک جڑاؤ صندلی پر جلوہ افروز تھی۔

انطانی نے پیام بھیجا کہ ملکہ مصر کی پذیرائی کے لئے اس کے جہاز ہی میں
 انتظام کیا گیا ہے، لیکن قلوبطرہ نے، جو اپنے ہی جہاز کی آراستہ فضا میں اپنے
 افسوں کو اچھی طرح صرف کر سکتی تھی، انطانی کو دھیں بلالیا اور اس کا نتیجہ بھی
 دہی ہوا، جو ہمیشہ کس کے عزم و ارادہ کا ہوا کرتا ہے۔

(۷)

انطانی، اسکندریہ میں وہی زندگی بسر کر رہا ہے جو یونانیوں کی خیالی
 دنیا میں باخوس (شراب کے دیوتا) کو حاصل تھی اور کس کے تمام وہ بھلاوے،
 جن کو عالم قضا و قدر میں اک امتیازی درجہ حاصل ہے، اس پر مستولی تھے جس
 حالت میں اس نے روم کو چھوڑا تھا، اس کا اقتضا یہ تھا کہ فوراً وہاں واپس جاتا اور
 اپنی حاصل کی ہوئی قوت میں استحکام پیدا کرتا، لیکن قلوبطرہ کی کھلی ہوئی آغوش
 اتنی بڑی دولت اور ایسی وسیع سلطنت تھی کہ اس کی لذتیں حاصل کرنے کے بعد
 انطانی کے لئے ساری کائنات کو قلوبطرہ کی آنکھوں کے عمیق سمندروں میں
 غرق کر دینا آسان ہو گیا تھا، چہ جائیکہ حکومت روم!

وہ ادھر مصروف نشاط رہا اور ادھر اکیٹوس سیر نے روم پر اقتدار حاصل
 کر کے انطانی کو گرفتار کرنے کے لئے اسکندریہ پر حملہ کرنے کی ٹپار یاں شروع کر دیں

انطانی کو ہوش آیا مگر اُس وقت جب آکیٹوئیس کے جہاز سر پر پہنچ گئے،
اس کا نشہ اُترا مگر جب تدبیر کی منزل گزر گئی۔

جب قلوبطرہ کے بیڑہ کو شکست ہوئی اور وہ اپنے قصر کے اندر جا کر
بند ہو گئی، تو انطانی کو شبہ پیدا ہوا اور حد درجہ برہمی کے ساتھ دروازہ ٹک
پہنچا اور اندر جانا چاہا، لیکن محافظین قلوبطرہ نے یہ خیال کر کے کہ انطانی
کہیں برہمی کے عالم میں ملکہ کو کوئی ضرر نہ پہنچائے، عرض کی کہ ملکہ اب کہاں
وہ تو شکست کے غم میں کب کی جان دے چکی۔

انطانی پر اس خبر سے ردِ عمل کی سی کیفیت طاری ہوئی اور حد درجہ
تکلیف و تاثر کے عالم میں اپنی جائے قیام پر گیا اور ایک تیز تلوار سے اپنے جسم
کو زخمی کر کے چند دن تک، قلوبطرہ کی بیمار داری کی آخری لذتیں حاصل کرنے
کے بعد اس جہان سے رخصت ہو گیا۔

انطانی کے مرجانے سے، قلوبطرہ کو صدمہ ہوا یا نہیں، اس کا حال کسے
معلوم؟ لیکن اس واقعہ کو دُنیا جانتی ہے کہ جب انطانی کے بعد آکیٹوئیس
ردم کا ہمیر و قرار پایا اور اسکندریہ میں اس کا اقتدار قائم ہونے لگا، تو قلوبطرہ
نے اسے بھی مسحور کرنا چاہا اور اپنی وہی زہر آلود ادائیں جو اس سے قبل سیزرو
انطانی کی جان لے چکی تھیں، آکیٹوئیس پر بھی صرت کرنا چاہیں، اور کون کہہ سکتا
ہے کہ وہ کامیاب نہ ہوتی اگر نظرتِ حسن کی ان قاتل تماشہ زانیوں سے بیزار نہ ہو گئی
ہوتی۔

(۸)

اکیٹولیس (قلوبطرہ کے سرداروں سے) :- ”میں ایک عورت کے خون سے خواہ دو گنتی ہی
سفاک و ظالم کیوں نہ ہو، اپنی تلوار کو آلودہ کرنا پسند نہیں کرتا، اس لئے تم اپنی تلوار
بکدو کر اس کی جان محفوظ ہے، لیکن صرف اس شرط سے کہ وہ میرے پاس حاضر
ہو، اور جب میرا مجلسِ روم کے بازاروں سے گزرے، تو وہ میری سواری کے پیچھے
پیچھے پیادہ چلی آ رہی ہو۔ میں اپنی فتوحات کی تمام لذتوں کو اس مسرت کے مقابلہ
میں کہ قلوبطرہ میری حلقہٴ بگوش ہے، آسانی کے ساتھ بھلا دینے کے لئے آمادہ
ہوں۔ اس لئے جاؤ اور اس سے کہدو کہ میرے اوپر اپنا جادو ڈالنے کی کوشش
نکرسے، کیونکہ میرا دل اک پارہٴ سنگ ہے اور شہوانی سحرکاریوں کی دسترس
سے بالاتر!“

قلوبطرہ نے اپنے قصر کے دروازے ہر جہاں طرف سے بند کر لئے ہیں اور نہیں
کہا جاسکتا کہ اب وہ کس تدبیر میں مصروف ہے۔ اکیٹولیس، جس نے جواب کے لئے
صرف ایک رات کی مہلت دی تھی، صبح ہوتے ہی اپنی سپاہ لے کر آتا ہے اور قصر کے
اندر فتنہ دانہ داخل ہوتا ہے کہ وہ قلوبطرہ کے حسین ہاتھوں میں زنجیریں ڈال کر باہر
لائے گا، لیکن اس کی حیرت کی کوئی انتہا نہیں رہتی، جب وہ فرش پر قلوبطرہ کی پہنچ
پڑا ہوا دیکھتا ہے، اس حال میں کہ اس کے عریاں سینہ پر اک چھوٹا سا سانپ ہزار ہا
ہے اور اس قدر سرشاری کے ساتھ کہ باوجود تمام ہنگاموں کے وہ اپنے دانت قلوبطرہ
کے سینہ سے جدا کرنا نہیں چاہتا۔

یورپ کی اک حسین راہبہ

نویں صدی کی ابتدا میں جب شارلمین نے سیکسن قوموں کو مطیع کیا تو انہیں عیسوی مذہب اختیار کرنے پر بھی مجبور کیا۔ اور سرزمین انگلستان سے بڑے بڑے مذہبی علماء بلا کر ان کی تعلیم کے لئے مقرر کئے۔

انہیں یہاںوں میں ایک رہبان ایسا تھا جو اپنی حسین رفیق زندگی کو بھی ساتھ لایا تھا اور اپنی ذہانت و قابلیت کی وجہ سے ایک مخصوص امتیاز کا مالک تھا۔ یہاں پہنچنے کے چند دن بعد اس خاتون کے بطن سے اک لڑکی پیدا ہوئی جس کا نام جوت رکھا گیا۔

چونکہ جوت کے والدین خود نہایت حسین اور قابل تھے اس لئے کوئی وجہ نہ تھی کہ ان کی بچی جو ہر چند تعلق محبت کا ناجائز نتیجہ تھی، ان آثار کو لے کر پیدا نہ ہوتی جو ماں کے حسن اور باپ کی ذہانت کی طرف سے اُس کو ملنے چاہئے تھے۔

جوت جس قدر زیا وہ بڑھتی جاتی تھی، لوگوں کو یقین ہوتا جاتا تھا کہ وہ نہ صرف حسن و جمال بلکہ اپنی فراست و ذہانت کے لحاظ سے بھی بے نظیر ثابت ہوگی۔ اس کے باپ نے ان تمام آثار کو دیکھ کر فیصلہ کیا کہ اس کو تمام علوم متداولہ

کی تعلیم دینا چاہئے تاکہ جہاں صورت کے ساتھ حسنِ سیرت سے بھی وہ محروم نہ رہے۔

جوت نے نہایت قلیل زمانہ میں ایسی ترقی کی کہ اُس عہد کی یونیورسٹیوں کے بڑے بڑے عالم اس کے سامنے گفتگو کرتے پس و پیش کرتے تھے۔ اس کی عمر ابھی صرف تیرہ سال کی تھی کہ وہ مجمع عام میں نہایت دقیق مسائل پر آڑا دانہ تنقید کرتی تھی اور جرّی، اطالیہ اور انگریزی زبانوں میں نہایت برجستہ اور حد درجہ مبلغِ خطبہ دیتی تھی۔ پھر ظاہر ہے کہ اک فوجوان لڑکی جو اپنی تمام ظاہری رعنائیوں اور حسن و جمال کے ساتھ اس قدر کمالِ علم بھی رکھتی ہو، وہ دنیا میں کیا کچھ نہیں کر سکتی اور نظرت کے اس اعجاز سے وہ کون سا انقلاب ہے جو عالم میں برپا نہیں ہو سکتا۔

زنتہ زنتہ اس کے حسن و رعنائی کا چرچا ہر محفل میں ہونے لگا اور می آئینس کی تمام فوجوان آبادی پر دانہ مار اُن جلسوں میں کھینچ کھینچ کر آنے لگی، جہاں یہ حبیل راجہ اپنے نازک لبوں سے نکلنے والے الفاظ کا جادو لوگوں پر ڈالا کرتی تھی جبوقت وہ اپنی نازک کشیدہ قامتی کے ساتھ اسٹیج پر تقریر کرنے کے لئے کھڑی ہو جاتی تھی تو یہ معادوم ہوتا تھا کہ صبح بہار نے جسم اختیار کر لیا ہے، اور جب وہ اپنی شیریں تقریر کی ابتدا کرتی تو ایسا محسوس ہوتا کہ بہل کسی کنج کے اندر نغمہ سرائی میں مصروف ہے اگر ایک طرف اس کی ہر ہر ادا اپنے لئے ایک نئی جان طلب کرتی تھی تو دوسری طرف اس کا ہر لفظ منطقِ مسیح ہو کر نکلتا تھا، اور اس طرح گویا وہ لوگوں کی موت و حیات پر حکمرانی کر رہی تھی۔

وہ لوگوں کی اس تباہی و بربادی کو دیکھتی تھی اور خوش ہوتی تھی، فوجوانوں

کے اضطراب و بیباکی کو محسوس کرتی تھی اور اپنے عشق و ملازکہ اور زیادہ مہتاب دیتی جاتی تھی۔ آخر کار کیونچہ جو اس کے "خیمہ زندہ چشم بڑا انیسوں" اور "نگاہ جبرامت پاش" سے تیر و گمان کا کام لے رہا تھا، تنگ کیا اور اب وقت آیا کہ وہ اپنے طلاقی پیکار سے اس کے دل کو بھی زخمی کر دے۔ چنانچہ اس نے فائدہ کے ایک نوجوان راہب کی نگاہوں کو منتخب کیا اور ان سے محبت کا ایک نوش لے کر جس میں ایک نہایت تیز نیش پنہاں تھا، جوق کو ہستے ہستے اک دن پلا دیا اور رخصت ہو گیا۔

فائدہ کا راہب نہ صرف حسن و جوانی کی مکمل تصویر تھا بلکہ اپنے فضل و کمال کے لحاظ سے بھی ایک خاص حیثیت رکھتا تھا، اس نے جوق کا اس طرح کھینچ جانا بالکل فطری بات تھی۔ چنانچہ اُس نے راہب کے لئے اپنی آغوش کھول دی اور راہب نے بھی جس کے دل میں جوق کی محبت کی پھانسی عرصہ سے چب رہی تھی اپنے آپ کو اس کے آغوش میں سوپ دیا۔

چونکہ جوق نہایت ہی بلند عزم اور مضبوط الادہ کی لڑکی تھی اس لئے وہ دنیا کی دوسری عام لڑکیوں کی طرح محبت میں گھل گھل کر جان نہ دے سکتی تھی وہ شرم و حیا پر اپنی آرزوؤں کی قربانی نہ چڑھا سکتی تھی، اُس نے ایک دن راہب کو بلایا اور خاموشی سے مردانہ لباس پہن کر اس کے ساتھ چل دی اس کے بعد اہل می آئینس کو پتہ نہ چلا کہ جوق کہاں گئی اور اہل فائدہ کو صرف اس قدر معلوم ہو سکا کہ وہاں کے خانقاہ میں اک نئے نوجوان راہب کا اضافہ ہو گیا ہے جو حال ہی میں انگلستان سے آیا ہے۔

کابل دو امامت یہ دونوں فلسفہ کی مخالفت میں اپنی دہوش زندگی بسر کرتے رہے، لیکن جب بعد کو وہ جوانی کی اس پٹی میں سے باہر گئے تو انہیں معلوم ہوا کہ اب مخالفت کی دیواریں اس راز کو نہیں چھپا سکتیں اور ان کی حیات معاشقہ کا افسانہ اب عام ہو جائے گا۔

ظاہر ہے کہ وہ جوان جو دو دہ قیل و دھیل کی حالت میں یہاں آئے کی جرأت کر سکتی تھی اب ان کے سر رسیدہ خاتون میں تہذیبی ہوجانے کے بعد اس جگہ کو آسانی سے چھوڑ نہیں سکتی تھی اس لئے اس نے رات کی خاموشی میں اس سرزمین کو خیر باد کہا اور اپنے محبوب کو ساتھ لے کر مردانہ لباس میں ایجنٹ پہنچی، جو اس وقت بھی علوم و فنون کا مرکز تھا۔

جوں نے یہاں پہنچ کر بھی اپنے اکتسابات علمیہ کی نمائش کی اور چند دنوں میں ان دونوں دارو راہبوں کی شہرت عام ہو گئی لیکن زیادہ عرصہ نہ گزرا تھا کہ بعض غیر معلوم باب کی بنا پر ان دونوں نے باہمی جدائی گوارا کرنی اور فلسفہ کا راہب، سرزمین مشرق کی طرف اور جوق مغرب کی جانب چل دی۔

فلسفہ کا راہب مقرر پہنچا اس نے یہاں اسکندریہ کی سیر کی، سواحل ہند کے مناظر دیکھے، اہرام مصر اور ابوالہول کی زیارت کر، سرزمین دمشق و فلسطین کی سیاحت کر کے ان کے آثار علمیہ سے استفادہ کیا، تہذیب بابل کے افسانے پڑھے اور تمام ان آثار کے مطالعہ میں اپنا وقت بسر کیا جن کی مسامحیاں اب بھی تہذیب شرق کی داستانیں دوہراتی رہتی ہیں

اور جہاں سیدی روم پہنچی جو اس وقت عیسوی اقتدار کا مرکز تھا اور چونکہ ریش و بروت صاف رکھنا اُس عہد کی تہذیب تھی اس لئے جو ان کو اپنے تئیں مرد ظاہر کرنے میں کوئی دقت نہیں ہوئی۔

اس وقت برصغیر ثانی مذہب عیسوی کے تحت کا خراج و استخا اور ہر چند روم خانہ جنگی، ہنگامہ آرائی اور باہمی مخالفت کا شکار ہو رہا تھا، تاہم وہ مسلم تہذیب کا جولا نگاہ تھا، علوم و فنون وہاں کی فضا میں بے ہوشے تھے اور خائفانہ علماء و فضلاء سے معمور نظر آتی تھی۔

پھر دریاے ٹائبر پر واقع ہونے والا وہ شہر جس کا ایک ایک ذرہ قیصر و آگسٹس کے افسانہ آلود العزمی سے معمور تھا، کیونکہ جہاں ایسی حوصلہ مند عورت کو مایوس کر سکتا تھا۔ چنانچہ جہاں نے بھی فیصلہ کر لیا کہ اُسے اپنے لئے یہاں وہ مستقبل پیدا کرنا ہے جو صفحات تاریخ پر ہمیشہ کے لئے منقوش ہو جائے اور اپنی ہستی کو اس روشنی میں پیش کرتا ہے جو حادثہ زمانہ سے بھی گل نہ ہو۔

آخر کار وہ ایک خائفانہ میں داخل ہوئی اور نہایت قلیل عرصہ میں اسے اپنے فضل و کمال، اپنی فصاحت و بلاغت اپنی سادہ معاشرت اور سب سے زیادہ اس مخفی کبریا میں سے جو ایک پُر شباب نسائیت کا جزو لاینفک ہے، سارے روم کو اپنا گرویدہ بنا لیا، بڑے بڑے علماء، امراء، قیس و رہبران اس کے پاس آنے لگے اور جب لوٹتے تھے تو بالکل مسحور و مفتون، وہ غور کرتے تھے کہ انگلستان کے اس فوجوان راہب میں وہ کون سی بات ہے جو ان کے دلوں کو

اپنی طرف مذہب کے لیتی ہے، لیکن اس سے زیادہ کچھ نہ سمجھ سکتے تھے کہ شاید یہ دن القدس کے فیضان اور محسوسیت مسیح کا سب سے بڑا منظر ہے۔
شہر روم سے باہر اس وقت ایک خانقاہ سنٹ مارٹن کے نام سے منسوب تھی جہاں علوم مذہب اور فنون ادب کی تعلیم یونانی اور لاطینی زبان میں دی جاتی تھی۔

جون ایک راہب کی حیثیت سے اس میں داخل ہو گئی اور اپنے عالمانہ خطبات سے روم کے تمام قرب و جوار میں ہنگامہ پیدا کر دیا۔ وہ یہاں اس طرح الکتاب شہرت میں مصروف تھی کہ برصغیر (پاپائے اعظم) کا انتقال ہوا اور اُسکی جگہ پوپ لیو چہارم کا انتخاب عمل میں آیا جو سنٹ مارٹن کالج میں جون کی ہستی سے آگاہ ہو چکا تھا اور اس کی بہت عزت کیا کرتا تھا۔

اس نے بعض اہم اور مخفی خدمات بھی جون کے سپرد کیں جنہیں اُس نے نہایت حسن و خوبی کے ساتھ انجام دیا اور اس طرح اس کا اقتدار دین مسیحی کے اُسس قوی ترین علمبردار کے دربار میں بڑھتا گیا، کیونکہ جون نے مملکت روم، پاپائے اعظم اور مذہب کی امداد میں محض اپنی قابلیت علمی ہی صرف نہیں کی تھی بلکہ اس نے ایک مرتبہ سپاہ روم کی قیادت کر کے دشمنوں سے جنگ بھی کی تھی اور کامیاب و مظفر ہو کر واپس آئی تھی

اسی کے ساتھ جون اپنی نسوانی ذہانت کی وجہ سے تمام اکابر قوم، امراء ملک اور پیشوا یان مذہب کے ایسے بہت سے مازوں سے واقف ہو گئی جو اُن کی

نہایت ہی ذلیل اور بے وقعت تھے اور اس سلسلہ میں کارڈنل کیو کی بھیج
اس وقت تک سکریٹری آئن اسٹیٹ تھا، راز دار ہو گئی تھی جس کا نتیجہ یہ ہوا کہ جب
برصغیر کی رفات پر کارڈنل کیو، پاپا نے اعظم بنایا گیا تو جوآن اس کی جگہ پر سکریٹری
آئن اسٹیٹ بن گئی۔

اس وقت اناٹیس جو وہاں کا کارڈنل تھا کیو کا سخت دشمن تھا، اس نے
جدید پوپ کو تکلیف پہنچانے کے لئے کوئی دقیقہ اٹھا نہ رکھا جس کا نتیجہ یہ ہوا
کہ اناٹیس جلا وطن کر دیا گیا مگر پوپ ہنوز اپنا انتقام نہ لے چکا تھا، وہ
بقاعدہ اس پر بغاوت کا جرم ثابت کر کے اس کا عہدہ بھی اس سے چھین لینا چاہتا تھا
اس مسئلہ میں جوآن نے اسکی بہت مدد کی کیونکہ مجلس فیصلہ کے سامنے جو بیان اناٹیس
کو لازم قرار دینے کے لئے پیش کیا گیا تھا وہ جوآن ہی کا مرتب کیا ہوا تھا اور جس میں
اس نے اپنی ساری قابلیت صرف کر دی تھی آخر کار اناٹیس اپنے عہدہ سے معزول
کیا گیا اور جوآن اس کی جگہ کارڈنل مقرر کی گئی۔ یہ اتنی بڑی عزت تھی جس کی تمنا
کرنا گویا سلطنت کی آرزو کرنا تھا، لیکن جوآن جس کی پرواز فکر اس سے زیادہ
ہندی کی متمنی تھی، ہنوز مطمئن نہ تھی اور وہ سمجھتی تھی کہ میں ساری دنیا پر حکومت
کرنے کے لئے پیدا کی گئی ہوں اور یہ مقصد آفرینش بہ نفع پورا ہو کر رہے گا۔

اتفاق سے اس واقعہ کے چند دن بعد ہی کیو (پوپ) دفعتاً مر گیا اور جدید
پوپ کے انتخاب کا وقت آیا۔ یہ زمانہ نہ صرف روم بلکہ تمام مسیحی دنیا کے لئے نہایت
سخت اضطراب و تشویش کا تھا، کیونکہ نہیں کہا جاسکتا تھا کہ جدید پوپ کس خیال

کا شخص ہوگا اور وہ اس وقت کی سیاسی پیچیدگی میں کس ملک کا مددگار ثابت ہوگا۔
اس جگہ کے لئے متعدد امیدوار تھے جن میں سے ہر ایک نے مستقل عزم کا
جستہ و جستہ حاصل کرنے کے لئے پوری لڑائی جیسی بسیاں لیسکن عظمت
کی ننگہ انتخاب میں رہ چکی تھی وہ کوئی اور تھا۔

جب : اچھی بنگا، وفاقِ حد سے بڑھ کر توفیق یہ کیا کہ وہ خود امید
داروں میں سے کسی کو خدمت دہیرو کی جاسے بلکہ ایک ایسا شخص یوپ بنایا
جاسے جس کا تعلق ان تمام جماعتوں میں کسی سے نہ ہو پناہی جوتن جو ملی مجلس
کی ایک معمولی سا کرسی تھی جوتن ان کے نام سے تختہ سبوت پر بیٹھ کر غرور ہو گئی۔
بلکہ ہر ایسا معلوم ہوتا تھا کہ جوتن کو یوپ بنانے میں صرف شہسختیت سے کام
لایا گیا تھا، لیکن حقیقت یہ نہیں سہا کیونکہ امارتِ روم پہلے ہی سے اس کا خون دار
تھا اور آئیو کے مرے کے بعد ہی لوگ جوتن راجوتن آتے تھے اور (تھوڑا بڑا) کے
اور رازہ پر آکر غرور فکارتے تھے کہ "اندرہ یوپ یوپ جوتن" جوتن کے ہانگ قدموں
کے نیچے لوگوں نے پھولی بھجائے اور جب وہ یوپ کے جنازہ کے ساتھ باہر آئی تو تمام
امراء روم نے اپنے قیمتی لمبوس اور زرکار چادریں اُس کے راستہ میں فرش کر دیں
جوتن سے قبل اور اس کے بعد بہت سی عورتوں نے حکمرانی کی، سمیرا اس سے
لے کر کیتھرائٹ تک ملکہ زنوبیا سے لے کر الزبتھ تک متعدد عورتوں نے عنانِ حکومت
اپنے ہاتھ میں لی، بہت سے افراد جنسِ نازک کے ایسے ہوئے جنہوں نے معاشرے
سیاسی اور علمی دنیا میں اپنا اقتدار قائم کر لیا، لیکن عالمِ مسیحیت پر فرمانروائی

کرنا جنت کی کنجیوں کا مالک ہو جانا، زمین کی طرح آسانی حکومت کو بھی اپنے قبضہ میں کر لینا یہ دنیا میں صرف ایک ہی عورت کا مقصوم تھا۔ جسے روم والوں نے عرصہ تک مرد ہی یقین کیا۔

پوپ جوآن نے اس قدر قابلیت سے اپنی خدمات انجام دیں کہ سارے عیسوی دنیا نے اعتراف کیا بہت سے مذہب مراسم مٹ گئے، اقتصاد کی حالت دیرت ہو گئی اور پاپا کا وہ خزانہ جو عربوں کے حملہ کی وجہ سے خالی ہو گیا تھا پھر معمور ہو گیا۔ بڑے بڑے بادشاہ آکر سر بسجود ہونے لگے ملک کے اعظم و اکابر آستانہ بوسی کے لئے حاضری دینے لگے۔ اور تمام وہ دنیاوی جاہ و جلال جو دنیا میں ایک انسانی ہستی کو میسر آسکتا ہے جوآن کے قدموں پر ڈال دیا گیا۔

(۲)

ایک مرد جب عیش و نشاط، جاہ و ثروت، دولت و حکومت کے عروج پر جاتا ہے تو اس کے دل سے احساس محبت مٹ جاتا ہے، لیکن عورت خواہ کتنی ہی دنیاوی ترقی کیوں نہ کر جائے، عورت ہی رہتی ہے اور اس کے جذبات لطیف معدوم نہیں ہوتے۔ چنانچہ وہ وقت آیا کہ جوآن اپنی موجودہ حالت سے بیزار رہی محسوس کرنے لگی اور اپنی نسانیت سے مغلوب ہو گئی، دنیا اس کی اطاعت کرتی تھی، عالم اس کی پریش کرتا تھا، لیکن اب وہ اس کے لئے بیتاب تھی کہ کوئی اس سے محبت کرے اور اُن جذبات کو سکون پہنچائے جن کا جواب دینے کے لئے اس وقت وہ سارے عالم کو دیران پاتی تھی۔ وہ عورت سے مرد کیا بنی

کہ تمام دنیا اس نے عورت ہو کر رہ گئی۔

اول اول جب وہ روم آئی تو اس نے سوائے مطالعہ کے کسی چیز سے سروکار نہ رکھا، جب وہ رفتہ رفتہ پوپ کے درجہ تک پہنچی، تو پھر بھی کچھ عرصہ تک وہ اسی مشغلہ میں مصروف رہی، لیکن چند دن گزرنے کے بعد اُسے وہ ایام گزشتہ یاد آنے لگے جب فلڈا میں وہ اپنے محبوب راہب کی معیت میں سرشار رہتی تھی اور دنیاوی عروج کی تلخیوں سے نا آشنا تھی۔

ہر چند اس کے چاروں طرف مردوں کا ہجوم رہتا تھا بڑے بڑے مسیحین فوجوان اس کے سامنے زمین بوس ہوا کرتے تھے، لیکن وہ آزاد دی سے کسی کا انتخاب نہ کر سکتی تھی، کیونکہ اُسے ایسے آدمی کی ضرورت تھی جو حد درجہ قابل اعتبار ہو اور اس کے راز کو کسی پر ظاہر نہ ہونے دے، وہ سوچتی رہی، ایک ایک فوجوان کو تنقیدی نگاہ سے دیکھتی رہی اور آخر کار اُس کے دل نے ایک شخص بالڈو کا انتخاب کر لیا۔ یہ جوان فلاڈنس کا رہنے والا تھا اور راہب فلڈا سے صورتاً بہت مشابہ تھا، جو نے اُسے اپنا حاجب مقرر کیا اور رفتہ رفتہ اس پر اپنا راز ظاہر کر کے اس کی محبت حاصل کر لی۔

اس کے بعد جتن زیادہ تر خلوت میں بسر کرنے لگی، جس کی تاویل لوگوں نے یہ کی کہ وہ کسی خاص عبادت میں مصروف ہے۔ بیشک وہ عبادت میں مصروف تھی اور وہ عبادت بالڈو کی صیغہ صورت کی تھی، وہ پریش خود اپنے ہی جذبات شباب کی تھی۔ وہ اس وقت دنیس تھی اور بالڈو، اڈونس، وہ تثنہ تھی اور بالڈو

چشمہ آب یعنی وہ اس وقت حقیقی معنی میں ایک عورت تھی اور بالذات صحیح معنی میں

ایک مرد۔

چند ماہ بھی جوآن کو شراب محبت سے کیٹا اندونہ ہوئے نہ گزر سہ تھے کہ فطرت نے اپنا انتقام لینے کی تدبیریں شروع کر دیں، یعنی اُس نے محسوس کیا کہ وہ حاملہ ہے۔ یہ خبر بالذات کے لئے اس قدر وحشت خیز تھی کہ اس نے خود کشی کا ارادہ کر لیا اور شاید وہ اس ارادہ کو پورا کر دیتا اگر جوآن اُسے باز نہ رکھتی، اس میں شک نہیں کہ خود جوآن بھی ایک حد تک مضطرب تھی، لیکن اس نے خیال کیا کہ اگر اس کے بچہ ہوا بھی تو وہ اُسے بالکل اسی طرح معجزہ کی صورت میں ظاہر کریگی جس طرح مسیح کی ولادت بغیر باپ کے تسلیم کی جاتی ہے، کیونکہ اس وقت تک لوگوں کی توہم پرستی بدستور قائم تھی اور جوآن نے خیال کیا کہ جو قوم علم الاصنام کے مخرافات پر مذہبی حیثیت سے اس قدر راسخ الاعتقاد ہے اس کے لئے یہ ہمارے کر لینا کچھ مشکل نہ ہو گا کہ روح القدس نے ایک مرد پوپ کے بطن سے بچہ پیدا کر کے اپنے معجزہ کو دوبارہ دنیا میں ظاہر کیا۔

لیکن وہ اسی فکر میں مبتلا تھی کہ دفعۃً فلذا کا وہ راہب جو کسی وقت اس کا محبوب رہ چکا تھا اور جس کے متعلق اُسے یقین تھا کہ اب اس دنیا میں موجود نہیں ہے، روم آیا اور یہ معلوم کر کے کہ انگلستان کا رہنے والا جوآن پاپائے اعظم ہے اس کی حیرت کی کوئی انتہا نہ رہی۔ جب یہ راہب روم آیا تو اس نے کسی راہب سے دریافت کیا کہ تمہیں کسی باشندہ انگلستان جوآن کی بھی کچھ خبر ہے، اس نے نہایت

حیرت سے کہہ کر کیا تھیں معلوم نہیں کہ آج کل وہی دنیا کی مسیحیت کا حکمران ہے۔ بارہ سال کا زمانہ ہوا جب وہ یہاں آیا اور اپنے فضل و کمال سے اس مرتبہ پر پہنچ گیا اول اول تو اُس نے اپنے خدمات حد درجہ قابلیت سے انجام دئے لیکن اب حالت وہ نہیں ہے اور اس کا ایک حاحب اس پر اس قدر حاوی ہے کہ وہ جو کچھ چاہتا ہے کرتا ہے، جو اب باہر بھی نہیں نکلتا اور ہر وقت خلوت میں اسی حاحب کے ساتھ بسر کرتا ہے، بعض کا خیال ہے کہ وہ اس کا بیٹا یا کوئی اور قریب کا عزیز ہے، اور بعض اور خدا جانے کیا کہتے ہیں۔ لیکن حقیقت یہ ہے کہ اب تک کسی کو صحیح حال نہیں معلوم ہو سکا۔

فلذا کے راہب نے یہ سنا اور بیچ کو قصرِ پا پر پہنچ کر اطلاع کرائی کہ ایک باشندہ انگلستان نہایت ضروری کام سے ملنا چاہتا ہے۔ جو کہ یہ سنتے ہی چونک پڑی اور جب فلذا کا راہب اُس کے سامنے آیا تو اس پر بیہوشی کی سی کیفیت طاری ہو گئی۔

ان دونوں کے درمیان جو گفتگو ہوئی وہ ایسی ہی ناخوشگوار تھی جیسی ایک ناکام و مجبور چاہنے والے کی کامیاب رقیب کے مقابلہ میں ہونی چاہئے، لیکن اس نے اپنے اُن جذبات کا اظہار نہیں کیا، البتہ اس پر سخت لعنت لامت کی کہ اس نے دنیا کو کس قدر قریب میں بتلا کر رکھا ہے۔ اور عورت ہو کر محض اپنے نمرے اس جگہ کو غضب کئے ہوئے ہے، جہاں کوئی عورت نہیں پہنچ سکتی۔

اس راہب کے چلے جانے کے بعد جون کے افکار میں غیر معمولی اضافہ ہو گیا

اور اُس نے آمادہ کیا کہ اپنے محبوب حاجب کو لے کر رات کی تنہائی میں کہیں چلی جائے، جس طرح وہ غلط اسے بھاگی تھی، لیکن جاہ و ثروت و دولت و شہرت کی وہ اس درجہ غور ہو گئی تھی کہ ان کے ترک کا خیال اس کے لئے سوا ان روح ہو گیا اور آخر کار صرف اپنی تدبیر و ذہانت پر اعتماد کر کے مستقبل کا مقابلہ کرنے کے لئے آمادہ ہو گئی۔

اتفاق سے اسی زمانہ میں دریائے گانگہ میں سیلاب آیا جس نے ہزاروں خانہ دہوں کو تباہ کر دیا اور اُس کے ساتھ ہی ٹیڑیوں نے شہر پر حملہ کیا جس سے تمام آبادی بدحواس ہو گئی۔ اور فصلیں غارت ہو گئیں جب یہ حالت نا قابل برداشت ہو گئی اور لوگ سخت مضطرب ہوئے تو پاپائے اعظم کے قصر پر پہنچے تاکہ وہ اپنی دعا سے ان بلاؤں کو دور کر دے، چنانچہ جو ان اپنے محبوب حاجب کے کہنے سے بالا خانہ پر آئی اور اس نے اپنا نازنین و مقدس ہاتھ بلند کر کے لوگوں کو دعا دی اور کہا کہ ”کل ایک جلیوس کے ساتھ باہر نکل کر شہر روم سے اس بلا کے دور ہونے کی دعا کروں گا“

روم کی رعایا حد درجہ باطل پرست تھی، اس وعدہ سے مطمئن ہو کر چلی گئی، دوسرے دن سارے روم میں بچل بچی ہوئی تھی، کلیساؤں کے گھنٹے بج رہے تھے، تمام امراء و اہل باب و قیس قیس قصر پاپائے اعظم جمع تھے بخور کا دھواں چاروں طرف چھایا ہوا تھا، مذہبی گیتوں سے فضا معمور ہو رہی تھی، راستوں پر زکاف فرش پاپائے اعظم کے لئے بچھایا جا رہا تھا، صلیبیں بلند کی جا رہی تھیں کہ جو ان اپنے

محل سے نکلے اور اہل روم کے ہجوم میں اس کا جلوس برآمد ہوا، دعائیں مانگی گئیں،
برکات آسمانی کے لئے ہاتھ پھیلائے گئے آفات سے بچنے کے لئے انتہائیں پیش کی
گئیں اور اس طرح جوق مطمئن و مسرور اس ہجوم سے واپس آنے لگی، لیکن عین
اس وقت جبکہ وہ اپنے مقدس خیر پر سوار ہو رہی تھی، فطرت نے اپنی امانت طلب
کی، جوق غش کھا کر زمین پر گر پڑی اور لوگوں نے دیکھا کہ ایک ننھا سا بچہ بھی وہیں
موجود ہے۔

ہر چند جوق کے حاجب نے بہت کوشش کی کہ اس کو معجزہ کی صورت میں
پیش کرے، لیکن چونکہ جوق کے بہت سے مخالف بھی ہو گئے تھے اس لئے اس معجزہ
کو کسی نے تسلیم نہیں کیا اور ایک عام حیرت و استعجاب کے ساتھ حدودہ برہی
لوگوں میں پھیل گئی، کیونکہ اب جوق کا عورت ہونا سب پر ظاہر ہو گیا تھا اور
اس خیال سے کہ اس وقت تک ایک عورت رجو برترین مخلوق سمجھی جاتی تھی تخت
سج پر قابض رہی، غیظ و غضب انتہائی مدد د تک پہنچ گیا اور آخر کار جوق
یورپ کی وہ سب سے زیادہ حسین و مشہور شاہیہ جس کے مرقبہ تک کوئی عورت
نہیں پہنچ سکی تھی معد اپنے بچے کے سپرد خاک کر دی گئی۔

ایک خائن ملک

جو زیفائیں، دغا باز جو زیفائیں شہر سیلان میں اپنے قصر جمیل کے اندر بیٹھی ہوئی تھی، یعنی جس وقت اس کا شوہر سولہا سالہ اطفال کے ساتھ مصروف کارزار تھا اور اپنے وطن کا جھنڈا مقدس سرزمین پر نصب کرنے کے لئے دشمن پر ایک آخری کاری ضرب لگانے کی تدبیریں کر رہا تھا، اس کی ملک اپنے قصر میں عیش و عشرت کے مزے لوٹ رہی تھی۔ وہ شہر کے اشراف و اعیان کے ساتھ تماشہ گاہوں، تھیٹروں اور رقص و سرود کی محفلوں میں شریک ہوتی اور ہر شخص ملک کے قوموں پر ارادت و عقیدت کے جنول نثار کرنے کو اپنی انتہائی سعادت سمجھتا لیکن یہ تمام سامان عیش و مسرت اس کو سرور رکھنے کے بجائے کچھ اور زیادہ تئیں و ملول بنا دیتے کیونکہ جب وہ رقص و سرود کی محفلوں میں عشق و محبت کے جنول خیز نغمے سنتی تو اس کے جذبات محبت پر انگینہ ہو جاتے، اس کے دل کی بھیجی ہوئی آگ ایک بار پھر مشتعل ہو جاتی اور اسے کوئی ایسا شخص نہ ملتا جس کے سامنے وہ اپنا دل نکال کر رکھ دیتی، جس کے سامنے وہ اپنے گرم آنسوؤں کی بارش پیش کرتی اور جو اسے اپنی آغوش میں لیکر اس کے جلتے ہوئے سینہ کی آگ بجھاتا۔ چنانچہ وہ

اکثر اپنے کمرے میں متفکر و پریشان ادھر سے ادھر ٹھہلا کرتی۔ اس کے تارک کو شہل
میں اُس بہادر انسان کو تلاش کیا کرتی جو اس کے نھیٹ و ناز جسم کو اپنے پہلو میں جگہ
دیکر اس کے عشق کی بھڑکتی ہوئی چنگاریوں کو بجھائے۔ لیکن نپولین دور تھا اسلئے
اس کی جگہ ایک دوسرے فوجی نوجوان نے لے لی اور اُس کی امانت پر ایک دوسرے
شخص نے قبضہ کر لیا۔

(۲)

جو زلیفائیں نے اپنے محبوب شارل کو بلانے کے لئے ایک آدمی بھیجا۔ شارل خط
پڑھتے ہی نہایت تیزی کے ساتھ قاصد کے ہمراہ ہو گیا اور میلان پہنچ کر جو زلیفائیں کے
حضور میں حاضر ہو گیا، عاشق و معشوق دونوں بیٹھ کر شراب و کباب کے مزے لینے
لگے، جو زلیفائیں نے اپنے ہاتھ سے جام شراب بھر کر شارل کو پیش کیا، پھر خود اسی
آتش سیال سے اپنے قلب سوزاں کو تر کیا۔ جو زلیفائیں نے شراب ناب اور شراب محبت
سے محمور ہو کر اپنے محبوب کے گلے میں باہیں ڈال دیں۔ حجابات کا پردہ اٹھ چکا تھا کہ
شارل نے اس سے پوچھا ”ملکہ کیا آپ میلان میں خوش نہیں یہاں کی مخلوق تو آپ پر
جان نثار کرنا اپنا فخر سمجھتی ہے۔ آپ کے ایک نظارہ پر باشندگان میلان دین و
دل نثار کرنا اپنی سعادت سمجھتے ہیں آپ کے ایک اشارہ ابر و پر اُن کا ہر فرد آپ کے
قدموں پر جھکنے کے لئے تیار ہے۔ جو زلیفائیں نے ٹھنڈی سانس بھر کر جواب دیا ”نہیں،
پیارے شارل نہیں، یہ مجھے دیکھنے کے لئے میرے دیدار کے لئے نہیں جمع ہوتے۔ یہ تو
ملکہ جو زلیفائیں کے لئے نہیں بلکہ اپنے دلچ کی بیوی کی زیارت کے لئے مجتمع ہوتے ہیں“

میری مکرم، میری قدر، میری محبت صرف پیرس میں دیتی ہے۔ وہ پیرس کو کبھی عشاق
 ہے، جو قبضہ اہل دل ہے۔ جو زیارت گاہ شمس ہے۔ وہاں میری اور صرف میری درگاہ
 جمال میں کشمکش محبت ربی جڑاتوں کا مہم آتش کرتے ہیں، وہاں میری قرآن گاہ
 حسن پر دل دادگان محبت اپنے دین و دل قرآن کرتے ہیں۔ میرے ہی حضور میں عشاق
 سجدہ نیاز ادا کرتے ہیں، کتنے بچاری کچھ حسن کی دیوی سمجھ کر پستش کرتے ہیں لیکن
 یہاں تو میں صرف نبولیں کی ملک ہوں۔ فاتح اعظم کی بیوی ہوں وہ گیا میری زیارت
 کے لئے لوگوں کا گھروں اور راستوں میں جمع ہوا، مجھے دیکھ کر غمراہے مسرت بلند کرنا
 یہ سب بالکل اس طرح ہے جیسے ایک کمزور ذات قرآن انسان اپنے سے قوی تر اور
 صاحب اقتدار انسان کی خوشامد میں اپنی نجات دیکھتا ہے۔ میں ان کے نزدیک ایک
 تخیل سے زیادہ وقعت نہیں رکھتی جس کے اندر یہ اپنے مظفر و منصور بہادر کی
 شبیہ دیکھتے ہیں اس لئے مکرم و تعظیم یہ اظہار مسرت و محبت و حقیقت بحیثیت ایک
 عورت کے نہیں ہے، میری یہ ساری تعظیم و مکرم دراصل پرتوئیں کی تعظیم و مکرم ہے۔
 اس لئے پیار سے شاد دل میں اس سے گہرا اٹھتی ہوں اور کسی نہ کسی طرح میلان کی
 اس زندگی سے نجات حاصل کرنا چاہتی ہوں، ایک دن میں کسی دعوت میں شریک
 تھی کہ میرے پاس ایک شخص آیا اور مجھ سے نہایت پر لطف اور دلآویز باتیں کرنے
 لگا جس پر محسوس کرتی تھی کہ میرے آٹھبیر میں کبھی بھی اس سے دو چار ہو جاتی ہیں تو
 وہ تڑپ اٹھتا ہے۔ میرے ہاتھوں سے جب کبھی اس کا ہاتھ مس ہوتا ہے تو اس میں
 رعشہ کی سو کیفیت پیدا ہو جاتی ہے۔ یہ ایک اس کے ہجرت میں تغیر پیدا ہونے لگا، اس کی

باتوں کا رنج بدل گیا۔ عشق و محبت کی شیریں اور پرکین گفتگو کے بجائے وہ اپنے نازک علم کی تعریف و توصیف کرنے لگا۔ ایسا معلوم ہوتا تھا کہ گویا ایک میری آنکھوں میں اس نے کوئی خونخوار اور خوف ناک شیر دیکھ لیا تھا جس سے ڈر کر وہ مجھ سے جدا ہو گیا۔ لیکن میرا قلب اب تک اُس کی ان محبت آمیز باتوں کا پیا سا ہے۔ اس وقت شادل نے اُس کا ہاتھ اپنے ہاتھ میں لے لیا اور اُس کے لیے لیے سنہرے نرم بالوں سے کھیلتے ہوئے محبت کے نرم و شیریں لہجے میں جس سے آتش محبت اور بھڑک اٹھتی ہے، کہنا شروع کیا ”پیاری ملکہ آپ ان معمولی باتوں کا خیال نہ کریں آپ کے یہ نرم و نازک زہن اس پر پید مرمیں سینہ یہ بھربھرتے بازو۔ یہ سحر آفریں آنکھیں، بونا پارٹ کی تلوار سے کم نہیں۔ جہل کی خونچکاں تیغ صرف ملکوں پر قبضہ کر سکتی ہے لیکن آپ کا گوہر نشان تبسم لوگوں کے دلوں کو مسخر کر سکتا ہے۔ آتشیں گولے شہر و ملک کو جلا کر خاکستر کر سکتے ہیں۔ لیکن آپ کا یہ برق تبسم تو فرمن دل کو پھونک سکتا ہے۔ آپ کے حسن کی نقیابی تلوار کی فتحیابی سے زیادہ کامیاب ہے۔“ شادل ۱۳ جنوری ۱۹۲۷ء کی شام کو بیٹھا ہوا ملکہ جو زیغائین سے عشق و محبت کی یہ باتیں کر کے اپنے اس قایمِ اعظم کے حق میں خیانت کا ثبوت دے رہا ہے جو میدان جنگ کی ہیبت ناک فضا میں اپنے عزیز وطن کے لئے خون کی ندیاں بہا رہا تھا۔

(۳)

اسی رات جب پولیس بونا پارٹ اپنے آئندہ حملوں کے متعلق اسکیم طیار کر رہا تھا دفعتاً اُس کے دل میں خیال گزرا کہ اس وقت جب میں میلان سے بہت قریب سفر کر رہا ہوں کیوں نہ دو گھنٹے سچا کر میلان بھی ہوتا آؤں اور اپنی محبوبہ بیوی سے مل آؤں۔

پنولین محل کے دروازہ پر پہنچا۔ سامنے ہی ایک غزنہ تھا جہاں سے روشنی چھین کر

آ رہی تھی، وہ دیوار پر چڑھا اُس کے سہارے سے جنگلے پر پہنچا۔ اور روشن دان کی راہ سے کمرے میں داخل ہو گیا۔ وہاں کا منظر دیکھ کر اس پر ایک بجلی سی گریڑی۔ اُس نے دیکھا کہ اُس کی محبوب ملک جیسے دول و جان سے زیادہ عزیز رکھتا ہے، فوج کے ایک سپاہی سے مصروف گفتات ہے۔ پنولین غصہ سے بے قابو ہو گیا اور ارادہ کیا کہ اپنی تلوار سے اس غدار اور دغا باز سپاہی کا سر تن سے جدا کر دے۔ لیکن پھر سنبھل گیا۔ اور جب پنولین کو بالکل سکون ہو گیا اور اس کے حواس کچھ درست ہوئے تو وہ شارل کے قریب گیا اور کہا ”شارل کیا تیرے لئے میلان میں کوئی دوسری عورت نہ تھی جس سے تو اپنی ہوس پوری کرتا۔ کیا تیرے لئے صرف اسی جنرل کی بیوی رہ گئی تھی، جو اپنے ملک و وطن اور تجھ جیسے ہزدل انسانوں کی جان بچانے میں مصروف پیکار رہتا ہے“ شارل نے اپنے دائیں بائیں دیکھا اور جواب دینے کا ارادہ ہی کر رہا تھا کہ پنولین نے ڈانٹ کر کہا ”خاموش، اسے خائن خاموش، وہ سپاہی جس میں کچھ بھی غیرت اور خود رائی ہوتی ہے وہ عورتوں کے پاس بیٹھنے سے اس کو بہتر سمجھتا ہے کہ میلان حرب میں جان دیدے، تو فوراً لشکر کے دفتر میں جا اور چیف سکریٹری سے کہہ کہ میں نے تجھے دفتر کا نمشی بنایا۔ تیری خیانت کے لئے فی الحال یہی سزا کافی ہے“ تھوڑی دیر خاموش رہ کر پنولین نے سلسلہ کلام کو جاری رکھتے ہوئے کہا ”میں تیری سپاہیاد شرافت سے امید رکھتا ہوں کہ تو اس واقعہ کو لوگوں تک پہنچانے سے باز رہے گا جس سے ایک جنرل کی عزت آبرو پر حزن آتا ہے۔“

صوت یہ سزا تھی جو پتولین نے اس ٹائین اور دغا باز کے لئے تجویز کی اس کا
سبب یہ تھا کہ وہ دنیا کی نظروں میں ذلیل اور رسوا ہونے کے لئے تیار نہیں تھا۔

شارل کے چلے جانے کے بعد پتولین ملول و مغموم ہو کر ایک کرسی پر بیٹھا۔ تھوڑی دیر

بعد جوزیفائن سے یوں مخاطب ہوا۔ ”جوزیفائن میں حیران ہوں کہ اس وقت تجھ سے

کیا باتیں کر دوں مجھ میں اس وقت اپنے آپ سے بھی باتیں کرنے کی طاقت نہیں ہے۔“

افسوس ظالم تو نے پہلے تو مجھے عزت کی سب سے بلند چوٹی پر جگہ دی اور جب

میں اس کی بنی ہی پر آرزوں کے شریں خجاب دیکھنے لگا تو تو نے یکایک مجھے وہاں سے

تاریک ترین غار میں گرا دیا تو نے میرے ساتھ وہی کھیل کھیلا جو معصوم بچے، کبوتر

اور طوطوں کے ساتھ کھیلتے ہیں، یعنی قدرت ان معصوم جانوروں کی موت و حیات ان

بچوں کے ہاتھ میں دے دیتی ہے اور وہ اُسے سختی سے اپنی منہی میں دبوچ کر اُسکے

ساتھ کھیلنا شروع کر دیتے ہیں۔ انھیں اس کا احساس بھی نہیں ہوتا کہ وہ نازک

جائیں ہیں جن پر اُن کا یہ کھیل تکلیف اور درد کی ہزاروں بجلیاں گرا رہا ہے اور

جو ہر سانس کو اپنی آخری سانس اس دنیا میں خیال کرتے ہیں۔“

جوزیفائن نے ارادہ کیا کہ وہ اپنی دونوں باہیں پتولین کی گردن میں حائل کر کے

کہیں پتولین کے ہاتھوں کو خنجر دیا اور کہا!

”جوزیفائن خدا کے لئے عجزت کے ذکر سے باز رہو کیونکہ یہ طیف کلمہ جو روحانی

بندبات کی صحیح آواز اور زندگی کے مقدس خوابوں کی صحیح تعبیر ہے، جو بیک وقت

روحانی اور جسمانی خواہشات کو تسلی دینے کی کوشش کرتا ہے تمہارے لفظ نظر سے صرف یہی جذبات کے پورا کرنے کا آکر ہے۔ اگر نے محبت کو میوا بننے کا وہ رتبہ رکھا ہے جس سے انسانیت اجتناب کرتی ہے تیرے نزدیک محبت ایک حقیر اور معمولی سودا ہے جو بازاروں میں کوڑیوں کے مول مل جاتا ہے۔ حالانکہ یہی محبت نظامِ جنائی

کی اساس ہے اس میں زندگی کی روح پھونکتی ہے۔ اُس کی تجلیاتِ حسن و جمال کو دوبالا کرتی ہیں اور تمام لذتوں کا سرچشمہ ہیں۔ کاش تو نے اس نعمتِ حیات کا شکر ادا کیا ہوتا کاش تو نے قدرت کے اس احسان کی قدر کی ہوتی کہ اس نے تجھے حسن و جمال عطا کر کے تمام عالم کے دلوں کا مالک محاذی بنایا ہے لیکن افسوس کہ شیطان نے تیرے دل پر قابو پا رکھا ہے جو کبھی کبھی تیرے ضمیر کی حقیقی روح کو فنا کر دیتا ہے تیرے دل و دماغ کو غلط راستے پر ڈال دیتا ہے میں اُس عورت سے خدا کی پناہ مانگتا ہوں جو مردہ دل، ضمیر فروش، عقل و خرد سے بیگاد ہو۔ کیونکہ اس وقت عورت اور چڑیل میں کوئی فرق نہیں ہوتا۔ مجھے اس شخص کے حالِ زار پر رحم آتا ہے جس کے پہلو میں ایسی عورت ہو کیونکہ اس حالت میں وہ دنیا کا سب سے بڑا بد بخت انسان ہے جسکی حیثیت بہائم سے کچھ زیادہ ممتاز نہیں خوبصورت عورت صرف آنکھوں کو بھاتی ہے لیکن خوب سیرت اور خوش خلق عورت دل میں گھر کر لیتی ہے وہ محض ایک میرا ہے مگر یہ پورا دینیہ۔“

پوتلیں نے اس وقت اپنے چاروں طرف ایک منجھاد ڈالی اور تیزی کے ساتھ اٹھ کر اسی روشندان کی طرف چلا جہاں سے کچھ پہلے ابھی وہ کمرے میں داخل ہوا

تھا، جو زینقاہین نے چاہا کہ اُسے روکے لیکن بولیں نے اس زور سے اُسے دھکیلا کہ وہ زمین پر غش کھا کر گر پڑی اور وہ یہ کہتا ہوا، دشمنان پر ہرما "پچھے ہٹ اوتا بکار عورت، پچھے ہٹ، مجھے تیری محبت سے زیادہ کشش رکھنے والی ایک دوسری محبت کھینچ رہی ہے، میرے ساتھ بیٹھ کر راز و نیاز کی باتیں کرنے کے علاوہ دنیا میں کچھ اور فرائض بھی ہیں جو مجھے سرفروشی کی دعوت دے رہے ہیں لڑائی کی آگ میں جلنے کے لئے پیدا کیا گیا ہوں، وطن کی محبت میرا خمیر ہے، اُسے مجھ پر اعتماد ہے اور مجھے اُس پر۔ میرے سامنے امیدیں اپنے خوشنما لباس میں جاوہر گرہوتی ہیں اور مجھے کھینچ کر بلند سے بلند مقام پر لے جاتی ہیں اور یہیں میرا مسکن ہے اور یہی میرا لجا و مادہ ہے!"

زبیدہ و عبدالرحمان فاتح اُندلس

جب شہسختہ میں جنگ زاب نے حکومت بنی امیہ کا شیرازہ بالکل منتشر کر دیا اور بنو عباس کی طرف سے ابو مسلم خراسانی کی تلوار خانہ دانی بنی امیہ کے سروں پر چکے لگی، تو ان ستمزدگان دولت و حکومت میں سے ایک شخص ایسا بھی تھا جس نے بنو عباس کے تمام آرزوؤں کو خاک میں ملا دیا اور اُندلس پہونچکر ایک ایسی زبردست حکومت اسلامی قائم کی جس پر خاندان عباس نے ہمیشہ رشک کیا اس شخص کا نام عبدالرحمان الداخل تھا۔

اس وقت موضوع سخن یہ نہیں کہ عبدالرحمان کے اُن واقعات حیات سے بحث کی جائے جو تاریخ میں موجود ہیں اور نہ یہ بتانا مقصود ہے کہ اس نے کیونکر اُندلس میں دولت اسلامی قائم کی اور بلاد غرب میں اس کی ذات سے علم و ادب کو کس قدر فائدہ پہونچا کیونکہ اس کی تفصیل تمام تاریخی کتابوں میں ملتی ہے، بلکہ مقصود اس واقعہ کو بیان کرنا ہے جسے مورخین نے ترک کر دیا یعنی یہ کہ کس طرح اس نے موت سے نجات پائی اور کیونکر بنی عباس کے نیچے سے آزاد ہونے میں کامیاب ہوا۔ جس وقت بنو عباس، خاندان بنی امیہ کی گرفتاری میں مصروف تھے، اُس وقت

عبدالرحمان، نہر فرات کو عبور کر کے مع اپنے چھوٹے بھائی کے ایک مختصر سے گاؤں میں پہنچا اور یہاں ایک ایسے شخص کے مکان میں پناہ گزین ہو گیا جو اس خاندان کا ممنون احسان تھا، اس کے ایک لڑکی تھی زبیدہ نہایت جمیل و خوش احوال جس کی عمر ابھی صرف ۱۶ سال کی تھی، جو اپنے باپ کی غیر ماضی میں (جب وہ فرات میں مچھلی کے شکار کے لئے جاتا) گھر کا سارا انتظام کرتی۔ عبدالرحمان کی عمر بھی اسی وقت ۲۰ سال کی تھی اور یہ بھی نہایت خوبصورت انسان تھا۔

اول دن جب زبیدہ کی نگاہ اس پر پڑی تھی اسی وقت اس کے دل میں عبدالرحمن کی محبت پیدا ہو گئی تھی، لیکن اب کچھ زمانہ کے قیام نے اس جذبہ میں اور زیادہ استحکام پیدا کر دیا تھا۔ وہ نقاب کے نیچے سے پردہ کی اوٹ سے، دیکھوں کی جھلملی سے اسے دیکھا کرتی اور خاموشی کے ساتھ مارج محبت طے کرتی جاتی تھی۔ ایک دن زبیدہ پانی لینے کے لئے دریائے فرات کے کنارے گئی تو بائیں ساحل کی طرف دور کی فضا میں بہت سے سیاہ پرچم اُس کو متحرک نظر آئے وہ جانتی تھی کہ سیاہ پرچم بنو عباس کا فوجی نشان ہے، وہ اس سے بھی واقف تھی کہ عباس کی اولاد بنو امیہ کی جانی دشمن ہے اور اس کا مہمان (عبدالرحمن) خاندان امیہ کا ایک فرد ہے۔ یہ دیکھ کر اس کا جی دہل گیا اور وہ سمجھ گئی کہ اب عبدالرحمان کی خیر نہیں ہے، اس لئے وہ فوراً گھر گئی تاکہ اپنے باپ سے سارا ماجرا بیان کرے، لیکن اس وقت وہ بھی نہ ملا، اب سوائے اس کے کوئی چارہ کار نہ تھا کہ وہ براہ راست عبدالرحمن کو اس خطرے سے آگاہ کرے۔ اس حد تک تو اس کے خیالات کی رفتار

عام فطرت انسانی کے تحت عمل میں آئی، لیکن اس کے بعد ہی اُس کے جذبات محبت جنبش میں آئے اور اُس نے خیال کیا کہ عبدالرحمن کو خطرہ سے آگاہ کرنا گویا اپنے سے جدا کر دینا ہے اور اس کو وہ گوارا نہ کر سکتی تھی اس لئے اس کی محبت حیلہ جو نے۔ اور کون سی محبت جو حیلہ جو نہیں ہوتی۔ یہ تدبیر نکالی کہ مردانہ لباس پہن کر اس کے پاس جائے، خطرہ سے آگاہ کرے اور خود بھی اس کے ساتھ رہبر کی مشیت سے ساتھ ہوئے، چونکہ عبدالرحمن نے اس وقت تک زبیدہ کی صورت نہ دیکھی تھی اس لئے یہ تدبیر اس کی بالکل ممکن العمل تھی۔

زبیدہ نے اپنے باپ کا لباس پہنا اور دروازہ کھٹکھٹا کر عبدالرحمن سے سلام حال بیان کیا۔ اول اول اُس نے پس درپیش کیا، لیکن جب زبیدہ نے مجبور کیا تو عبدالرحمن راضی ہو گیا اور آخر کار یہ تینوں غروب آفتاب سے قبل فرات میں کوشے تک اُس کو عبور کر کے نکل جائیں، اس کوشش میں عبدالرحمن کا چھوٹا بھائی دریا کے اندر ڈوب گیا۔ کہا جاتا ہے کہ عباسیوں کے ایک تیرنے اس کو زخمی کر دیا تھا جس سے وہ جاں بر نہ ہو سکا اور دریا میں غرق ہو گیا۔ بہر حال وہ عباسی لشکر کے تیرے زخمی ہو کر مرا ہوا کسی اور وجہ سے، یہ واقعہ ہے کہ فرات کے دوسرے ساحل پر جس وقت عبدالرحمان پہنچا تو صرف رہبر اُس کے ساتھ تھا اور اس کا چھوٹا بھائی اس سے ہمیشہ کے لئے جدا ہو چکا تھا۔

یہ دونوں چوروں کی طرح چھپتے ہوئے، شام، جبل بسان، فلسطین، صحرائے سینا سے کرتے ہوئے مصر کی حدود میں داخل ہوئے اور قیروان تک پہنچ گئے

عباسیوں کی طرف سے مصر میں جو حاکم مقرر تھا اس کو بھی عبدالرحمن کی فراری کی خبر دی ہو گئی تھی اور وہ بھی جستجو میں تھا۔ لیکن عبدالرحمن مع زبیدہ اور ایک خادم کے جس کا نام بدر تھا اور جو مصر سے ساتھ ہو گیا تھا، اُنہیں پہونچا۔ اس وقت یہاں کی حالت یہ تھی کہ نہ صرف بربر اور عربوں میں سیادت کی نزاع قائم تھی، بلکہ خود عربوں کے اندر بھی مصری اور یمنی کی تفریق نے سارے ملک کے اندر اضطراب پیدا کر رکھا تھا۔ اس برامنی سے فائدہ اُٹھا کر عبدالرحمن نے حکومت بنی امیہ کے لئے لوگوں کو دعوت دینی شروع کی اور آخر کار ستمبر ۷۵۵ء میں وہ بنو امیہ کا قائم مقام ہو کر یہاں کا حکمران ہو گیا اُس نے قرطبہ میں نیا قلعہ طیار کرایا۔ مسجد بنوائی اور خطبہ سے منصور، خلیفہ عباسی کا نام نکال کر اپنا نام داخل کیا۔ اسی عہد سے عبدالرحمن الداخل (اول) کے لقب سے مشہور ہوا اور تاریخ میں اپنی بے شمار یادگار چھوڑ گیا۔

حکومت و دولت کے زمانہ میں بھی عبدالرحمن نے اپنے شریک مصائب (زبیدہ) کو فراموش نہیں کیا اور اُس کو کوئی جلیل القدر خدمت تفویض کرنی چاہی کیونکہ وہ اب تک اُسے مرد ہی سمجھتا تھا۔ لیکن جب ایک دن وہ اپنا مردانہ لباس اتار کر عبدالرحمن کے سامنے آئی تو اسے سخت حیرت ہوئی۔ لیکن اب بھی وہ بے نہ سمجھ کا کہ اس نے اس قدر تکلیفیں کیوں برداشت کی تھیں اور اس کے دل میں کس قسم کی آگ مشتعل تھی۔

_____ عبدالرحمن الداخل جو سلطنت و سیادت کے دقیق ترین رازوں سے آگاہ تھا، جو حکومت و قیادت کے نازک ترین نکات کے سمجھنے میں اس قدر ذہین و ذکی تھا، وہ ایک لمحہ کے لئے بھی زبیدہ کی حالت کا اندازہ کرنے میں کامیاب نہ ہوا

اور اُس کے چہرہ میں جو کھلا ہوا صحیفہ محبت و عشق تھا، اس کے ایک جذبہ کا بھی مطالعہ نہ کر سکا۔ عبدالرحمن کی ساری زندگی میں غالباً یہی ایک واقعہ ایسا ہے، جس سے اس کی بے حسی اور بلا دلت ذہن کا پتہ چلتا ہے۔ عبدالرحمن نے زبیدہ کی انتہائی عزت کی تمام امراء کے سامنے اُسے ”فارس جمیل“ کا لقب عنایت کیا۔ لیکن زبیدہ کا اپنے وطن و اعزہ کو ترک کرنا، تمام مصائب برداشت کرنا اس غرض سے نہ تھا کہ وہ جاہ و شہرت کی طالب تھی بلکہ اُس نے یہ تمام آلام اس بنا پر جھیلے تھے کہ وہ ایک دن اپنے محبوب سے مل جائے گی۔ اس لئے جب اُس نے عبدالرحمن کے قلب کو اس درجہ بے حس پایا تو اس کا مایوس ہو کر حزیں و ملول ہو جانا بالکل فطری امر تھا لیکن عبدالرحمن جو انتظام مملکت کے اہم مشاغل میں مصروف رہتا تھا اس کو کیا اس امر کا موقع مل سکتا تھا کہ زبیدہ کے نازک حسیات کو سمجھتا۔

ایک زمانہ اسی طرح گزر گیا یہاں تک کہ چند دنوں کے لئے اطمینان سے بیٹھنے کی فرصت اسے نصیب ہوئی۔

وہ ایک دن محل کے معاملات پر غور کر رہا تھا کہ دفعتاً اُسے زبیدہ کا خیال پیدا ہوا اور اُس نے ارادہ کیا کہ کسی سردار سے اس کا عقد کر دینا چاہئے، چنانچہ اُس نے سرسکری عبدالملک کو طلب کیا اور اُس کی رضامندی حاصل کر کے زبیدہ سے در یافت کیا کہ اُسے تو کوئی عذر نہیں ہے۔ زبیدہ اس کے قدموں پر گر پڑی اور باجشم پر غم بولی کہ ”آپ مالک و مختار ہیں، میں کیا اور میری رائے کیا۔“

چنانچہ جشن زفاف کا اہتمام ہوا اور سارا قریبہ اس خوشی میں چراغاں کیا گیا

لیکن جس وقت زبیدہ کے حجرہ میں پہنچے تو وہ وہاں موجود نہ تھی بلکہ عبد الرحمن کے حجرہ میں پڑھی ہوئی رو رہی تھی عبد الرحمن کو اطلاع ہوئی تو وہ خود وہاں گیا۔ لیکن وہ وقت تھا جب زبیدہ سکرات موت میں مبتلا تھی۔

جب زبیدہ نے نگاہ واپس سے عبد الرحمن کو دیکھا تو اس کی آنکھوں سے بھی حجاب اٹھا اور آپ سمجھ میں آیا کہ زبیدہ کا تمام آلام و مصائب اختیار کرنا کس نے تھا لیکن یہ سمجھنا آپ بعد از وقت تھا کیونکہ موت کی زد ہی اُسکی پیشانی پر دوڑ چکی تھی۔

زبیدہ نے اپنی آخری نگاہ اٹھائی اور کچھ گفتگو بھی کی جس سے عبد الرحمن صرت اس قدر سمجھ سکا کہ اُس نے زہر کھا لیا ہے۔

اس نے زبیدہ کو اپنے ہاتھوں پر سنبھالا اور سینے سے لگا کر آخر کار اُسکو اُس جگہ دم توڑنے کی اجازت دینی ہی پڑی جہاں تک پہنچنے کی تمنائیں وہ اتنے عرصہ سے گھل رہی تھی۔ عبد الرحمن نے جو مملکت کا انتظام تو کر سکتا تھا لیکن ایک قلب مجروح کا مداوا اُس کے اختیار میں نہ تھا، زبیدہ کی سر و پیشانی کو بوسہ دیا، اور روتا ہوا حجرہ سے باہر نکل آیا۔

تاتاری جذبہ انتقام

تاتار کا فاتح اعظم، چنگیز خاں، اپنی آگ اور خون برسانے والی فوج لے ہوئے شہر بخارا تک پہنچتا ہے اور چاروں طرف محاصرہ کر کے فرماں رواے بخارا کے پاس اپنا قاصد روانہ کرتا ہے۔

قاصد پہنچ کر کہتا ہے: ”میرا آقا چنگیز خاں، جو انسانی سروں پر خدا کی کھینچی ہوئی تھرمائی تلوار ہے، تم لوگوں تک پیغام پہنچاتا ہے کہ چونکہ تم نے دنیا میں فساد پھیلایا اور گمراہی اختیار کی اس لئے خدا نے مجھے بھیجا ہے کہ اس سرزمین کو فسق و فجور سے پاک کر دوں اور شرک کا مقابلہ شر سے کروں، بنا براں شہر کی گنجیاں میرے پاس بھیجو۔ اور اگر میری اطاعت کا حلف اٹھاؤ“ چونکہ اس وقت بخارا میں مسلمانوں کی ۲۰ ہزار فوج موجود تھی اس لئے اس پیغام کا جواب اعلان جنگ کی صورت میں دیا گیا اور آخر کار وہ جنگ شروع ہو گئی جسے سرزمین بخارا نے نہ اسوقت تک دیکھا تھا نہ آئندہ کبھی دیکھ سکی۔ اللہ اکبر کی صداؤں سے خضاکوئیں بھی تھیں دشمن کے نعروں سے زمین دہل رہی تھی، خاک سے آسمان گرد آلود تھا اور خون سے زمین رنگین، مسلمانوں نے جس عزم و ثبات سے مقابلہ کیا، تاریخ اسلام میں

ہیوٹ یادگار رہے گا۔ لیکن ان کی چند ہزار کی جماعت، چنگیز کی
 ٹوٹی دل فوج کا کب تک مقابلہ کر سکتی تھی، آخر کار نتیجہ وہی ہوا جو کثرت کے مقابلہ
 میں قلت کا ہوا کرتا ہے اور چنگیز خاں نے شہر میں داخل ہوتے ہی حکم دیا کہ بچوں،
 بوڑھوں، عورتوں کا قتل عام کر دیا جائے۔ اور جوانوں کو پابزنجیر کر کے حاضر کیا جائے۔
 چنگیز کا معمول تھا کہ جب وہ کسی شہر میں فاتحانہ داخل ہوتا تو جوانوں کو
 قتل نہیں کرتا تھا بلکہ انہیں اپنی فوج میں شامل کر لیتا تھا، چنانچہ بخارا میں بھی
 اسی اصول پر عمل کیا گیا۔ اور جب قتل عام کے بعد شہر میں آگ لگا کر اُسے بالکل خاکستر
 کر دیا تو پانچ ہزار جوانان بخارا کی جماعت پابزنجیر سامنے لائی گئی۔ یہ واقعہ ۱۱۹۳ء
 یا ۱۱۹۴ء کا ہے۔

جس وقت بخارا کی تباہی و ساری کے بعد چنگیز خاں کوچ کے لئے آمادہ ہوا تو
 سردار فوج حاضر ہوا اور عرض کی کہ ”اے میرے آقا، مجھے حکم ہوا تھا کہ تمام عورتیں
 ذبح کر دی جائیں اور میں نے اس پر عمل کیا، لیکن ایک عورت کو میں نے قتل نہیں
 کیا۔“ چنگیز نے پیشانی پر شکنیں ڈال کر کمرخت آواز سے پوچھا کہ ”وہ کون عورت ہے
 اور اس نے کیا کیا؟“ سردار نے جواب دیا کہ ”یہ عورت مہ اپنے شوہر کے ایک مکان
 میں پناہ گزیں تھی اور اس نے ایک شیرنی کی طرح ہمارا مقابلہ کیا یہاں تک کہ اپنی
 فوج کے تیس آدمی مٹا دیے کرنے کے بعد مشکل اس پر قابو حاصل کر سکا۔ میں نے اسے
 ضعیف شوہر کو تو اسی کے سامنے وہیں قتل کر دیا، لیکن اس کو حضور میں لایا ہوں
 کیونکہ صرف ذبح کر دینا اس کے لئے کافی سزا نہ ہو سکتی تھی۔“

چنگیز نے حکم دیا کہ ”اس عورت کو سامنے لایا جائے“ اور جس وقت وہ حاضر ہو گئی اور چنگیز کی نگاہ اس پر پڑی تو وہ متحیر ہو کر چیخ اٹھا ”اے ہامون! تجھ پر خدا کا قہر نازل ہوا تو یہاں کیسے آگئی؟“

(۲)

واقعات سمجھنے کے لئے تقریباً ایک ربیعہ صدی قبل کے صفحات اُنٹ دیجئے۔ چنگیز کا عہد طفلی ہے اور اس کا باپ شمالی چین میں ایک تاتاری قبیلہ پر حکمران ہے۔ وفتہ اس کا انتقال ہو جاتا ہے۔ اہل قبیلہ بکڑ بیٹھے ہیں اور چنگیز کے ہلاک کرنے پر آمادہ ہو جاتے ہیں۔ چنگیز کی ماں دانشمندی سے کام لے کر اپنے کسں بچہ کو لے کر اپنے شوہر کے ایک قدیم دوست کے پاس چلی جاتی ہے جو خود بھی ایک قبیلہ کا سردار ہے۔ یہ امیر چنگیز اور اس کی ماں کو پناہ دیتا ہے اور چنگیز میں آثار شجاعت دیکھ کر اپنی لڑکی سے اس کی شادی کر دیتا ہے چنگیز روز بروز اپنی جرات و بسالت سے امیر کے دل میں گھر کر جاتا ہے امیر کا بیٹا اس کا یہ عروج دیکھ کر اُس سے جلنے لگتا ہے۔ اور اپنے باپ کو اُس کی بہت سی جھوٹی شکایتیں کر کر کے چنگیز کا دشمن بنا دیتا ہے۔ چنگیز کی بیوی کو جب یہ خبر معلوم ہوتی ہے تو وہ تمام حالات سے اپنے شوہر کو آگاہ کرتی ہے اور دونوں دہاں سے چل کھڑے ہوتے ہیں۔ لیکن اسی دوران میں ایک ایک دن یہ خبر مشہور ہوتی ہے کہ امیر معہ اپنے بیٹے کے قتل کر دیا گیا۔ یہ واقعہ ۱۱۹۰ء ہجری یا ۱۲۷۰ء کا ہے۔ اہل قبیلہ چنگیز کے پاس جاتے ہیں اور اسکو لا کر اپنا امیر مقرر کرتے ہیں۔

ٹھیک اسی وقت جبکہ افراد قبیلہ افشردہ انگوڑی پانی کر مشعل آگ کے چاروں طرف رقص و سرود میں مصروف ہوتے ہیں، دفعتاً ایک عورت صفوں کو چھوڑ کر نمودار ہوتی ہے اس حال میں کہ اس کے کپڑے تار تار ہیں، سر کے بال پریشان ہیں اور وہ آگ کی طرف اپنے ہاتھ پھیلا کر چیختی ہے کہ: "اے بزدلو، اے کمینو، تمھارے امیر اور اُس کے لڑکے کا قاتل وہی ہے جس کو تم نے اپنا سردار بنایا ہے، تم نے اپنے عہد وفا داری کو توڑ دیا۔ تم نے خیانت کی، لیکن میں اس عہد پر قائم ہوں اور میں اس بھڑکنے والی آگ کو گواہ بنا کر کہنی بھول کہ "اے جنگیز، میں تجھ سے اس کا انتقام ضرور لوں گی اور جب تک اپنے عہد کو پورا نہ کر دوں گی، میرا سینہ اس دہکتی ہوئی آگ کی طرح جلتا رہے گا۔" یہ کہہ کر وہ عورت کسی طرف نکل گئی۔ جنگیز نے پوچھا "یہ کون تھی" لوگوں نے جواب دیا کہ "اس کا نام ہامون ہے اور یہ مقتول امیر زادہ کی محبوبہ تھی جس سے وہ شادی کرنا چاہتا تھا۔"

(۳۴)

یہی وہ عورت تھی جسے جنگیز خاں کی فوج کا سردار تباہی بخارا کے بعد سامنے لایا اور جس کو دیکھتے ہی تمام پچھلے واقعات اس کے سامنے آ گئے۔ یہ عورت جنگیز خاں سے انتقام لینے کا عہد کر کے خدا جانے کہاں کہاں آوارہ سپہرتی رہی اور جب بنی رات آئی تو ابک عرب عبداللہ الموصلی نے اس کو اپنے بہانے ٹھہرا لیا اور اس سے شادی کرنی۔ اس ازدواج سے تین لڑکے پیدا ہوئے اور اُس نے ان تینوں لڑکوں میں مشروع ہی سے تاتاری انتقام و نفرت کے جذبات جنگیز کے شکار

پیدا کرنے شروع کئے۔ وہ خوش تھی کہ جب یہ لڑکے جوان ہوں گے تو ان کی مدد سے وہ ایک جماعت پیدا کرے گی۔ اور چنگیز سے جنگ کر کے اپنے قدیم عہد انتقام کو پورا کرے گی لیکن اتفاق سے اسی زمانہ میں خود چنگیز، بختیار ملک آگیا اور ہاتھوں نے اپنے شوہر کے دوش بدوش عسا کرتا تارسی کا ایسا سخت مقابلہ کیا کہ جب تک تیس آدمی اس نے قتل نہیں کر دئے، قابو میں نہ آئی۔

(۴۴)

چنگیز خاں نے حکم دیا کہ ایک گڑھا کھودا جائے اور ہاتھوں کو معہ اسکے تینوں لڑکوں کے زندہ دفن کر دیا جائے۔ چنانچہ جب تک اس کی تعمیل نہ ہوئی وہ وہیں موجود رہا اور جب ان کی آخری چیخ کو مٹی کے آخری وزن نے ہمیشہ کے لئے ختم کر دیا تو نہایت مسرور وہ اپنی گاڑی پر سوار ہوا جس میں تیس بیل بٹے ہوئے تھے اور دوسرے ملکوں کی تباہی یا بقول اس کے ”شتر کا مقابلہ شتر سے کرنے کے لئے“ بے نیازانہ آگے بڑھا، اس حال میں کہ شہر بخارا کے گھنڈروں سے اب بھی کہیں کہیں دھواں بلند ہو رہا تھا اور دھج ہونے والے معصوم بچوں اور عورتوں کی کراہ ہنوز فضا میں گونج رہی تھی۔

صلاح الدین ایوبی کے دواؤں

۷۷۵ھ کا زمانہ ہے کہ ایک قافلہ صلاح الدین ایوبی کے لئے اسباب حرب سامانِ رسد لئے ہوئے بیروت کے پاس سے گزرتا ہے اور یہاں کے فرنگی اُسے لوٹ لیتے ہیں۔ سلطان ایوبی سخت برہم ہوتا ہے اور یہ عزم لے کر اٹھ کھڑا ہوتا ہے کہ دشمن سے اس گستاخی کا انتقام لے گا اور بیروت و ساحل لبنان پر قبضہ کر کے اپنی سلطنت میں شامل کرے گا۔

سلطان صلاح الدین ایوبی، مقررہ شام پر قابض ہو کر فرنگیوں سے ایک ایک کمر کے بہت سے قلعے چھین چکا تھا اور اب اس کی نگاہ بیت المقدس پر تھی جہاں صلیبیوں کی قائم کی ہوئی حکومت پر بالدین چہارم اس وقت فرمانروائی کر رہا تھا۔

قافلہ کی غارت گری کے واقعہ سے اس کو ایک بہانہ ہاتھ آیا اور اس فرصت کو غنیمت جان کر اس نے اپنی فوجوں کو جمع کیا اور دفعۃً ینغار کر دیا۔ اُس کے بھائی "العاذل" نے مقرر سے تین جہاز مملوک کے روانہ کئے اور یہ عثمان کی تسخیر کرتا ہوا بیروت پہنچا اور محاصرہ شروع کر دیا۔ لیکن ادھر بیت المقدس

سے بالذوقین پہاڑ، اہل بیروت کی مدد کے لئے آگیا اور صلاح الدین کو واپس آنا پڑا۔ صلاح الدین کی یہ واپسی ایسی نہ تھی کہ ہمیشہ کے لئے جنگ کا خاتمہ ہو جاتا، بلکہ اس واقعہ نے اس کے اندر عزم و استقامت کی روح کو زیادہ قوی اور اس کی تاخت کو زیادہ وسیع بنا دیا۔

جس وقت وہ قاہرہ سے روانہ ہوا تھا تو اُس نے عہد کیا تھا کہ وہ اُس وقت تک چین نہ لے گا جب تک شام کے ایک ایک قطعہ پر اسلام کے جھنڈے کو لہراتا ہوا نہ دیکھ لے، چنانچہ وہ سرزمین حلب سے لے کر صحرائے سینا تک اور دمشق سے لے کر باؤیہ شام تک ہر جگہ اپنی جرأت و پامردی کے سکے بٹھاتا ہوا آگے بڑھا، یہاں تک کہ سہ ماہ میں اس نے حلب پر قبضہ کر کے دریائے ورون کو عبور کیا اور بیسان پر قبضہ کر کے فرنگیوں کے اس قلعہ کی طرف بڑھا جو سب سے زیادہ مضبوط سمجھا جاتا تھا۔

یہ قلعہ شہر کرک کا تھا جو اپنی مضبوط شہر پناہ کے لحاظ سے ناقابل تسخیر سمجھا جاتا تھا۔ یہ مقام پہاڑیوں کے درمیان اس طرح واقع ہوا تھا کہ محاصرہ بہت دشوار تھا اور اس وقت تک یہاں کا قلعہ کسی سے سر نہ ہو سکا تھا۔

صلاح الدین نے اپنے بھائی ”العاذل“ سے مصری عساکر کی کمک طلب کی اور پوری قوت کے ساتھ اُس نے کرک تک پہنچ کر چاروں طرف منجیقیں نصب کر دیں، فرنگیوں نے بھی پوری احتیاط سے کام لیا تھا اور کثیر ذخیرہ حربی سامان رسد فراہم کر کے پوری عسکری قوت کے ساتھ مداخلت کا عزم کر لیا تھا ان کو

یقین تھا کہ سلطان صلاح الدین قلعہ کو سرزد کر سکے گا اور اس طرح صلاح الدین روزانہ ملے کرتا تھا اور محاصرہ میں شدت بڑھاتا جاتا تھا۔ خیر اس معرکہ قتال کی داستان کو یہیں چھوڑیے اور دیکھئے کہ قلعہ کے اندر کیا ہو رہا ہے۔

(۲)

قلعہ کے مشرقی برج میں آج غیر معمولی چہل پہل نظر آتی ہے اور لوگوں کی آمد رفت بکثرت جاری ہے لیکن یہ ہنگامہ کسی تیسرے جنگ سے متعلق نہیں معلوم ہوتا، کیونکہ آنے جانے والوں کے لباس ایسے ہیں جو جشن مسرت کے لئے مخصوص ہوتے ہیں۔ عورتیں بچے، مرد، آ جا رہے ہیں، کسی کے ہاتھ میں بھولوں کا ہار ہے، کوئی شمع لئے جا رہا ہے، کوئی رنگ رنگ کے نیتے اڑا رہا ہے۔ اسی جماعت میں چند رہبان بھی ہیں، جن میں سے بعض تسبیح لئے ہوئے ہیں اور بعض عود و ان، خدام کی جماعت طباقوں میں قسم قسم کے کھانے اور شرابیں ادھر سے ادھر لئے جا رہی ہے اور ایسا معلوم ہوتا ہے کہ یہاں کوئی نہایت مہتمم با نشان جشن طرب برپا ہونے والا ہے۔ ہر چند سب کے چہروں سے آثار مسرت ظاہر ہو رہے ہیں، لیکن کبھی کبھی خوف و کدورت کی علامت بھی نظر آنے لگتی ہے کہ معلوم نہیں جنگ کا نتیجہ کیا ہو۔

آج یہاں تقریب نکاح ہونے والی ہے جس میں کونٹ ٹورڈوں، کونٹ رینوکی، رعبیہ کے ساتھ رشتہ از دواج سے وابستہ کیا جائے گا۔ دو لہا ان چند نوجوانوں میں سے تھا جن پر اہل فرنگ نہ صرف یہ لحاظ حسب و نسب بلکہ یہ حیثیت شجاعت و مردانگی بھی فخر کرتے تھے، اور دھن، اس کونٹ رینوکی بیٹی (ربیبہ) تھی جو اپنے

دارالامارتہ انطاکیہ میں رہتا تھا اور قلعہ کرک اسی کی حکومت میں شامل تھا۔
بعض کی رائے یہ ہوتی کہ یہ تقریب کرک کے علاوہ کسی اور جگہ مل میں آئے
تاکہ دو ٹھانڈے لہجے میدان کارزار سے دور رہ کر لطف و مسرت کے دن بسر کر سکیں،
لیکن کونٹ ٹورڈن اس پر راضی نہ ہوا اور اس نے کہا کہ تیغ و قشک کی آوازیں
سے زیادہ کوئی آواز اس کے لئے باعث مسرت نہیں اور اس لئے وہ اپنی شادی
اس ہنگامہ جنگ میں قلعہ کرک کے اندر ہی کرے گا۔

(۳۳)

غروب آفتاب سے قبل، شہر نیاد کا ایک دروازہ کھلتا ہے خندق پر
استوار کیا جاتا ہے اور چالیس آدمی اپنے سروں پر طباق لئے ہوئے قلعہ کے اندر
سے نکل کر اہل عرب کے لشکر کی طرف بڑھتے ہیں۔ ان کے آگے ایک سوار ہے جو ہاتھ
میں سفید جھنڈا لئے ہوئے ہے۔

میں دقت یہ سوار لشکر اسلام میں پہنچتا ہے تو صلاح الدین اسے اپنے
خیمہ کے اٹھارہ بلا کر آنے کی وجہ دریافت کرتا ہے۔ کہتا ہے کہ:-

”اے آقا، مجھے کونٹ ٹورڈن کی ماں نے یہ خط لکھ بھیجا ہے اور اپنے بیٹے

کی تقریب شادی میں کچھ تحائف روانہ کئے ہیں، امید ہے کہ قبیل کے حاجیوں کے

صلاح الدین نے مسکراتے ہوئے وہ خط لے لیا جس میں تحریر تھا:-

”اے سلطان عرب، آج ہمارے چھوٹے شہر میں جیش عرب برپا ہے

اور میرے بیٹے کونٹ ٹورڈن کی شادی ہو رہی ہے۔ اس لئے میں نے پسند

ذکیا کو تم کو اس مسرت میں شریک نہ کروں۔

اسے صلاح الدین غائبانہ زمانہ تم کو یاد ہوگا جب تم چار سے محلوں میں ایک قیدی کی حیثیت سے رہتے تھے اور اپنی آغوش میں ایک چھوٹی سی لڑکی ایٹانٹ کر لے کر ادھر ادھر باغوں میں پھرا کرتے تھے، وہی ایٹانٹ بڑھکر جان ہوئی، شادی ہوئی اور ایک لڑکا اس سے پیدا ہوا، آج اپنی قوم کا سردار ہے اور مجھے یقین ہے کہ اگر تم اسے دیکھو تو تم اس سے بھی ویسی ہی محبت کرو جیسی کہ اس کی ماں سے اس کے بچپن میں کرتے تھے وہ ایٹانٹ میں ہی ہوں اور کوئٹہ ٹورون میرا ہی بیٹا ہے۔

اس نے اس تقریب کی خوشی میں کچھ کھانا اور شراب بھیجی ہوں تاکہ تھادی فوج بھی اس مسرت میں چاندی شریک ہو، اور اسے سلطان عرب مجھے امید ہے کہ تم اس چھوٹی سی لڑکی کی یاد اپنے دل سے کبھی محو نہ کرو گے جس پر تم نے کبھی اپنی انتہائی محبت و شفقت صرف کی تھی اور اس کی طرف سے یہ حقیر و بے قبول دے گئے۔

تو صلاح الدین یہ خط پڑھ چکا تو بے اختیار اس کی آنکھوں سے دو آنسو ٹپک پڑے اور اس نے سوار سے کہا "اپنی ملکہ سے جا کر کہہ دو کہ صلاح الدین کبھی ان ایام کو نہیں بھول سکتا جب وہ اہل فرنگ کے قصور و مہکلات میں پیاری ایٹانٹ کو اپنی آغوش میں لے کر پھرا کرتا تھا۔ آج تک اس کے دل میں ایٹانٹ کی معصوم تبسم کے نقوش اسی طرح تازہ ہیں اور معلوم نہیں کتنی بار وہ ان ایام کی یاد

سے بے قرار ہو ہو گیا ہے، میری طرف سے میری دلی دعائیں اس تقریب کے مسعود و مبارک ثابت ہونے کی پہونچا دو اور کہہ دو کہ میں نہایت فخر و مسرت کے ساتھ یہ ہدایائے محبت قبول کرتا ہوں اور اپنی فوج کو حکم دیتا ہوں کہ وہ بھی پوری مسرت کے ساتھ اس جشن میں شریک ہو، اور اس برج کے پاس بھی نہ جائے جس میں یہ تقریب مسرت آج ادا کی جا رہی ہے میری طرف سے اپنی ملکہ کو سلام پہونچا کر کہو کہ وہ انٹرنیٹ کا آج بھی ویسا ہی سچا دوست ہے جیسا کل تھا۔

سوار یہ پیغام لے کر واپس گیا اور ادھر صلاح الدین نے حکم دیا کہ ایک رات کے لئے جنگ ملتوی کر دی جائے۔ چنانچہ وہ رات قلعہ کرک کی عجیب و غریب رات تھی کہ اندر اہل قلعہ مسرور نشاط تھے اور باہر دشمن کی فوج

کالیگولا کی خوں آشامیاں

کالیگولا، شہر میں تختہ روم پر بیٹھا اور سڑکوں میں ایک رومانی لاش
سردار کیر پاس نے اسے قتل کر کے ایک ایسے خدائی قہر و عذاب کو دینے کی جسکی
مثال تاریخ عالم میں مشکل ہی سے مل سکتی ہے۔ کالیگولا نے صرف پانچ سال
حکومت کی، لیکن اس مختصر مدت میں خوشنویزی و غول آشامی، سفاکی و دروغی کے
ایسے ایسے نقوش اپنے بعد چھوڑ گیا کہ دنیا کی کوئی سلطنت ان کی نظیر پیش نہیں
کر سکتی۔

کالیگولا، صورتِ شکل کے لحاظ سے بیسہا حسین اور دلکش انسان سمجھا
وایا ہی دل کے لحاظ سے وہ مکروہ و قابلِ نفرت تھا۔ اسے اسوقت تک یزندہ
آتی جب تک دن میں کم از کم ایک بار اپنے استاد کو بے گناہ انسانوں کے خون
سے رنگین نہ کر لیتا۔

(۲)

ایک دن حسبِ معمول خون سے اپنی پیاس بجھانے کے لئے لشکر و آئادہ
بیشا ہوا ہے کہ دفعتاً اسے کچھ خیال آجاتا ہے اور حکم دیتا ہے کہ آگن چالیں مرا

اور غلاموں کو اس کے سامنے ذبح کیا جائے جنہیں نے اُس کے خلاف سازش کی تھی۔ یہ سُن کر ایک مقرب سردار نے کہا کہ ”کیا مناسب نہیں کہ ان کی خطائیں معاف کر کے اہل روم کا دل ہاتھ میں لے لیا جائے“ کالیکولا نے غضبناک ہو کر کہا۔ ”میں تو یہ چاہتا ہوں کہ تمام اہل روم کا ایک سر ہوتا اور میں ایک ضرب میں اُسے ہمیشہ کے لئے قطع کر کے رکھ دیتا۔“

جس وقت کالیکولا اپنی اس خوں آشام تفریح میں مشغول ہوتا، تو باشندگان روم کو یہ جرأت نہ ہوتی تھی کہ وہ اس کا ذکر کریں بلکہ صرف یہ کہہ دیا کرتے تھے کہ ”بادشاہ اس وقت سیر و تفریح میں مشغول ہے۔“

(۳)

ایک روز کالیکولا، قونصل افرانیوس پر بہیم ہوا اور محل کی گھڑی سے اسکو سڑک پر اٹھا کر پھینک دیا، اُس کی ہڈیاں چور چور ہو گئیں اور وہ مر گیا۔ لوگوں نے پوچھا، ”اسے قیصر اب کس کو اس کی جگہ قونصل مقرر کیا جائے“ تو اس نے جواب دیا کہ ”میں اپنے گھوڑے انا قوس کو اس کی جگہ قونصل مقرر کرتا ہوں۔“

اس قسم کے واقعات کے بعد بادشاہ اپنے گھوڑے پر سوار ہو کر شہر کی سڑکوں پر تفریح کے لئے نکلتا اور اہل روم کے سروں کو گھوڑے کی ٹاپے روٹاتا ہوا کھلتا ہوا گزر جاتا۔ وہ اس منظر کو دیکھ کر قہقہہ مار کر ہنستا اور لوگ یہ کہتے ہوئے وہاں سے بھاگتے کہ ”بادشاہ اس وقت سیر و تفریح میں مشغول ہے۔“

(۴)

ایک رات اُس نے اپنی محبوبہ سے لڑا شراب و محبت کے عالم میں کہا: آج میں نے چار سردارانِ روم کو گرفتار کیا ہے جن کے متعلق مجھ سے کہا گیا تھا کہ وہ میرے خلاف سازش کر رہے تھے۔ میں نے ایک کوڑا چڑے کا تیار کر لیا ہے اور چاہتا ہوں کہ تو اپنے ہاتھ سے تیس تیس کوڑے سب کے سامنے ان کو مارے۔ اُس نے کہا کہ ”اے شہنشاہ اس خیالی سے باز آ مجھے اس کام پر مجبور نہ کر کیونکہ اس سے اہل روم کو اور زیادہ نفرت بڑھ جائے گی۔“

بادشاہ یہ سُن کر ہنس اُٹھا اور بولا ”مجھے ان کی نفرت یا محبت کی کوئی پروا نہیں میرے لئے اس سے زیادہ مسرت کسی امر میں نہیں کہ اہل روم کو میں اپنے سامنے خون سے کانپتا ہوا دیکھوں۔“

آخر کار اُس کی محبوبہ نے تیس تیس کوڑے امدادِ روم کی پشت پر مارے اور لوگ یہ دیکھ کر دہاں سے یہ کہتے ہوئے واپس آئے کہ ”بادشاہ اس وقت سیر و تفریح میں مشغول ہے۔“

(۵)

ایک دن اس کی دایہ جوتا آئی جس نے کالیگولا کو اپنی گود میں کھلا یا سمٹا، دودھ پلایا تھا، اُس نے کہا: ”اے میرے بیٹے قیصر، میں چاہتی ہوں کہ تو میری بیٹی اسٹیلہ کو مخصوص نظر عنایت سے دیکھے اور اس کے لئے سردارانِ روم میں سے کوئی شہر تلاش کر دے کیونکہ اب وہ جوان ہو گئی ہے۔ جس وقت بادشاہ

نے اپنی رضا می بہن اسٹیل کے حسن و شباب کو دیکھا تو بدحواس ہو گیا اور اسکی
 طعن دست ہوس دراز کیا۔ اس لڑکی نے انکار کیا۔ اس کی ماں نے کہا "یہ تو کیا
 کر رہا ہے تجھ پر کہیں آسمان نہ پھٹ پڑے" لیکن کوئی نتیجہ نہ نکلا اور لڑکی اور
 اُس کی ماں دونوں نے زہر کھا کر اپنی جانیں دیدیں۔ اس واقعہ کے بعد جب
 وایہ کا لڑکا بادشاہ کے پاس آیا کہ محاسبہ کرے تو بادشاہ نے خود اپنے ہاتھ سے
 اُسے ذبح کر کے لاش کو سڑک پر پھینکوا دیا جسے اہل روم نے دیکھا اور یہ کہتے ہوئے
 گزر گئے کہ "بادشاہ اس وقت سیر و تفریح میں مشغول ہے۔"

(۶)

ایک دن قیصر اپنے تمام حاشیہ نشین سرداروں کو لیکر سیر و شکار کے لئے نکلا
 اور بحیرہ آبی تک پہنچ گیا۔ جسے اہل روم "آئینہ ڈیانا" کہتے تھے، یعنی اُسے
 جیو پٹر کی بڑی بیٹی ڈیانا (سیر و شکار کی دیوی) سے منسوب کرتے تھے جس کا ہیکل
 اسی جگہ ساحل پر قائم تھا۔

قیصر معبد ڈیانا پر پہنچا، اپنے گھوڑے سے اتر کر اندر گیا اور پوجاریوں
 سے شراب طلب کی۔ اسی اثناء میں اس کی نگاہ ہیکل کے سب سے بڑے پوجاری
 پر پڑ گئی جو نہایت ضعیف تھا اور عصا کے سہارے سے ایک ایک قدم اٹھاتا
 تھا قیصر نے پوچھا "تیری عمر کیا ہے" اُس نے کہا کہ "سومال سے متجاوز ہے اور
 ساٹھ سال سے ڈیانا کی خدمت کر رہا ہوں" بادشاہ یہ سنکر ہنسنا اور ہرلا کہ:-
 "اس کی گردن جدا کر دو کیونکہ روم کے لئے یہ امر باعث عار و ننگ ہے کہ ڈیانا

کی خدمت ایسے حکارہ وضعیت انسان کے سپرد کی جائے۔
 چنانچہ اس کی گردن کاٹ ڈالی گئی اور اعرابا ہم دگر سرگوشیاں کر لئے کہ :-
 ”بادشاہ اس وقت سیر و تفریح میں مشغول ہے۔“

(۴۰)

بادشاہ کو یہ مقام بہت پسند آیا اور اپنے خادم کوسیوس سے کہا کہ میں چند
 دن یہاں قیام کرنا چاہتا ہوں۔ کوسیوس نے بادشاہ کے اس ارادہ کا ذکر
 سرداروں سے کیا اور انھوں نے فوراً دو نہایت خوبصورت کشتیاں بحرناپولی سے
 بحیرہ نیلی میں طلب کر لیں اور بادشاہ کو اطلاع دی کہ اب وہ جتنے دن جی میں
 آئے آرام سے قیام کر سکتا ہے۔ بادشاہ نے حکم دیا کہ ان کشتیوں کی آراستگی میں
 کوئی دقیقہ کوشش کا نہ اٹھا رکھا جائے، چنانچہ تمام شاہانہ اسباب ان میں منتقل کیا گیا
 بجائے رسیوں کے سونے چاندی کی زنجیریں بنا کر ڈال دی گئیں، رنگین فانوس
 جا بجا معلق کئے گئے اور چراغوں میں بجائے تیل کے عطر ڈالا گیا، کشتیوں کے جھروکے
 عورتوں کے قیام کے لئے مخصوص کئے گئے اور بادشاہ لطف و مسرت سے رہنے لگا۔
 ایک دن بیٹھے بیٹھے بادشاہ نے کہا۔ ”میں دیکھنا چاہتا ہوں کہ انسان پانی
 میں کس طرح ڈوبتا ہے“ اور دریافت کیا کہ کتنے غلام کشتیوں میں موجود ہیں۔ معلوم
 ہوا کہ تیس غلام موجود ہیں، حکم ہوا کہ ان کو پانی میں ڈال دیا جائے۔ چنانچہ وہ پانی
 میں پھینک دئے گئے۔ اور اگر کوئی غلام اپنی جان بچانے کے لئے کشتی کا رخ کرتا تھا
 تو چوپڑوں سے اس کو مار مار کر پھر بھگا دیتے تھے اور نہتے تھے۔ ساحل پر جو لوگ

جمع تھے وہ یہ منظر دیکھ رہے تھے اور آپس میں کہتے جاتے تھے کہ "بادشاہ آج
سیر و تفریح میں مشغول ہے؟"

(۸)

قید کو ایک صبح اطلاع دی گئی کہ روم میں کچھ لوگوں نے بادشاہ کے خلاف
سازش کی ہے۔ اس نے دوسروں کو متنبہ کیا کہ فوراً جا کر سازش کو نہ دالوں
کو گرفتار کیا جائے اور اس ملک حکم دیا کہ آج کی رات رقص و سرود میں ہسر کی
جائے چنانچہ کشتیوں کی تمام کنیزیں جمع کی گئیں اور انھوں نے اپنی اپنی زبانوں
اور اپنے اپنے لہجے میں مختلف گیت گانے شروع کئے، انھیں انھوں میں ایک
نہایت ہی حزیں و ملول نغمہ بادشاہ کے کانوں تک پہنچا جو ایک نو عمر کنیز کے
لبوں سے نکل رہا تھا بادشاہ نے اس کو قریب بلایا اور وہ کا پتی ہوئی پاس آئی۔
بادشاہ نے کہا: "ڈر نہیں، مجھے بتا تیرا کیا نام ہے؟"

کنیز :- میرا نام سیفا ہے۔

بادشاہ :- تو کس ملک کی ہے۔

کنیز :- مصر کی ہوں۔

بادشاہ :- تیرا باپ کون تھا۔

کنیز :- میرے باپ کا نام پردکس تھا اور روم کے لشکر میں سپاہی تھا۔
اس نے ایک مصری عورت سے شادی کی تھی جب میرے ماں باپ مر گئے تو مجھے
گرمقار کھر کے بطور ہدیہ کے لئے یہاں لے آئے۔

بادشاہ :- تجھے روم میں کون لایا ۔
 کنیز :- محافظہ شاہی کا ایک افسر لیب دوس مجھے لایا تھا ۔
 بادشاہ نے حکم دیا کہ لیب دوس کو بلایا جائے ۔ جب وہ سامنے آیا تو اسے
 خنجروں سے ہلاک کر کے پانی میں ڈال دیا گیا اور دیکھنے والوں نے مسکراتے ہوئے
 آپس میں کہا کہ :- ” آج بادشاہ سیر و تفریح میں مشغول ہے “

(۹)

بادشاہ نے اس معری کنیز سے کہا کہ ” پھر وہی گاجرا بھی تو گا رہی تھی “ اور
 دوسری کنیزوں کو خاموش رہنے کا حکم دیا ۔ کنیز کی دلدوز آواز بلند ہوئی اس نے
 گانا شروع کیا :-

دنیا میں بہت سے سمندر ہیں
 لیکن تو سب سے زیادہ خوبصورت
 دنیا میں بہت سے سمندر ہیں
 لیکن تو سب سے زیادہ حسین دیاؤ
 میری ماں تیرے کنارے گایا کرتی تھی
 میرا بھائی تیرے ساحل پر کاشت کیا کرتا تھا
 لے سب سے سمندروں سے زیادہ حسین سمندر
 اور لے سب سے دیاؤں سے زیادہ دلکش دیا
 ہمارے کنیز خاموش ہو گئی اور قیصر کی آنکھ سے آنسو ڈھلک پڑا ۔

بادشاہ نے پوچھا: ”اسے لڑکی تو نے کس سمندر کا ذکر کیا؟“

کنیز :- ”بھرا سکندر“

بادشاہ :- ”اور دریا کون سا ہے۔“

کنیز :- ”دریائے نیل“

بادشاہ :- ”یہ گیت تجھے کس نے سکھایا؟“

کنیز :- ”میری ماں نے۔“

بادشاہ :- ”مجھے بھی یہ گیت یاد ہے۔ میری دایہ جو نیا بھی میری ماں کی طرح

فجہ گو د میں لیکر یہی گیت گاتا کرتی تھی، لیکن میں نے جوتنا کو ہلاک کر ڈالا“

یہ کہکر بادشاہ پر دفعتاً سکوت طاری ہوا اور چہرہ پر اضمحلال پھر رات

کے سکوت میں بادل کی گرج کی طرح وہ چیخ اٹھا کہ ”آئینہ ڈیا تا اب مکر ہو گیا ہے

اس نے اس جگہ کو فوراً چھوڑ دیا جائے، لیکن جانے سے قبل یہاں کوئی یادگار

چھوڑنا ضروری ہے“ چنانچہ اُس نے حکم دیا کہ سب لوگ کشتیوں سے اتر کر خشکی

پر آجائیں اور کشتیوں میں سوراخ کر دیا جائے تاکہ وہ تمام سامان کے ساتھ وہاں

غرق ہو جائیں۔“

یہ حکم دے کر بادشاہ نے کنیز سے مخاطب ہو کر کہا کہ ”میں تجھے قصر شاہی

میں سب سے زیادہ معزز مرتبہ پر پہنچاؤں گا اور تجھے اپنے باغ کا بہترین

پھول بنا کر رکھوں گا۔“

یہ سن کر کنیز زار زار رونے لگی، کیونکہ حقیقتاً وہ اس وعدہ انعام سے خوش

تھی اور وطن سے دور رہ کر اُس کی زندگی نہایت تلخ گزر رہی تھی۔
 ٹھیک اُسی وقت ک لوگ کشتیوں سے بھاگ بھاگ کر قیصر کے پیچھے تھے ساحل
 کی طرف جا رہے تھے، وہ دونوں سردار واپس آئے جو سازش کرنے والوں کو
 گرفتار کرنے گئے تھے اور عرض کی کہ قیصر کے دشمن کو گرفتار کر لے گئے۔ بادشاہ نے
 پوچھا وہ کتنے تھے۔ جواب ملا کہ ”نومرود تھے اور ایک عورت؟“ بادشاہ نے
 دریافت کیا کہ ”ان باغیوں کے ساتھ کیا سلوک کیا گیا۔ سرداروں نے کہا کہ
 ”ان کو ذبح کر دیا گیا“

بادشاہ نے کہا ”تم نے خوب کیا، لیکن اہل روم نے یہ دیکھ کر کیا کہا؟“
 سردار نے ”اُنہوں نے کہا کہ خدا قیصر کی عمر میں برکت دے۔“

(۱۰)

قیصر ساحل پر ایک بلند جگہ بیٹھا ہوا ہے اور کشتیوں کے ڈوبنے کا منظر سامنے
 ہے۔ دفعۃً ایک کشتی کی طرف سے آواز آئی کہ: ”اے حسین ترین سمندر! اے جمیل ترین دریا! بادشاہ
 چنگ پڑا اور اُس نے مصری کینز کو آواز پہنچان کر پوچھا ”وہ کہاں ہے؟“ سب
 لوگ یہ سنکر خاموش رہے کیونکہ وہ کشتی سے باہر آئی تھی اور ڈوب جانے ہی کیلئے وہاں رہ گئی
 تھی۔ آہستہ آہستہ کشتیاں ڈوب گئیں اور اُنہیں کے ساتھ مصری کینز کا وہ گیت بھی
 ہمیشہ کے لئے فنا ہو گیا۔ جو بادشاہ کے کان میں اب بھی گونج رہا تھا۔
 بادشاہ کی آنکھ سے دو سرا آنسو ٹپکا اور لوگ یہ کہہ کر خاموش ہو گئے کہ۔ ”آج
 بادشاہ سیر و تفریح میں مشغول ہے۔“

ایک شاعر کی الہامی پیشین گوئی

ستمبر ۱۹۳۷ء کی اشعارہ تاریخ ہے۔ طرابلس کے ایک قصبہ میں اطالوی افسران فوج کی ایک جماعت مصروف مشورہ ہے کہ عمر المختار کو جس نے طرابلس میں لوہار حریت و استقلال بلند کیا تھا اور جو بعد کو گرفتار ہو کر ان کے ہاتھ آگیا تھا، کیا سزا دی جائے۔

آخر کار سزا تجویز ہو گئی، حکم سنا دیا گیا۔ اور یہ طرابلسی نوجوان مجمع عام میں بندوق کا نشانہ بن کر اپنے وطن پر قربان ہو گیا۔ یہ واقعہ بظاہر تاریخ کا بہت معمولی واقعہ معلوم ہوتا ہے، لیکن اس کی اہمیت کا اندازہ اس سے ہو سکتا ہے کہ اندرون طرابلس غریبی میں اسی واقعہ کے بعد اطالوی اقتدار پوری طرح قائم ہو سکا۔

(۲)

اچھا اب آپ ولادت مسیح سے چھ صدی قبل کے زمانہ میں چلے جائیے۔ جب یونان کا سب سے بڑا شاعر و کاہن ارسطو زندہ تھا (یہ ارسطو اُس ارسطو سے مختلف ہے جو حکیم و فیلسوف کے لقب سے مشہور ہوا)۔

”ملک کے چند نوجوانوں نے مشورہ کیا کہ ”ہیکل ڈلفی“ میں جا کر دیوی کی پوجا کریں

اور وہاں کاہنوں کے سردار سے التجا کریں کہ وہ مستقبل کے حالات بتائے۔
 چنانچہ وہ بیگل کے سب سے بڑے کاہن کے پاس گئے جس کا نام ارسلو تھا
 اور جس کی شہرت ایک شاعر و کلام کی حیثیت سے اس وقت تمام اکنات یونان میں
 پھیلی ہوئی تھی۔ اس نے لوگوں کی التجا میں شکر سعید و تقی کا کرنے کیا۔ اور مراسم
 عبادت کرنے کے بعد یہ دھی اُس پر نازل ہوئی کہ:-

”اے ارسلو! اپنے احباب و ارحمہ اپنے ارد گرد میں خواہ لوگوں
 کو جمع کر دو۔ ہر سفر اختیار کر کے جنوب کی طرف جا اور وہاں جدید یونانی
 حکومت کی بنیاد ڈال۔“

چنانچہ ارسلو مع اپنے رفقاء کے ایک بڑی کشتی میں سوار ہوا۔ اور اپنے وطن کو
 خیر باد کہہ کر راتوں کی تاریکی میں سمندر کے طوفانوں سے گزرتا ہوا جنوب کی طرف
 نکل گیا۔ ایک زمانہ تک اسی بیم و زہا کی حالت میں سفر کرنے کے بعد کشتی شمالی افریقہ
 کے کسی ساحل پر حدود مصر کے قریب پہنچ گئی اور یونانی فوجوں کی یہ جماعت
 یہیں اتر پڑی، انھوں نے یہاں ایک نئے شہر کی بنیاد ڈالی۔ جس کا نام سیرینا
 رکھا۔ اور اس طرح گویا ایک جدید سلطنت یونانی کا تہم انھوں نے بودیا یہ واقعہ
 ۶۳۱ سال قبل مسیح کا ہے۔

(۳)

اس جماعت نے ارسلو کو اپنا بادشاہ تسلیم کر کے اُس کی اطاعت کا اعلان
 اٹھایا۔ اور باتو اس کا نام رکھا۔ ان لوگوں نے ارسلو سے یہ بھی درخواست

کی کہ اب وہ شعر و شاعری ترک کر کے ان کے لئے قوانین وضع کرے۔

لیکن یہ بادشاہ شاعر اس کے بعد زیادہ دنوں تک زندہ نہیں رہا اور جب اُس کے مرنے کا وقت قریب آیا تو اُس نے لوگوں کو جمع کر کے کہا کہ:-

”اے عزیزو! میں نے ایک خواب دیکھا ہے، اسے سن لو، میں نے دیکھا کہ دیوتا ابوقوی دشتاً مجھ پر ظاہر ہوا۔ اور میرے ہاتھ میں ایک سبز شاخ دیکر بولا کہ اے ارسطو! اب تو جلد مرنے والا ہے، اور جس سلطنت کی بنیاد تو نے ڈالی ہے وہ یونانیوں کے ہاتھ سے نکل جائے گی۔ اس نے سب کو جمع کر کے اطلاع دیدہ کہ حکومت سیرینیا اُس کے ہاتھ سے نکل کر اہل روم کے پاس جائے گی، پھر اس پر ایک شرقی غری حکومت قابض ہوگی، اس کے بعد دوسری شرقی حکومت کے اقتدار میں چلی جائے گی، پھر تیسری شرقی حکومت کا تیسرا قائم ہوگا۔ اس کے بعد پھر چوتھی شرقی حکومت کا زمانہ آئے گا۔ چنانچہ یہ پیشین گوئی جو خواب میں مجھ کو بتائی گئی ہے بلا کم و کاست تم کو سنائے دیتا ہوں۔“

ارسطو یہ خواب بیان کر کے مر گیا۔

(۴)

ارسطو کے بعد زیادہ زمانہ نہ گزرا تھا کہ اہل روم کی فتوحات تمام عالم پر ایک سیلاب کی طرح پڑھنے لگیں اور افریقہ کی سلطنت سیرینیا بھی اس کے ہاتھ آ گئی، اہل روم کے زمانہ میں اس سرزمین تے جن میں ترقی کی وہ اہل نظر سے مخفی نہیں۔

اس کے بعد اہل روم کا جب زوال شروع ہوا تو بازنطینی حکومت نے جو مشرق و غرب کے گوشہ میں قائم تھی۔ اس پر قبضہ کیا، لیکن یہ قبضہ زیادہ مدت تک قائم نہ رہ سکا۔ اور عربوں کی فوجوں نے تمام افریقہ، مصر، سیرینیا، یونان، الجزائر، مراکش اور اندلس پر پرچم اسلامی لہرا دیا۔ یہ دوسری پیشین گوئی تھی اور اسطوکی جو صحیح نکلی۔ عربوں نے اس پر قابض ہو کر اس کا نام قیروان رکھا تھا۔

اس کے بعد جب ترکوں کی حکومت وسیع ہوئی تو عربوں کی جگہ انھوں نے لے لی۔ اور قیروان ولایت عثمانیہ میں شامل ہو گیا۔ یہ تیسری پیشین گوئی تھی جو صحیح ثابت ہوئی۔ اس کے بعد جب ترکوں کی حکومت ضعیف ہوئی تو اطالیہ نے طرابلس الغرب کے نام سے اپنی نوآبادی قائم کرنا شروع کی اور چاہا کہ سیرینیا قیروان میں پھر اپنی کھوئی ہوئی حکومت قائم کریں۔ چونکہ دولت عثمانیہ کمزور ہو چکی تھی۔ اس لئے وہ اطالیہ کی اس خواہش کا مقابلہ نہ کر سکی۔ اور قیروان کو خود وہیں کے باشندوں کے سپرد کر کے واپس آگئی۔

پھر چند اس کے بعد کامل دس سال تک اہل قیروان نے حکومت اطالیہ کا مقابلہ کیا۔ لیکن آخر کار وہاں اطالوی اثر قائم ہو ہی گیا۔ اور اس طرح یہ چوتھی پیشین گوئی بھی پوری ہوئی کہ تیسری بار مشرقی حکومت کے بعد پھر اہل روم کی حکومت بنی ہو گئی۔

اب صرف آخری پیشین گوئی باقی رہ گئی ہے کہ اہل روم کے پاس سے پھر سلطنت کسی مشرقی حکومت کے پاس جائے گی۔ اب دیکھئے کہ یہ مشرقی حکومت کون ہے؟

حسنِ تنائب

خادمہ، ملکہ تیودورا کے حضور میں آئی، جھک کر آدابِ سجائائی اور آگے
 بڑھ کر ملکہ کے کان میں آہستہ سے کہا — ”میکائیل“
 تیودورائے اپنا سر اٹھایا اور پوچھا ”بڑا یا چھوٹا؟“
 خادمہ نے جواب دیا ”اے ملکہ عالم، بڑا“
 ملکہ نے کہا ”بہتر ہے بلاؤ“ — خادمہ چلی گئی۔

ملکہ نے اپنی جگہ سے اٹھ کر، پیٹے کو جو اس کے قدموں پر پڑا سو رہا تھا، قریب
 کے پیجرہ میں لے جا کر بند کر دیا، اور واپس آ کر اس کمرہ میں جس کا دریاچہ سمندر کی طرف
 کھلتا تھا، مچل و حریر کے گدوں اور تکیوں پر جا کر لیٹ رہی۔
 اسی وقت ایک کشیدہ قامت نوجوان اندر داخل ہوا، جس کی آنکھیں نیلگوں
 تھیں اور بال بھورے۔ یہ دوڑا تو ہوا، ملکہ نے اپنا رخ بصورتِ ماتہ آگے بڑھایا
 اور اُس نے اپنے لبوں سے لگا لیا۔ ہنوز یہ رسم ختم نہ ہوئی تھی کہ ملکہ نے اپنی آغوش
 کھول دی اور آخر کار وہ اظہارِ شیفٹگی جس کی ابتدا ملکہ کے ہاتھوں سے ہوئی تھی
 اس کے سینہ و گردن، شانہ و رخسار تک پہنچنے سے قبل ختم نہ ہو سکا۔

میکائیل نے انتہائی وزن و طال کے ساتھ یہ کیا یہ صحیح ہے کہ ملک عالم اب میری حاضری کو پسند نہیں فرماتیں اور قصر کے اندر میرا آنا شاق گزرتا ہے۔ اگر یہ غلط نہیں ہے تو کیا میں اس کا سبب معلوم کر سکتا ہوں، کیا مجھے بتایا جاسکتا ہے کہ عنایات شاندار میں یہ انقلاب کیوں پیدا ہوا؟

یہود و راسے میکائیل کا سراپے استخوان پر سنبھال کر کہا۔ "اے میکائیل،

میرے دل میں تیری محبت بدستور قائم ہے، لیکن بعض دفعہ واقعات و حالات کچھ ایسے پیدا ہو جاتے ہیں کہ اُن کا لحاظ کرنا ہی پڑتا ہے

تجے معلوم ہے کہ اس قصر میں داخل ہونے سے قبل، سلطنت بازنطینی کی ملکہ بننے سے پہلے ہی میں تجھ سے محبت کرتی تھی، اور ملکہ ہونے کے بعد بھی کوشش کر کے میں نے ایسی تدبیریں اختیار کیں کہ تو آزادی کے ساتھ مجھ سے ملتا رہے لیکن اب ایک واقعہ ایسا پیش آیا ہے کہ میں اپنے اور تیرے دونوں کے انجام سے ڈرنے لگی ہوں۔"

میکائیل۔ وہ کیا حادثہ ہے۔

ملکہ۔ "چند دن ہوئے تیرا بھائی آیا اور مجھ سے ملنے کی درخواست کی۔ چونکہ اس کا نام بھی میکائیل ہے، اس لئے میں نے یہ سمجھ کر کہ یہ تو ہی ہے، اجازت دیدی؟"

میکائیل۔ (گھبرا کر) بھر کیا ہوا۔

ملکہ۔ "اُس نے مجھ سے اظہار محبت کیا؟"

میکائیل۔ "بھیر"

دوران میں سلطنت کے دلی عہد (پوسٹی نیا نوس) نے اُسے ترکہ لیا اور اس پر
بایل ہو گیا۔

دلی عہد کی نسبت کسی اور جگہ ہو چکی تھی اور اپنے مرتبہ کے لحاظ سے بھی وہ
تیو دور سے شادی نہ کر سکتا تھا جس کا ماضی اس قدر بدنام تھا لیکن ایک تو دلی عہد
خود فطرتاً بہت آزاد طبع واقع ہوا تھا، دوسرے اسی زمانہ میں جدید قانون کے
رو سے شاہی خاندان کے افراد کو شادی کے مسئلہ میں پوری آزادی دیدی گئی تھی
اس لئے تخت نشین ہوتے ہی اس نے تیو دور سے نکاح کر لیا اور اسے باطنی
سلطنت کا ملکہ بنا دیا۔

کچھ عرصہ تک توجاہ و ثروت سلطنت و حکومت کے نشہ نے تیو دور کو مدہوش
رکھا، لیکن جب وہ تھک گئی تو اُس کو پھر اپنا بھی دور آزادی یاد آنے لگا اور
تمام وہ جذبات جراتی جن کو واقعات نے افسردہ کر دیا تھا، از سر نو تازہ ہو گئے
چنانچہ اُس نے اپنے تمام قدیم عشاق کو آہستہ آہستہ بلانا شروع کیا اور چند دن میں
قصر حکومت اچھا خاصہ معصیت گاہ بن گیا۔

انہیں عشاق میں دو بھائی میکائیل کبیر و میکائیل صغیر بھی تھے جو پوشیدہ
طور پر ملکہ سے آکر ملا کرتے تھے، لیکن ایک کو دوسرے کی آمد کی اطلاع نہ ہوتی تھی
ایک دن میکائیل کو کسی طرح معلوم ہو گیا کہ ملکہ اس کے بڑے بھائی سے بھی ملتی
ہے اور زیادہ التفات سے ملتی ہے۔ اس لئے وہ نہایت برہمی کے عالم میں ملکہ کے
پاس گیا اور کہا کہ اگر میرے بھائی کی آمد و رفت یہاں بند نہ کی گئی تو میں یہ تمام راز

دنیا پر انشاء کر دوں گا۔

یہ سُکر ملک اس وقت تو خاموش ہو گئی لیکن اس نے فیصلہ کر لیا کہ کسی نہ کسی طرح اس کائنات کو راستے سے دور کرنا ہے۔

(۳۳)

ملک اپنے مخصوص کمرہ میں بیٹھی ہوئی کچھ سوچ رہی ہے کہ خداوند جو اُس کے تمام رازوں سے آگاہ ہے، حاضر ہوتی ہے اور میکائیل کے آنے کی اطلاع دیتی ہے۔ ملک چہلمک کر پوچھتی ہے ”بڑا؟“ اور پھر ملک کے چہرے سے جواب کو پڑھ کر مسکراتی ہوئی کہتی ہے ”اے ایل بلا لاؤ، میں تو انتظار ہی کر رہی تھی۔“

میکائیل آیا اور ملک کے ہاتھوں کو بوسہ دیکر کہا کہ ”جو کچھ ہونا تھا ہو چکا اس وقت تک چھٹیاں اس کے جسم کو کھینچیں ہوں گی۔“

ملک نے گھبرا کر پوچھا ”کیا واقعی تو نے اُسے قتل کر دیا؟“

میکائیل نے ہنس کر دیا، اور اُس کے جسم کو دریا میں ڈال دیا۔

یہ سن کر ملک نے اپنی آنکھیں کھول دیں اور دونوں کے لب ایک دوسرے سے مل گئے اس حال میں کہ اُنکے جسم سے آگ کی سی حرارت پیدا ہو رہی تھی۔

اس وقت کہ دونوں ریشم کے نرم نرم گردن پر پلٹے ہوئے بیجان نفس کی انتہائی کیفیت میں ڈوبے ہوئے تھے، ملک کی نگاہ میکائیل کی تہلی پر پڑ چکی تھی اور اُس نے خیال کیا کہ اس پر خون کا دھبہ موجود ہے۔ اس کے بعد اُسے میکائیل کی دوسری تہلی کو دیکھا، چہرہ کو دیکھا، گردن کو دیکھا اور ہر جگہ اُسے خون کے برش

بڑے دھبے نظر آنے لگے۔

اس وقت تک تیودہ! خدا معلوم کتنے جہادیم کی کتاب ہو چکی تھی، لیکن یہ اسکی زندگی کا پہلا موقع تھا کہ اُس کے ضمیر نے اس کے جہم کو اس طرح پیش کیا ہو۔ گزشتہ زندگی کے تمام واقعات ایک ایک کر کے اس کے سامنے آ رہے تھے اور وہ محسوس کر رہی تھی کہ کوئی آواز اس کو ملامت کر رہی ہے اور اس کا دل کانپا جا رہا ہے۔

(۴)

کابل چودہ ماہ گزر گئے ہیں کہ ہزاروں معمار باسفورس کے ساحل پر ایک عظیم الشان عمارت کی تعمیر میں رات دن مصروف نظر آتے ہیں۔ یہ عمارت ملکہ تیودہ راکے حکم سے تعمیر ہو رہی ہے جس میں ۵۰۰ آدمیوں کے قیام کا انتظام کیا گیا ہے جو وقت یہ تعمیر مکمل ہو گئی تو ملکہ نے تمام ملک میں اعلان کیا کہ جو عورتیں گناہوں سے تائب ہو کر عصمت و عفت کی زندگی بسر کرنا چاہتی ہیں وہ آئیں اور اس عمارت میں قیام کریں۔ چنانچہ اس نے ڈھونڈھ ڈھونڈھ کر ایسی عورتیں اس مکان میں جمع کرنا شروع کیں اور کوشش کر کے اُن کی شادیاں شرفاء شہر اور امراء دربار سے کر دیں اس عمارت کا نام اس نے ”دارالتوبہ“ رکھا تھا۔ اس کی گزافی میکائیل کے سپرد تھی جو خود بھی تائب ہو کر مرتاض زندگی بسر کرنے لگا تھا۔

بادشاہ یوستی نیا نوس، بازنطینی تخت حکومت پر ۵۲۷ء سے ۵۶۵ء تک متمکن رہا لیکن اس ۳۸ سال کی مدت میں وہ اس راز سے بالکل ناواقف رہا کہ ملکہ نے دارالتوبہ کیوں قائم کیا تھا۔

دنیا کا ایک انتہائی نصیب شہر

یوں تو دنیا میں بہت سے شہر اور ملک ایسے ہیں جن کے کئے انسانوں نے باہم جنگ و فتنہ نریزی سے کام لیا، لیکن اس باب میں نامورہ کو جو تاریخی خصوصیت حاصل ہے وہ شاید ہی دنیا کے کسی مقام کو حاصل ہوتی ہو۔

اس پر نصیب شہر کا محاصرہ کتنی دفعہ ہوا، کتنی مرتبہ اس کی گلیوں میں انسانی خون پانی کی طرح بہا یا گیا اور کتنی بار اس کی فضائیاں دشمنوں کے ڈبیر سے متعفن ہوئی؟ اس سوال کا جواب دینا مشکل ہے۔ محقر آویں سمجھ لیجئے کہ میں مرتبہ تو اہل عرب نے حملہ کر کے ”جلالہ“ کے قبضہ سے اُسے نکالا۔ اور میں ہی مرتبہ ”جلالہ“ نے عربوں سے اس کو چھینا، یہاں تک کہ آج تاریخ میں اس کا نام ”آتش و آہن“ کے حرفوں سے لکھا ہوا نظر آتا ہے۔ اس کی مساریاں و بربادیاں اب بھی ان واقعات کو دہرا رہی ہیں اور وہاں کے آثار اور حیران قلعے ان تمام دردناک داستانوں کی زندہ تصویریں ہیں۔

عرب یہاں فاتحانہ داخل ہوئے، لیکن انونزو ہسپانوی نے پھر ۱۵۴۱ء میں اسے چھین لیا۔ اس کے بعد ۱۷۱۳ء میں دوبارہ اہل عرب قابض ہوئے اور پھر ۱۹۱۴ء

ان کے اتحاد سے نکل گیا۔ ۹۳۹ء میں عبدالرحمان ناصر نے پھر واپس لیا مگر اہل ہسپانیہ دوبارہ اس پر قابض ہو گئے۔ الغرض اسی طرح بار بار عرب کا قبضہ یہاں ہوا اور ہر بار ۹۶۳ء اور ۹۸۴ء میں ان کو یہاں سے ہٹنا پڑا۔ یہاں تک کہ عہد فرڈینانڈ اول میں جو لقب ”کبیر“ سے یاد کیا جاتا ہے، یہ مقام مستقلاً حکومت اسپین میں داخل ہو گیا اور سلطنت میں اس نے یہ شہر اپنی حسین و محبوب بیٹی ڈونیا اور اکا کو دیہ میں دیدیا۔

لیکن چونکہ اس بد نصیب شہر کی قسمت ہی میں بربادی و خونریزی لکھی ہوئی تھی اور اس سے قبل عرب و جلائقہ وغیرہ کے خدا معلوم کتنے بچے کتنے بوڑھے اور کتنی عورتیں یہاں ذبح کی جا چکی تھیں، اس لئے یہاں کے خونریز و غول آشام دیوتا نے اس مرتبہ بھی وہی قربانی طلب کی اور جب ۱۶۰۹ء میں فرڈینانڈ و مرگیا تو اوراکا کے بھائی نے اس شہر پر قابض ہونے کے لئے جنگ شروع کر دی یعنی اگر اس سے قبل عرب و اہل اسپین باہم دست و گریباں نظر آتے تھے، تو اب خود اہل ہسپانیہ آپس ہی میں اس بد بخت شہر کے لئے خون ریزی پر آمادہ ہو گئے۔

اس وقت زامورہ، جلائقہ اور عرب کی ملی ہوئی آبادی پر مشتمل تھا اور ان دونوں کے تعلقات باہم اس قدر اچھے ہو گئے تھے کہ کوئی امتیاز نسل و مذہب کا باقی نہ رہا تھا اور ان لوگوں میں زامورہ ہونے کی نسبت اس قدر قوی ہو گئی تھی کہ وہ اس کے سامنے کسی اور فرقہ و امتیاز کو دیکھتے ہی نہ تھے۔ اسی لئے جب کوئی لشکر زامورہ پر حملہ آور ہوتا تھا تو تمام آبادی، بلا تفریق مذہب و نسل متحد ہو جاتی

تھی۔ اور کوشش کرتی تھی کہ قتل و خونریزی تک فزیت نہ پہنچے۔
 اس نے جس وقت فرڈنیا ٹڈو کے بعد اس کا بیٹا تخت نشین ہوا تو اس نے
 زامورہ کی طرف جو اس کی بہن کے قبضہ میں تھا فوجیں روانہ کیں اور حکم دیدیا کہ
 شہر کا محاصرہ اس وقت تک برابر جاری رکھا جائے، جب تک شہر کے دروازے
 نہ کھول دیے جائیں اور قلعہ پر قبضہ نہ ہو جائے۔ اہل زامورہ حاکم شہر کے پاس گئے
 اور اس سے التجا کی کہ مناسب یہی معلوم ہوتا ہے کہ شہر کے دروازے کھول دیے
 جائیں اور بھائی بہن کی جنگ میں غریب اہل شہر کو قتل و ذبح کی مصیبت میں
 نہ مبتلا کیا جائے۔ لیکن حاکم شہر نے ان کی التجاؤں پر توجہ نہیں کی اور پورے
 عزم کے ساتھ مقابلہ کا ارادہ کر لیا۔

(۲)

فریقین کے لشکر کو میدان جنگ میں چھوڑے اور زامورہ کی فسیل و خندق کے
 گرد جو انسانی غولی رہا ہے اس سے قطع نظر کر کے تھوڑی دیر کے لئے شہر کے اندر
 آئے اور دیکھنے لگے کہ وہاں کیا ہو رہا ہے۔
 ایک مکان سے جو گلی میں واقع ہے نہایت ہی دردناک آواز آرہی ہے
 لیکن اس طرح جیسے کوئی تکلیف کو برداشت کرتے کرتے مجبور ہو جانے پر بھی
 پوری آزادی سے فریاد نہ کر سکے۔ یہ مکان محمد بن عبداللہ اموی کا ہے اور یہ آواز
 اسی کے خاندان میں سے کسی فرد کی ہے۔
 کسی وقت یہ خانہ آہل میں ڈا خاندان تھا اور محمد بن عبداللہ حبیب جنگ

کے لئے باہر نکلتا تھا تو کم از کم بیس کی تعداد میں اس کے بیٹے چوتے و فیروز گھوڑوں پر سوار اس کے ساتھ ساتھ ہوتے تھے، اور دس بارہ عورتیں ہمرکاب ہوتی تھیں۔ ناک زخمیوں کی تیمارداری کریں۔ آخر کار محمد بن عبداللہ ایک جنگ میں کام آگیا اور رفتہ رفتہ اس کے بیٹے چوتے بھی اسی طرح ختم ہو گئے۔ اب اس گھر میں ایک چھ سالہ عورت جو محمد بن عبداللہ کی نواسی ہے۔ سکونت پذیر ہے۔ اس کی ایک لڑکی فاطمہ ہے جس کی عمر دس سال کی ہے اور ایک لڑکا ہے جو عمر کے آٹھویں سال میں ہے۔ فاطمہ کا باپ ایک بار جو شکار کے لئے باہر نکلا تو واپس نہیں آیا، غالباً ڈاکوؤں نے اُسے مار ڈالا۔ اسی وقت سے اس خاندان کی تباہیاں شروع ہوئیں خیر فقر و فاقہ کی مصیبت تو تھی ہی قدرت نے صحت بھی ان کی چھین لی اور ماں بیٹے دونوں صاحب فراش ہو کر حرکت سے مجبور ہو گئے۔ فاطمہ ہنوز اٹھ بیٹھ سکتی تھی اور حیران تھی کہ اس فقر و فاقہ کی بلا کیونکر دور کرے اور اپنی بیماریاں اور دم توڑنے والے بھائی کے لئے کہاں سے کھانے کا انتظام کرے۔

ایک رات معصوم فاطمہ باہر نکلی اور شہر پناہ سے گزر کر محاصرہ کرنے والی فوج کے کیمپ میں داخل ہو گئی، جب وہ سہ سالار کے خیمہ کے قریب پہنچی تو سنتری نے اُسے روک کر پوچھا کہ وہ کہاں جانا چاہتی ہے۔ اُس نے جواب دیا کہ ”میں سہ سالار سے ملنا چاہتی ہوں کیونکہ ایک نہایت ضروری بات مجھے اُس سے کہنا ہے۔“
یہ سہ سالار روڈ سچ بیوا تھا جو تاریخ اسپین میں غیر معمولی شہرت رکھتا ہے اور جو اپنی شجاعت و اقدام کی وجہ سے اہل عرب میں بھی سید کے لقب سے یاد کیا

جاتا تھا۔ سنتری نے یہ سکر اُسے جانے کی اجازت دیدی اور چند منٹ میں وہ ایک شخص کے سامنے پہنچ گئی جس کے چہرے پر سوائے داڑھی کے اور کوئی چیز نظر ہی نہ آتی تھی۔ اُس نے لڑکی کو تھوڑی دیر تک خاموشی کے ساتھ دیکھا اور پھر بیٹھنے کا حکم دیا۔ اس کے بعد بھی دیر تک وہ فاطمہ کو دیکھتا رہا اور پھر پوچھا کہ ”کیا چاہتی ہے“

فاطمہ نے کہا۔۔۔ ”میں ایک عرب کی بیٹی اور ایک عرب کی پوتی ہوں اور شہر زاموہ ہی کی روشنی میں میں نے آنکھ کھولی اور یہیں پرورش پائی۔ میرا خاندان اُس زمانہ سے مقیم ہے جب عبدالرحمان ناصر نے یہاں فاتحانہ داخل ہو کر اسلامی جھنڈا نصب کیا تھا اور آج تک محمد بن عبدالقلاموسی اپنے مورث اول کے دین اور اس کی تعلیمات سے ہمارے خاندان کے کسی فرد نے انحراف نہیں کیا اس خاندان کا ایک ایک فرد زاموہ کی حفاظت و حمایت میں فنا ہو چکا ہے۔ اور اب سوائے میرے جسے آپ اپنے سامنے دیکھ رہے ہیں یا ایک صاحب فراش ہم سالہ عورت کے جو میری ماں ہے اور ایک آٹھ سال کے لڑکے جو میرا بھائی اور قریب الموت ہے کوئی اور شخص خاندان میں باقی نہیں رہا۔ ہم لوگ اب تنگے ہیں بھوکے ہیں، بیمار و لاچار ہیں اور شاید صرف چند دن کے مہمان۔ لیکن اے سردار میں آپ سے روٹی طلب کرنے نہیں آئی، کپڑے کا سوال کرنے نہیں آئی کیونکہ دست سوال دراز کرنے سے بہتر یہ ہے کہ انسان مرجائے۔ بلکہ میں آپ سے ایک چیز طلب کرنے آئی ہوں اور وہ یہ کہ ہم لوگوں کو شہر سے نکل جانے کی

اجازت دیجائے اور اہل لشکر کو ہدایت کر دیجائے کہ وہ ہمارے مزاحم نہ ہوں ہیں اس عنایت کے عوض میں آپ کو ایک زمرہ کا ٹکڑا دوں گی جو اب تنہا یادگار ہے۔ خانہ ان کے زائد ثروت کی باقی رہ گیا ہے۔ آپ یہ زمرہ قبول کیجئے اور اس کے عوض مجھے ایک گھوڑا دیجئے تاکہ اس پر اپنی بیار مان اور صاحب فرارش بھائی کو بٹھا کر لے جاؤں۔

یہ لشکر سردار کچھ دیر خاموش رہا اور پھر ہاتھ بڑھا کر بولا کہ ”لاؤ زمرہ مجھے دو۔ تمہاری خواہش پوری کر دی جائے گی۔“ فاطمہ نے اپنی مٹھی کھول کر زمرہ کا ٹکڑا سردار کو دیا اور بولی کہ۔ ”لو یہ تمہارے گھوڑے کی قیمت ہے، میں کسی ہسپانوی کا احسان لینا گواہ نہیں کرتی۔“

(۳۳)

فاطمہ اپنی مان اور بھائی کو گھوڑے پر سوار کر کے خود بھی پیدل ساتھ چل رہی ہے اور تین سوار ہسپانوی لشکر کی حفاظت کے لئے ساتھ ہیں۔ جب لشکر کے حدود سے یہ مختصر سا قافلہ گزر گیا۔ اور مزاحمت کا ارمیشہ باقی نہ رہا تو یہ لوگ ایک جگہ رُکے اور ان تین سواروں میں سے ایک سوار آگے بڑھ کر فاطمہ سے مخاطب ہوا کہ ”اے لڑکی تو نے ایک گھوڑا خرید کر اپنی مان اور بھائی کو سوار کر دیا اور باوجود ہمارے اصرار کے تو نے اپنے لئے کوئی سواری قبول نہ کی اور پیدل چلنا ہی گوارا کیا۔ اب ہم تم جدا ہو رہے ہیں، میں ایک التجا تجھ سے کرتا ہوں، امید ہے کہ تو قبول کرے گی۔“

یہ کہکر سوار نے نقاب چہرہ سے اٹھائی تو فاطمہ دیکھ کر حیران رہ گئی کہ یہ تو خود سب سالار ہے جس سے اُس نے اُٹھلو کی تھی۔ اُس نے مسکراتے ہوئے زمرہ کا ٹکڑا فاطمہ کی طرف بڑھاتے ہوئے کہا کہ :- ”اس کو اپنے ہی پاس رکھو کیونکہ یہ تمہارے خاندان کی عزیز یادگار ہے، اور میں بھی اس یادگار کا احترام کرتا ہوں، کیونکہ میں جانتا ہوں کہ اہل عرب جو مجھے سید کے لقب سے یاد کرتے ہیں واقعی خود بھی سردار و سید ہیں امدان کی یادگار کا احترام مجھ پر واجب ہے“ فاطمہ نے آنکھوں سے آنسو ٹپکاتے ہوئے، زمرہ واپس لیا اور بولی کہ :-

”اے سردار واقعہ یہ ہے کہ جنھوں نے تجھے سید کا لقب دیا اُنھوں نے غلطی نہیں کی، تو واقعی اسی کا مستحق تھا“

یہ کہکر فاطمہ نے اپنا راستہ اختیار کیا اور زامورہ کو آگ اور خون سے کھیلنے کے لئے ہمیشہ کے واسطے اپنے پیچھے چھوڑ گئی۔

وصل بعد وصال

نومبر ۱۸۴۹ء کی آٹھویں تاریخ ہے امیر عبدالقادر جزائری مدہ اپنی بیویں لڑکیوں، اور احوال و انصار کے شہر امبوڑا کے ایک عالی شان قصر کے اندر فروکش ہیں جسے حکومت فرانس نے اُن کے قیام کے لئے مخصوص کر دیا تھا۔

امیر عبدالقادر جزائری وہی وطن پرست و غیور امیر تھا جس نے اپنے ملک اور اپنے آباؤ اجداد کی روایات شجاعت کی حمایت میں ایک زمانہ تک فرانسیسی فوجوں سے جنگ کی اور اگر دس بار خود شکست کھائی تو پانچ مرتبہ دشمن سے بھی اپنی تلوار کا ٹوٹا منہ کر چھوڑا۔ لیکن فرانس کی زبردست حکومت و منظم فوج سے مقابلہ کرنا آسان نہ تھا، آخر کار اہل فرانس بلا و غریبی میں ساحل سے لیکر ریگستان تک وسیع حصہ زمین پر قابض ہو گئے اور ۲۸ اگست ۱۸۴۹ء کی شام کو امیر عبدالقادر اپنی تلوار دشمن کے حوالہ کرنے پر مجبور ہو ہی گیا۔ ہر چند عساکر فرانس کے جنرل نے امیر موصوف سے وعدہ کر لیا تھا کہ اگر وہ اپنے آپ کو حوالہ کر دیں گے تو انکو اجازت دیدی جائے گی کہ وہ شرقی دیار عرب میں جہاں چاہے چلے جائیں۔ لیکن حکومت فرانس اس عہد پر قائم نہ رہی اور انھیں فرانس بھیج دیا جہاں وہ قصر

اسونا میں ایک قیدی کی حیثیت سے رکھے گئے۔ یہاں یہ ۱۸۵۷ء سے ۱۸۵۸ء تک رہے اور ۱۸۵۸ء میں جب انقلابی دور فرائش میں شروع ہوا تو امیر عبدالقادر و شوق چلے آئے اور یہیں وفات پائی۔

ان لوگوں میں سے جنہوں نے امیر عبدالقادر کا ساتھ دیا تھا اور جو ان کے ساتھ امیوزا میں نظر بند تھے ایک شخص عبدالسمیع مغربی بھی تھا۔ اس نے جس طرح امیر کا ساتھ ان کے ایام کامیابی میں دیا تھا اسی طرح ادبار میں بھی دیا اور امیر کی محبت ترک کرنا کسی طرح گوارا نہ کیا۔ امیر بھی اس سے بہت محبت کرتے تھے اور ان کو پوری طرح احساس تھا کہ اُس نے محض ان کی محبت میں اپنے وطن اور اہل و عیال سب کو خیر باد کہہ دیا تھا۔ عبدالسمیع، امیر سے کہا کرتا کہ ”اے میرے آقا، میں نے اپنے قلب کے دو ٹکڑے کر لئے ہیں ایک خدا کے لئے وقف ہے اور دوسرا آپ کے لئے“۔ لیکن اُسے خبر نہ تھی کہ ایک وقت ایسا بھی آنے والا ہے جب اسے اپنے قلب کے تین حصے کرنا پڑیں گے اور ایک حصہ کسی اور ہستی کے لئے وقف کرنا ہوگا۔

یہ ہستی ایک فوجوان فرانسیسی لڑکی کی تھی جس کا نام ایلن فونٹان تھا۔ یہ لڑکی ایک خادمہ کی حیثیت سے امیر کے قصر میں کام کرتی تھی اور یہیں دونوں کے درمیان پیمان محبت استوار ہو گیا تھا اور اس نے بھی اپنے محبوب کے ساتھ اسیری کی زندگی اختیار کرنی تھی۔

اتفاق سے ایک دن یہ لڑکی اپنے والدین و اعزہ سے ملنے گھر گئی تو انہوں نے اُس کو قید کر لیا اور پھر نہ جانے دیا، کیونکہ ان کو اس کے تعلق خاطر کا حال معلوم

ہو گیا تھا اور وہ کسی طرح گوارا نہ کرتے تھے کہ وہ ایک غیر مذہب و غیر ملک کے انسان سے وابستگی پیدا کرے۔ انہوں نے صاف صاف کہہ دیا تھا کہ :-
 ”ہم کو تیری موت گوارا ہے لیکن غیر کھنوس شادی کرتا کسی طرح منظور نہیں۔“
 — اسی کے ساتھ انہوں نے یہ بھی عہد کیا کہ وہ امیر اور عبد السمیع دونوں سے اس کا انتقام لیں گے۔

ہفت دن گزر گئے اور وہ لڑکی قصر تک واپس آسکی۔ عبد السمیع کا تردد بڑھتا جا رہا تھا اور حیران تھا کہ اس کی غیر حاضری کا سبب کیا قرار دے۔ آخر کار اُس نے دوسری لڑکیوں سے تحقیق حال کی اور جب اسے معلوم ہوا کہ اسکی محبوبہ مقید ہے اور ہر وقت ملول و حزن میں رہتی ہے تو اس کی تکلیفیں اور بڑھ گئیں۔

(۲)

نومبر ۱۸۵۱ء کی پانچویں تاریخ صبح کو جب اہل قصر کی آگکھ کھلی تو سنا کہ پائیس باغ کے سمت سے فریاد و زاری کی آواز آرہی ہے۔ سب لوگ دوڑ پڑے اور دیکھا کہ ایک نوجوان لڑکی رات کے لباس میں لوثی ہوئی چلی آرہی ہے اس حال میں کہ اس کے سینہ اور پہلو سے خون جاری ہے۔ لوگ اُس کو فوراً قصر کے اندر لے آئے اور علاج میں مصروف ہو گئے۔ یہ لڑکی زخموں کی تکلیف سے بیتاب تھی، درد سے تڑپ رہی تھی، لیکن عبد السمیع کا نام ہر وقت اسکی زبان پر تھا۔ لوگ حیران تھے کہ یہ کیا قصہ ہے۔ ابھی تک عبد السمیع کو بالکل علم نہ تھا کہ کون لڑکی کس حال میں قصر کے اندر آئی ہے۔ جب عبد السمیع نے خبر لی تو وہ

بھی محض ناشائی کی حیثیت سے اس کو دیکھنے گیا، مگر اُس کی حیرت کی کوئی انتہاء نہ تھی جب اس کو معلوم ہوا کہ یہ تو اُس کی محبوبہ تھی جس کے لئے وہ سبوقت مضطرب رہا کرتا تھا اور جس کے دفعتاً غائب ہو جانے کی کوئی وجہ سمجھ میں نہ آتی تھی۔ یہ بے اختیار اُس سے پوچھ گیا اور دیوانوں کی طرف اس کا خروج سینٹ اور غم آلود چہرہ چھپنے لگا۔ لوگ حیران تھے کہ یہ کیا دلیلا ہے۔ جب جوش کم ہوا تو عبدالمصعب نے بھی محسوس کیا کہ وہ مشرقی روایات تہذیب سے ہٹا جا رہا ہے اور اس لئے اس نے آہستگی سے لڑکی کا سر تکچھ پر رکھ دیا اور خاموش الٹا کھڑا ہو گیا۔

جب اس کے ساتھیوں نے پوچھا کہ ”تجھاری شناسائی اس لڑکی سے کیونکر ہوئی اور اس بے تکلفی دے حجابی کے کیا معنی ہیں“ تو اُس نے کہا کہ ”میں امیر کے روبرو تمام واقعات بیان کروں گا اور اگر مجھ سے کوئی گناہ ہوا ہے تو امیر ہی کے حضور میں سزا کو قبولی کروں گا۔“

(۳)

جب امیر عبدالقادر کو اطلاع ہوئی تو حکم دیا کہ دونوں ساتھیوں کو نہ بانٹیں چنانچہ اس کی تعمیل کی گئی اور ان دونوں نے اپنی داستان محبت کو شروع سے آخر تک دہرایا۔ لڑکی نے گھر میں قید کر لئے جانے کا واقعہ بیان کرتے ہوئے کہا کہ ”اے امیر آج میں نے گھر سے بھاگ نکلنے کا ارادہ کر ہی لیا۔ خدا معلوم میرے بھائی کو کس طرح خبر ہو گئی۔ اور اُس نے مجھے راستہ میں پکڑ کر آگے لے گیا۔“

کہ پھر گھر واپس جاؤں، لیکن جب میں کسی طرح راضی نہ ہوئی تو اس نے اپنا خنجر نکال کر میرے پیلو اور سینہ میں پیوست کر دیا میں گر پڑی اور مجھے مروہ سمجھ کر ہواگ گیا۔

روڈ کی فے یہ کہا اور دفعہ اس کی گردن شانہ کی طرف ڈھکنے لگی، حتیٰ کہ چند لمحوں کے اندر وہ زمین پر گر پڑی اس حال میں کہ اس کی روہ پر داز کر چکی تھی اور اس کا جسم سرو ہو گیا تھا۔

امیر عبدالقادر نے حکومت سے اس روڈ کی کوسٹرونی کے قبرستان میں دفن کرنے کی اجازت حاصل کر کے اُسے قصر کے جوار میں سبز سادہ دار و شوق کے نیچے مدفون کر دیا اور دیر تک اس واقعہ سے متاثر رہا۔

(۳)

مارو سمبر کی صبح کو امیر عبدالقادر معہ اپنے ساتھیوں کے (مہوار سے کوچ کی طیار یاں کر رہے ہیں کیونکہ حکومت فرانس نے ان کو آزاد کر دیا ہے اور اجازت دیدی ہے کہ جہاں جہاں چاہتے چلے جائیں۔ امیر جب اتمام سفر سے فارغ ہو کر اپنے ساتھیوں کا جائزہ لینے لگا تو معلوم ہوا کہ عبدالسمیع ان میں سرورہ نہیں ہے امیر نے جستجو کی تو دیکھا کہ عبدالسمیع اپنے گروہ میں مروہ بڑا ہوا ہے اور ایک شہر پر اس کے سینہ پر رکھی ہوئی ہے جس میں یہ لکھا ہوا ہے کہ:

”اے امیر میں اللہ تعالیٰ کو تھا چھوڑ کر نہیں جاسکتا تھا، اس کے بجائے تو مجھے اس کے پاس دفن کر کے جائیے۔“

(۵)

چنانچہ آج بھی قرآن کے شہر امپواز میں اگر کوئی سیاح جائے اور مسلمانوں
 کے قبرستان کی سیر کرے تو دیکھ سکتا ہے کہ ایک گوشہ میں چند درختوں کے نیچے ایک
 قبرزد و پتھر کی پائی جاتی ہے جس کے سر ہانے سنگ مرمر کی تختی نصب ہے یہاں
 ہے الیس قونان اور عبد السمیع کی قبر جہاں وہ کبھی نہ جدا ہونے کے لئے ہمیشہ
 کے لئے ایک دوسرے سے مل گئے ہیں۔

تاجدار رقاصہ

آج قصر فرعون، دلہن کی طرح سجا ہوا ہے۔ جوق در جوق تاشائی سر چادر
 طرے سے کھینچ کھینچ کر چلے آ رہے ہیں، نوح کے سلع سپاہی باقاعدہ دروازوں پر
 کھڑے ہوئے نگرائی کر رہے ہیں۔ موسیقی کی آوازیں مختلف خوشبوؤں کے ساتھ
 لپٹی ہوئی اندر سے آ کر باہر تاشائیوں کے کانوں تک پہنچ رہی ہیں۔ جب
 کوئی کاہن یا سردار اندر داخل ہوتا ہے تو لوگوں کی صفیں بھٹ جاتی ہیں اور
 ان پر ہر طرف سے پھول برسائے جاتے ہیں آج فرعون نے جشن طرب برپا کیا ہے
 اور اپنے ملک کے تمام اکابر کو دعوت شرکت دی ہے۔

فرعون، انخوب چہام اپنے طلائی جڑاؤ تخت پر پوری شان فرعونیت کے
 ساتھ جلوہ گر ہے، چاروں طرف امداد حلقہ کے ہوئے ہیں، رامشگر، رقص و سرود
 میں مصروف ہیں۔ اور ہر طرف ”فرعون زندہ باد“ کے نعرے بلند ہو رہے ہیں۔
 فرعون کے پہلو میں اس کی ماں ملکہ تیتی بیٹھی ہوئی ہے جو انخوب ثالث کی
 بیوی تھی۔ انخوب ثالث، فراعنہ مصر میں نہایت ہی بہادر و قوی فرعون گزرا ہے
 اس کے متعلق مشہور تھا کہ اس نے اپنی زندگی میں کوئی تیر ایسا نہیں چلایا جو

نشانہ پر جا کر بھر پور بیٹھا ہو۔ میدان جنگ میں اس کی شجاعت بھلی کا سا کام کرتی تھی اور جب شکار کو جانا تھا تو صحرا کا صحرا درندوں سے خالی ہو جاتا تھا۔ اس نے دس سال کے عرصہ میں علاوہ اور بہت سے درندوں کے ایک سو بارہ شیر اپنی تلوار سے ہلاک کئے۔ اس کا بیٹا منصور جب چارم بھی اپنے باپ کی طرح فتح ممالک کا شائق تھا لیکن اس کا طریق کار جدا تھا اس کے اسلحہ کچھ اور تھے اس کا باپ تو تیر و تبر، تیغ و خنجر، نیزہ و کمان سے کام لیکر دشمنوں کو مغلوب کرتا تھا لیکن اس نے نئے دین اور نئے عقاید کا اجرا کر کے لوگوں کی روح کو مفتوح کرنا چاہا اس نے کاهنوں کے اقتدار اور خدائے آسمان کے پُرانے معابدوں کو مٹا کر نئے دیگلوں کی بنیاد ڈالی اور اسی وقت سے اس کا نام اخناتون ہو گیا۔

لیکن اس وقت جو جیشن اس نے ترتیب دیا اس کا تعلق کسی مذہبی رسم سے نہ تھا بلکہ فرمانروائے سوریہ و شرقہ کے ایلچی کی پذیرائی کیلئے تھا۔ منصور جب کی ماں ملکہ بیٹی نے ارادہ کیا تھا کہ وہ اپنے بیٹے کے لئے اپنے ہی باج گزار بادشاہوں میں سے کسی بادشاہ کی بیٹی کو تلاش کرے اور چونکہ شاہ سوریہ کی بیٹی حسن و جمال کے لحاظ سے اس وقت آشوب زمانہ بنی ہوئی تھی اسلئے اس نے دیر پرانا دیا اور اس وقت وہیں کا ایلچی ہرایا وغیرہ لے کر آیا تھا تاکہ رسم نسبت ادا کی جائے اور شاہ سوریہ کی بیٹی تادو، اخناتون کے رشتہ ازدواج میں آکر ملکہ مصر بنے۔

(۲)

شاہ سوریہ کے ایلچی نے اپنے بادشاہ کا مکتوب پیش کیا اور وہ ہرایا سانسے

گزارنے جو اختاتوں کے لئے بیجے گئے تھے۔ اختاتوں نے ان کو ہایت مسرت کے ساتھ قبول کیا اور افسر تشریفات کو حکم دیا کہ جلسہ رقص شروع کیا جائے۔

اس حکم کے ملتے ہی مصر کی بہترین رقص کرنے والی لڑکیاں جو اپنے حسن و جمال اور فن دلربائی کے لحاظ سے نظیر نہ رکھتی تھیں دس دس کی ٹولی میں سائے آئیں اور اپنی سحر کاریوں سے ہر شخص کو مہووت بنانا شروع کیا۔ جب ان سب کا رقص ختم ہو گیا تو معلوم ہوا کہ ایک رقاصہ باقی رہ گئی ہے جو تنہا بغیر کسی کی معیت کے اپنے فن کی نمائش کرنا چاہتی ہے۔ فرعون نے حکم دیا کہ حاضر کی جائے۔ وہ اندر داخل ہوئی اور اس ادا سے گویا کہ وہ وادی نیل کی سب سے زیادہ پلکدار ناگن تھی، اس نے ناچنا شروع کیا مگر اس انداز سے گویا کہ وہ اپنی ہر حرکت رقص سے کائنات کو الٹ دینا چاہتی ہے۔ اس کی آواز میں، اس کی آنکھوں میں اس کے جسم کی ہر جنبش میں، ایک ایسا ملکوتی سحر تھا کہ لوگ یہ محسوس کر رہے تھے کہ شاید وہ کسی اور دنیا میں زندگی بسر کر رہے ہوں۔ رقص ختم ہوا تو اختاتوں نے ایک عالم مسرت میں حکم دیا کہ اس کو سامنے لایا جائے۔ وہ ڈری کہ کہیں اس کے رقص کا الٹا اثر تو نہیں ہوا کیونکہ قرآن کی بہت سی داستانیں وہ سن چکی تھی اور متعدد مثالیں اس کے سامنے ایسی تھیں کہ سب سے زیادہ غور و خیریاں انھوں نے اسی وقت کیں جب ان کے چہرے مسکرا رہے تھے اور آنکھوں سے مسرت ٹپک رہی تھی۔ وہ سامنے گئی لیکن اس طرح ڈرتی ہوئی، کانپتی ہوئی گویا کہ وہ شاخ پود تھی جس سے باد صحر گزر جائے۔

اختاقون نے کہا۔ ”اور قریب آ“ اس کو یقین ہو گیا کہ آج خیر نہیں۔ وہ آگے بڑھی لیکن بالکل اس طرح جیسے کوئی جسم بے جان کو پکڑ کر آگے بڑھا دے۔ اختاقون نے کہا۔ ”اور قریب آ“ وہ آگے بڑھی، یہاں تک کہ فرعون کے چہرے سے اس کے چہرہ کا فصل ایک بالشت سے زیادہ نہ تھا۔ فرعون نے پوچھا۔ ”میں نے تجھے اس سے قبل قصر کے ارباب نشاط میں نہیں دیکھا تو ابھی آئی ہے۔“

رقاصہ — ”اے مالک مجھے یہاں آئے ہوئے کئی مہینے ہو گئے۔“

فرعون — ”کیا قص تجھے بہت محبوب ہے۔“

رقاصہ — ”اے آقا، جنوں کی حد تک۔“

فرعون — ”کیا تو شرفاء مصر کے کسی خاندان سے تعلق رکھتی ہے۔“

رقاصہ — ”ہاں، اے آقا۔“

فرعون — ”تیرا نام کیا ہے۔“

رقاصہ — ”نفریتی۔“

فرعون — ”کس قدر پیارا نام ہے۔ نفریتی!“

دربار میں سکوت کال طاری طاری تھا کہ فرعون اُٹھا اُس نے رقصہ کے دونوں گالوں پر ہاتھ رکھے اور اس کو اپنے سے اور زیادہ قریب کھینچ کر اکھپوں میں آنکھیں ڈالتے ہوئے کہا۔ ”اے نفریتی تیرے اس خوبصورت سر پر ہر مصر کا تاج کس قدر بھلا معلوم ہو گا۔“

یہ سنتے ہی رخصتہ کے آنکھوں سے خوشی کے آنسو جاری ہو گئے اور فرعون نے اس کے بانوں کی لٹوں کو چھوتے ہوئے کہا۔ "اے نفرتیتی، تیرے اس خوبصورت سر پر مقبرہ کا تاج کس قدر بھلا معلوم ہوگا؟"

(۳۳)

ملکہ تیتی یہ حالات معلوم کر کے بہت فکر مند ہوئی اور اس نے اپنے بیٹے کو تنہائی میں بلا کر سمجھایا کہ اس طرز عمل سے شاہ سوڈیا کو سخت تکلیف پہنچے گی اور نقص عہد مناسب نہیں، لہذا انہوں نے کہا کہ اگر نفرتیتی سے شادی کا ارادہ کیا تو ملک پر بڑی بڑی مصیبتیں نازل ہوں گی۔ لہذا انہوں نے سردار نے کہا کہ وہ دم نکاح کو ادا نہ کرے گا۔ لیکن ان سب کا جواب اخناتون کے پاس صرف یہی تھا کہ "نفرتیتی کے خوبصورت سر پر مقبرہ کا تاج کتنا بھلا معلوم ہوگا؟"

ایک مہینہ کے بعد سرزمین مقبرہ نے ایک اور منظر پیش کر دیا۔ جلوس راست سے گزر رہا ہے۔ فوجی دسے مسلح سوار چاروں طرف حفاظت پر مامور ہیں اور شاہ سوڈیا کی بیٹی نہیں رہیں۔ متعدد سوار قصر فرعون کی طرف جا رہے ہیں۔ اخناتون نے پورے شہر میں اہتمام کے ساتھ اپنی بیوی کا غیر مقدم کیا، لیکن اس کی صورت دیکھنے سے انکار کر دیا۔ ہفتوں پر پہنے گزر گئے، لیکن اخناتون کسی طرح اس پر راضی نہ ہوا کہ وہ شاہ سوڈیا کی بیٹی سے خلوت میں ملے۔ آخر کار ملکہ تیتی نے مجبور ہو کر اسے شاہ سوڈیا کے پاس اس انعام کے ساتھ واپس کر دیا کہ فرعون بیمار ہے اور اس کی بیماری تعلق از دراج کے منافی ہے۔

کھٹیک اس وقت جبکہ تادور اپنے باپ کے سامنے سودیا میں اپنی تمام
داستان درد دہرا رہی تھی مقرر میں ہنگامہ جشن برپا تھا اور نفرتی مصر کا تاج
زیب سر کئے ہوئے اخاتون کے پہلو میں حکمرانی کر رہی تھی۔

(۴)

انتھونب جس نے انقلاب دینی کے بعد اپنا نام اخاتون رکھ لیا تھا۔
۳۰ سال کی عمر تک زندہ رہا اور نفرتی سے سات لڑکیاں پیدا ہوئیں جن میں
سے دوسری لڑکی ایک سردار سے بیاہی گئی جس کا نام توتو تھا اور جو بعد کو
توت غنچ آسمان کے نام سے مشہور ہوا۔
یہی وہ فرعون تھا جس کا مقبرہ چند سال ہوئے دریافت ہوا اور عرصہ
مک اخبارات میں موضوع بحث رہا۔

ہندوستان کا ایک کاہن نجومی

وہ زمانہ ہے جب ہندوستان کے ہر گوشہ میں بد امنی و بے اعتنائی کی وبا پھیلی ہوئی ہے، وطنی و ملک کی محبت کی جگہ خود غرضی و نفسانیت نے لے لی ہے۔ ہر چار طرف فحاشی و عناد کی آگ مشتعل ہے ایک رئیس دوسرے رئیس کو، ایک راجہ دوسرے راجہ کو کھائے جا رہا ہے، گوشت سے ناخن جدا ہو رہا ہے اور غریب و مظلوم آبادی آگ اور خون سے گزر رہی ہے۔

انہیں امراء میں سے ایک امیر نانا صاحب کے نام سے مشہور ہے جو اپنے محلول

لے اس کا اصل نام دانو پتہ تھا اور باجی راؤ پیشوا کا متنبی تھا۔ نانا صاحب برٹش گورنمنٹ کا مخالف تھا کیونکہ ۸ لاکھ سالانہ کی پیش جس کے دینے کا وعدہ سر جان مالک نے باجی راؤ سے کیا تھا روک دی گئی تھی۔ نانا صاحب نے اس عناد کا بدلہ برٹش گورنمنٹ سے اس طرح لیا کہ کانپور میں بہت سی انگریز عورتوں اور ان کے بچوں کو قتل کر ڈالا۔ بغاوت کے فرو ہونے کے بعد نانا صاحب بھی دوسرے مفردوں کے ساتھ نیپال کی طرف بھاگ گیا، وہ پھر پتہ نہیں چلا کہ اس کا کیا حشر ہوا۔

میں داد عیش دے رہا ہے اور باپ کی چھوٹی ہوتی دوت کی بدولت تمام دنیا وی لذتوں کا مالک بنا ہوا ہے اور اس کو مطلق پرہیزگاری کی غریب رعایا پر کیا ظلم ہو رہا ہے، کس کس طرح اس کو ستایا جا رہا ہے اور ملک میں فقر و فاقہ نے نوع انسانی کے کثیر افراد کو کس حالی تک پہنچا دیا ہے۔ اگر لوگ انگریزوں کے پاس شکوہ و شکایت لے جاتے ہیں تو وہ اپنے کان بند کر لیتے ہیں اور اگر نانا صاحب سے فریاد کرتے ہیں تو وہ کوڑوں سے خبر لیتا ہے۔ آخر کار یہ حالت اُسی جگہ پہنچ کر ختم نہیں ہو گئی بلکہ اس میں کچھ اور اضافہ ہوا، اور انگریزوں نے علانیہ اپنی مخالفت کا اظہار کر کے تیغ و تفتنگ کے ذریعہ سے اپنا تسلط قائم کر لیا۔ حالت یہ تھی کہ اگر کوئی ذرا بھی سرتابی کرتا تھا فوراً تیغ کروایا جاتا تھا اور ایسے آدمیوں کو جن کی طرف سے ضعیف سا امکان بھی مخالفت مخالفت کا تھا۔ جن کو قید و بند میں ڈالا جا رہا تھا۔

نانا صاحب کے قصر میں ایک بیس سال کی حسینہ نوجوان لڑکی تھی جسے نانا صاحب کے باپ نے پرورش کیا تھا۔ نانا صاحب بھی اس سے بہت محبت کرتا تھا۔ اس لڑکی نے ہر چند اسی ظلم و استبداد میں پرورش پائی تھی، لیکن قدرت نے اُسے عجیب طرح کا ورمند دل عطا کیا تھا اور وہ رعایا کی دردناک حالت دیکھ کر بہت کڑھا کرتی تھی۔ اگر کبھی وہ نانا صاحب سے اس کا ذکر کرتی اور اسکو لوگوں کی تباہ حالت کی طرف توجہ دلاتی تو وہ جواب دیا کرتا کہ،

”میں زندگی کی جس راہ سے گزر رہا ہوں اس کا حال تجھے نہیں معلوم، لیکن تو

تقریب دیکھنے کی گونا گونا گویا نہیں ہے جیسا کہ لوگ اُسے سمجھتے ہیں

اور نہ وہ انگریزوں کا کام لیں بنا جاتا ہے جیسا کہ گمان کیا جاتا ہے۔

نانا صاحب ۱۹۱۵ء میں پیدا ہوا تھا اور زمانہ لا سروس گرام کافی دیکھ چکا تھا۔ وہ کمسن کرتا تھا کہ ریلوے کا کیا حال ہے، وہ اچھی طرح واقف تھا کہ غریب ہندوستان اپنے سر پر بار مالک کے لئے بوجھ بن رہا ہے تو قربان کر دیتا ہے۔ اور اس نے عہد کیا تھا کہ اپنی قوم کو اس عذاب سے ضرور نجات دلائے گا۔

اتفاق سے اسی زمانہ میں لا سروس گرام کا کام شروع ہوا اور یکے بعد دیگرے ہندوستان کے تمام حصوں میں آگ شعلہ برپا ہو گئی۔ نانا صاحب نے بھی اس فرصت کو غنیمت جان کر اپنے آزادی کی تعبیر ڈھونڈنا چاہی۔ لیکن اس نے بجائے اعلان بغاوت کے خود اپنی ہی قوم کے لوگوں کو سناہ شروع کیا اور انگریزوں کی اعانت کی تاک وہ اور پامال کریں۔۔۔ اس میں نانا صاحب کا کیا راز مستور تھا؟ اس نے کیا تدبیر سوچی تھی؟ اس کا علم کس کو نہ تھا۔

(۲)

شہر کی سڑکوں پر آرائشی چھنڈیاں اڑ رہی ہیں، بھولوں سے دروازے آہستہ کئے جا رہے ہیں اور ایک بڑے میدان میں کسی جلسہ کا اہتمام ہو رہا ہے۔ کوئی بڑا انگریزی افسر آنے والا ہے، اور نانا صاحب کے حکم سے تمام خلق اس کی پذیرائی کے لئے میدان میں جمع ہو رہی ہے۔

وقت مچھلے پر انگریز افسر آیا، نہایت تزک و احتشام کے ساتھ نانا صاحب کے

اس کا استقبال کیا اور بلند چہرہ پر اس کو بٹھا دیا۔ نانا صاحب دائیں طرف بیٹھا ہوا تھا اور وہ لڑکی بائیں جانب۔ فوج چاروں طرف احاطہ کے ہوئے تھی، انگریز افسر کھڑا ہوا اور یوں مخاطب ہوا:-

”حاضرین! ہم آج تمہاری سرزمین میں فاتحانہ داخل ہوئے ہیں اور جس نے سرکشی کی ہے اس کو پوری سزا دے چکے ہیں۔ لیکن آج میں یہاں تمہارے نانا صاحب کے بلاوے پر آیا ہوں جو ہمارا دوست و حلیف ہے۔ اس نے بتاؤ کہ تم صلح کے خواہشمند ہو یا جنگ کے ناگہ دوستانہ ہاتھ بڑھائیں اگر تم امن کے طالب ہو، یا آگ اور خون برسائیں اگر جنگ چاہتے ہو۔“

یہ سننے کے بعد مجمع میں ہلچل پیدا ہو گئی اور چاروں طرف سے برہمی کے آثار نمودار ہونے لگے۔ انگریز افسر نے یہ سمجھ کر کہ اس نے لوگوں کو ڈرانے میں غالباً اعتیاد سے کام نہیں لیا، اپنی تقریر کا رخ بدلتا چلا۔ لیکن نانا صاحب فوراً کھڑا ہو گیا اور اس نے قوم کو مخاطب کر کے کہا:-

”تم لوگ بزدل ہو، ذلیل ہو، بے غیرت ہو، افسوس ہے کہ فردوس کی حکومت کا جوا تمہاری گردن میں پڑا ہوا ہے اور تم اس لعنت کے طوق پر مطمئن معلوم ہوتے ہو، اگر کچھ بھی شرم کا احساس ہے تو اپنی آدائیں بلند کرو اور مقابلہ کے لئے طیارہ ہو جاؤ۔“

لوگوں نے یہ سنا اور ایک آواز ہو کر جواب دیا کہ۔ ”تو خائف ہے تو تنگ تر ہے“

ہے اور ہم تیرا ساتھ دینے کے لئے آمادہ نہیں۔“

جمع کی حالت اب ایسی تھی کہ شاید وہ نانا صاحب پر حملہ کر کے قتل کر دیتا۔
یہ سن کر اس وقت ایک ضعیف العمر انسان اپنی لاشی پر ٹیک لگائے ہوئے دفعتاً
کھڑا ہوا۔ یہ ایک نجوی ستھان جس کا نام لوگوں کو معلوم تھا نہ وطن سے
واقفیت تھی۔ یہ گاؤں گاؤں پھرا کرتا تھا اور عبادت و ریاضت روحانی کی تعلیم
لوگوں کو دیا کرتا تھا۔ نانا صاحب کی رہبر (لڑکی) اس کی بڑی عزت کرتی تھی
اور یہ بھی اس سے بہت محبت کرتا تھا۔

لوہی نے انگریز افسر سے کہا کہ: ”اس بڑے کو کہنے دو جو کچھ کہنا چاہتا ہے“
افسر نے سن کر خاموش ہو گیا اور بڑے نجوی نے یوں خطاب کیا:۔

”اے عزیزو! کل پچاس سال ہوئے کہ میں صحراؤں پہنچا ہوں اور
جنگلوں میں پھرا ہوا ہوں تم دیکھتے ہو کہ میری آنکھیاں اس طرح ٹکڑے
ٹکڑے ہیں جیسے کسی طائر کا سینہ تیروں سے چھلنی ہو جائے۔ ایک زمانہ
مجھ پر اس سال میں گزر گیا کہ سیلاب میرے اوپر سے گزر رہے تھے اور میں
اپنی بڑھی ہوئی تنگی بچانے کے لئے ایک قطرہ بھی ان سے حاصل نہ کیا
تھا۔ ساہا سال میں نے اپنی زندگی کے اس طرح بسر کر دئے ہیں کہ پتے
ہوئے صحرا میں میرے عریاں جسم پر گرم آفتاب کی شعاعیں پڑ پڑ کر میرے
عروق کے اندر دھون کو خشک کرتی چلی جا رہی ہیں اور میں نے سایہ کی
تلاش میں ایک برگی خشک کی بھی جی تو نہیں کی۔ پھر یہ بھی سن دو

کہ کالی دس سال میں نے جنگوں میں اس طرح صحت کر دی ہے کہ جب بہت
 بھوکا ہوتا تھا تو ان کی چھال چاٹ لیتا تھا اور جب بہت پیاس لگتی تھی
 تو رات کے آٹھوں سے چھین تم شبنم کہتے ہو تسکین کر دیتا تھا۔ درندوں نے
 مجھ سے وحشت ترک کر دی تھی اور چڑیاں میرے اُلجھے ہوئے بالوں میں آکر
 بسیرا کیا کرتی تھیں۔“

نانا صاحب ہاتھ میں کوڑے کر اٹھ کھڑا ہوا۔ اور ارادہ کیا کہ اسے خاموش
 کر دے، لیکن انگریز افسر نے کہا کہ نہیں اس کو اپنی تقریر ختم کر لینے دو۔
 بڑے بخوبی نے سلسلہ کلام جاری رکھتے ہوئے کہا:-

”یاد رکھو کہ دنیا کی کوئی سستی جگہ نہیں ڈرا سکتی، کسی ضرب کا بھج پر اثر
 نہیں ہوتا کیونکہ میرا جسم تو پتھر ہو گیا ہے اور اس پر چوٹوں کا اتنا ہی اثر
 ہوگا جیسے پتھر کی چٹانوں سے ہوا گزر جائے۔ ہاں، تو ایک طویل زمانہ
 میں نے ایسی فضا میں بسر کروا جس کی تاریکی نہایت شدید اور جی کا سکوی
 صدمہ خوفناک تھا۔ میں اس تاریکی میں گھرا ہوا تھا، اس سیاہ چادر نے
 میری بصارت و بصیرت دونوں پر پردہ ڈال رکھا تھا کہ دفعتاً ایک دن
 یہ پردہ پھٹا اور ایک آسمانی کونک نے مجھ کو بیدار کر کے کہا کہ اٹھ کھڑا ہو اور
 چل، معرکہ کا دن آگیا ہے۔ چل اور اپنے راستے میں اُن سُرخ بیجوں کو کھیرتا
 جا جو تیری مٹی میں بند ہیں۔ چل، اپنی کشت راگینوں کو نقصان میں بند کر اور
 پکار پکار کر سب کو بلا اور کہہ کہ ”آؤ ان غنیمتوں کو کاٹیں، اسے کابل

وفاقت انگریزوں کے فوجیوں کے دور آنا تھا اپنے خیر و شر
 بند ہو چلا ہے، آؤ، چلو، بڑھو اور ان سرخ کھیتوں کو کاٹنا شروع کیا۔
 یہ کہہ کر اُس نے انگریزوں اور اُس کی سرخ پوش فوجوں کی طرف اشارہ کیا۔
 "انا صاحب یہ سنتے ہی چیخ اٹھا۔" اسے میرے دوستوں نے بالکل صحیح کہا، کھیتی
 کاٹنے کا وقت آ گیا ہے۔ ایک گھنٹہ نہ گزرا تھا کہ انگریزی فوج نے اپنی فوج کے
 قید خانہ میں پڑا ہوا تھا۔ اور جوق در جوق جماعتیں جنگ کے لئے آمادہ ہو کر چلی
 آ رہی تھیں۔

(۴۴)

اس واقعہ سے تو تاریخ کے صفحات خالی ہیں، لیکن اس کے بعد کا حال سب کو
 معلوم ہے کہ کابل دو سال تک انا صاحب نے انگریزوں سے جنگ کی اور جب
 وہ کابل میں پوری بے رحمی کے ساتھ اس "سرخ کھیتی" کو کاٹ چکا تو ۱۸۵۹ء
 میں اپنی الہیہ اور احباب و احوال کے ساتھ کسی طرف کو نکل گیا۔ انگریزوں نے یہ
 خبر مشہور کی کہ انا صاحب مارا گیا اور عنقریب اس کا سر دہلی کے بازاروں میں
 گشت کرایا جائے گا لیکن اس کی تکمیل کبھی نہیں ہوئی اور آج تک کسی کو نہیں معلوم
 کہ انا صاحب کو آسمان کھا گیا یا زمین۔

حسن کی شہر آشوبیاں

شام کا وقت ہے، ہلکی ہلکی تاریکی افق سے بڑھ رہی ہے، اور آئیں چڑیوں کی طرح جن کو سیر لینے کے لئے دیر ہو گئی ہو، ابھی گریہیں اپنی گشتیوں کے ادا بان جلدی جلدی پھیلتے رہتے ہیں۔

ساحل اسکندریہ پر آخری کشتی آہستہ آہستہ پہنچتی ہے، ایک آدمی سیاہ لباس میں لپٹا ہوا غامضی سے اترتا ہے، اور ایک عورت کو ہاتھ کا سہارا دیتے ہوئے نیچے اتارتا ہے۔ ہم نے اس کو عورت کہا، حالانکہ اس کے چہرے نازک جسم اور ہلکے ہلکے قدموں کو دیکھتے ہوئے اسے کس لڑکی کہنا زیادہ موزوں ہوگا۔

سترہ سال کی عمر ہی کیا ہوتی ہے، اور وہ کونسی عورت ہے جسے اس عمر میں ”لڑکی“ سے زیادہ کسی اور لفظ سے منسوب کیا جاسکے، لیکن کلیو پٹر اچو اس وقت کی نہایت ہی شایستہ و ترقی یافتہ قوم کی فرد تھی اور جو ادب و انشا و فنون لطیفہ میں مہارت تامہ حاصل کر چکی تھی، اپنے دل و دماغ کے لحاظ سے اسی عمر میں ”پوری عورت“ ہو چکی تھی اور حقیقت یہ ہے کہ ٹولمی کی لڑکی کو ایسا ہی ہونا چاہئے تھا۔ وہ ٹولمی جس نے اندرونی بناوتوں اور بیرونی حلوں کے وقت بھی ہانسری

اپنے ہاتھ سے نہیں چھوڑی اور جس نے ملک کی سربراہی کا غیر مقدم تازہ جام شراب سے کیا۔۔۔ ظاہر ہے کہ وہ لڑائی جس کی پرورش ایسی عیش کوش نشا میں ہوئی ہو، جس کا اصل صرت "شباب و شراب" کی بد مستیوں رہا ہو، وہ سترو سال کی عمر میں کیا کچھ نہ ہو گئی ہو گی۔

یہ وہ زمانہ ہے جب کلیو پیٹر کو اس کے بھائی نے جلاوطن کر کے قیسیا میں نظر بند کر دیا تھا اور سیزو، اسکندریہ میں موجود تھا۔۔۔ یونان کلیو پیٹر پر وقت اسی ادھیڑ میں لگی رہتی تھی، کہ چونکہ اپنے بھائی سے انتقام لے کر، مصر کے تخت و تاج پر قابض ہو، لیکن سیزو کی آمد سے اس کو اپنی کامیابی کی امیدیں زیادہ قوی ہو گئی تھیں اور اس لئے وہ اپنے ایک خاص شخص اپالودورس کی مدد سے خفیہ طور پر ساحل اسکندریہ تک پہنچ گئی تاکہ سیزو کی امداد سے اپنی کموائی ہوئی حکومت مصر چھ حاصل کر سکے۔

کلیو پیٹر، ساحل اسکندریہ تک تو تمام مصائب برداشت کرنے کے بعد پہنچ گئی تھی، لیکن اب بڑا اہم سوال یہ تھا کہ سیزو تک کیونکر پہنچ سکے۔ کیونکہ مصری سپاہیوں اور جاسوسوں سے اس وقت اسکندریہ کی ایک ایک گلی معمور تھی اور کلیو پیٹر جانتی تھی کہ اگر وہ ابھی پتہ کسی کو چل گیا تو اسکی گرفتاری یقینی ہے۔ اپالودورس نے جو بہت ذہین تھا۔ آخر کار ایک تدبیر نکالی اور کلیو پیٹر کے نازک و چیلے جسم کو قالینوں میں لپیٹ کر اپنے قوی شاخوں پر رکھا اور سیزو کی طرف روانہ ہو گیا۔

جب اپنا لوڈ ورس، قصر کے دروازہ پر پہنچا تو حاجیوں اور دربانوں نے اس کو روکا لیکن جب انہیں معلوم ہوا کہ یہ شخص قالمینوں کا تاجر ہے اور بیڑے کے سامنے اپنا مال پیش کرنا چاہتا ہے تو کوئی تعرض نہ کیا گیا اور وہ آزاد سی کے ساتھ اور داخل ہو گیا۔

(۲)

ہر چند سیرتور اب جوان نہ تھا اور زندگی میں ایک انسان کو جتنی مسرتیں اور لذتیں میسر آسکتی ہیں، ان سب سے وہ لطف اندوز ہو چکا تھا، لیکن احساس نشاط ہنوز اس میں باقی تھا۔ اور یہی وہ خصوصیت تھی جس پر اعتماد کر کے کیونپٹر اس کے پاس آئی تھی۔

جس وقت اپنا لوڈ ورس نے کلیہ پیرا کو قالمینوں کے اندر سے نکالا تو اس کی حالت ایسی تھی جیسے کسی وحشی ہرن کو آزاد کر دیا جائے اور وہ تھوڑی دیر تک گھبراہٹا ہوا ادھر ادھر دیکھتا رہے۔ اس نے اپنے چھوٹے سے فقری آئینہ میں جو کمر کی حلائی زنجیر میں دھکا ہوا تھا اپنی صورت دیکھی تو معلوم ہوا کہ نہ آنکھوں میں سرمہ کی تحریر کا کہیں پتہ ہے نہ کالوں میں غارہ کی سرنخی کا، لباس بھی حد درجہ بے ترتیب ہے اور بال بھی اُلجھے ہوئے شانوں پر بکھرے ہوئے ہیں، لیکن تھوڑی دیر بعد اس کا احساس حسن پھر قوی ہو گیا اور وہ اسی سادگی حسن و شباب کو لئے ہوئے بیڑے سے ملے اور اس کو مغلوب کرنے کے لئے آگے بڑھی۔

وہ آگے بڑھتی جاتی تھی اور سیرتور اس کے پچیلے جسم کی جنبش اور اسکی دلکش

شبک رفتار کی نزاکت کو نہایت حریصانہ نگاہ سے دیکھ رہا تھا۔ وہ قریب آئی تو سیزر نے اس کی ابروؤں کے خوبصورت خم کو دیکھا، اس کی مست و مخمور آنکھوں سے نکلنے والے جادو کو دیکھا، اس کے باریک پنکھڑی کی طرح باریک نتھنوں کو دیکھا، ایک دوسرے سے جدا رہنے والے گدازبوں کو دیکھا، اس کے جسم کے نرم کندن کو دیکھا اور ایک ایسے جذبہ کے ساتھ جو اس وقت تک کبھی اسکے دل میں پیدا نہ ہوا تھا بے اختیار کہہ اٹھا کہ ”اے کلیوپٹرا، بول میں تیرے کیا کر سکتا ہوں“ کلیوپٹرا نے جو یونانی، شامی، مصری اور لاطینی زبانوں کی ماہر تھی، سیزر کو اس کی ملکی زبان میں جواب دیتے ہوئے بھائی کے مظالم بیان کئے اور یہ التجا پیش کی کہ مصر کا تاج و تخت حاصل کرنے میں اس کی مدد کی جائے۔

نظاہر ہے کہ سیزر جو ہمیشہ سے عورت کے حسن و شباب کا غلام رہا تھا، کلیوپٹرا کی کسی خواہش کو رد نہ کر سکتا تھا اور وہ فوراً اس کے فرمان کی تعمیل کے لئے آمادہ ہو جاتا، لیکن حالات اس قدر عجلت کے مقتضی نہ تھے کیونکہ وہ اسکندریہ صرت سیاحانہ طور پر آیا تھا۔ اور اس کے پاس اتنی فوج نہ تھی کہ وہ مصری سپاہ کا مقابلہ کر سکتا۔

کلیوپٹرا نے اس کو سمجھا اور کہا کہ ”اگر یہ پس و پیش کی افواج کی وجہ سے ہے تو فی الحال میری حکومت کا صرت اعلان کر دیا جائے۔ اور جب روم سے فوج آجائے تو میرے بھائی کو تخت سے اتار کر میرے سپرد کر دیا جائے۔“ اس طرف جب ٹولمی دوازدہم کو معلوم ہوا کہ اس کی بہن قید سے نکل کر سیزر

کے پاس پہنچ گئی ہے، تو اُس نے اچلیس کی قیادت میں ایک زبردست فوج اسکندریہ کی طرف روانہ کی اور رومی سپاہ کے ایک دستہ کو جو وہاں موجود تھا تہ تیغ کر دیا۔ یہ تھی ابتدا اس جنگ کی جو کامل دو سال تک مصری و رومی سپاہ کے درمیان جاری رہی اور جس نے ہزاروں انسانوں کا خون بہانے کے بعد اسکندریہ کے مشہور کتب خانہ کو بھی جلا کر خاک سیاہ کر دیا۔

سینر تازہ رومی افواج کے انتظار میں قصر بردنیم کے اندر محصور ہے اور کلیو پیٹر بھی سرزمین مصر پر لڑائی کی آگ روشن کر کے سینر کے ساتھ ہی قصر کے اندر مقیم ہے۔

برڈنیم، اسکندریہ کا وہ مشہور محل تھا جس کی بنیاد سکندر اعظم نے ڈالی تھی اور جس میں اس کے جانشینوں نے برابر اضافہ کر کے اس کو ایک نہایت ہی مستحکم قلعہ، اور نہایت ہی جمیل قصر کی صورت دیدی تھی، اس کے بڑے بڑے مرمی ایوان جو یونانی و مصری فن تعمیر کی نازک ترین صنایعوں کا نمونہ تھے۔ اسکے زریں در و دیوار، مٹلا بام و سقف، صیقل شدہ آئینہ کے حوض، بلور کے ترشے ہوئے فوارے، وسیع قطعات چمن، یوں تو سینر کے لئے ہمیشہ جاذب نظر تھے لیکن یہ حقیقت کلیو پیٹر کے آنے کے بعد ہی اُس پر گھلی کہ ان تمام چیزوں میں کبھی بھی جان بھی بڑجایا کرتی ہے اور جس وقت ان مناظر میں یوں جان پڑ جاتی ہے تو پھر ایک انسان کے لئے تمام کائنات کو بھلا دینا کس قدر آسان ہو جاتا ہے۔

واقعی سینر اس وقت تمام دنیا کو حریف غلط سمجھ رہا تھا اور کلیو پیٹر کے

محبت میں جو اُسے مجسم ”عطریت“ نظر آتی تھی، ایک ایسی زندگی بسر کر رہا تھا جو اس سے قبل اس نے کبھی بسر نہیں کی تھی اور جسے وہ قدرت کا انتہائی انعام سمجھتا تھا۔

کامل چہ چہین سیزر کو اس ”خلوت کدہ فردوس“ میں زندگی بسر کرتے گزرتے ہیں اور اسے مطلق ہوش نہیں کہ قصرِ بدشیم کے باہر کیا ہنگامہ برپا ہے اور مصری افواج نے اس کے سپاہیوں کو کس قدر پریشان کر دیا ہے۔

ایک دی صبح کو تختہ گلاب میں بیٹھا ہوا وہ کلیوپیٹر کے بالوں کی عطریت کا لطف اٹھا رہا تھا۔ کہ اس کو افواجِ روم کی آمد کی اطلاع ملی اور اس کا عسکری احساس دفعتاً بیدار ہو گیا۔ وہ اٹھ بیٹھا اور بولا کہ ”اے کلیوپیٹر! اب وقت آگیا ہے کہ میں تیرے احسانات کے اعتراف میں قصر کا تاج و تخت تیرے قدموں پر ڈال دوں، اس لئے مجھے اجازت دے کہ چند دن کے لئے تجھ سے جدا ہو کر پھر انھیں تلواروں کے سایہ میں پناہ لوں جو سیزر کو ملکہ مصر کے اتفاقات کا زیادہ اہل بنا سکتی ہیں۔“

جس وقت روم کے سوارہ گال کی پیادہ فوج، سلیشیا اور موٹس کے جہاز سامانِ رسد سے لدے ہوئے، ساحلِ اسکندریہ پر پہنچے، قوسیزر بھی جو چھ ماہ سے قلعہ بند تھا، باہر نکل آیا اور جنگ میں مصروف ہو گیا۔

اس میں شک نہیں کہ مصری فوج جو اچلیس کی سیادت میں برسرِ پیکار تھی، بہت قوی تھی، لیکن روم کی منظم سپاہ اور سیزر کی کوہ شکن جرأت کا کیا مقابلہ

کر سکتی تھی، آخر کار اسے شکست ہوئی، کلیو پیٹر کا بھائی مارا گیا اور سیزر نے ہلکنڈیہ کی کنجیاں کلیو پیٹر کے قدموں پر ڈال کر اس کو ایک بار ملکہ مصر تسلیم کرا ہی دیا۔ یقیناً یہ وقت کلیو پیٹر کی انتہائی مسرت کا وقت تھا اور اس کو وہ چیز حاصل ہو گئی تھی جس کے لئے وہ تڑپ رہی تھی، مگر وہ اس حقیقت سے بھی بے خبر نہ تھی کہ جس قوت سے یہ سلطنت حاصل کی گئی ہے اسی قوت سے قائم بھی رہ سکتی ہو اور اس لئے وہ چاہتی تھی کہ کسی نہ کسی طرح سیزر کو ہمیشہ کے لئے اپنا بنا لے۔

اُدھر چونکہ سیزر کی واپسی کے لئے روم نہ صرف یہ کہ بیتاب تھا بلکہ اس کی طویل غیر حاضری سے برہم بھی ہو چلا تھا، اس لئے اس کو جلد سے جلد لوٹ جانا چاہئے تھا۔ کلیو پیٹر نے بہت کوشش کی اور اپنے مس و جال کا ہر نا آزمودہ سحر اس نے آزما دیکھا لیکن چونکہ اس وقت سیزر میں جذبہ وطنیت پھر ایکبار عود کر آیا تھا۔ اس لئے وہ کامیاب نہ ہوئی اور سیزر واپسی کی طیاریاں کرنے لگا۔

جب سیزر روانہ ہوا تو کلیو پیٹر بھی اس کو جزیرہ اسیس تک پہنچانے کے لئے ساتھ ہو گئی اور کافی حصہ وقت کا لطف و نشاط میں بسر کرنے کے بعد جب جدائی کا وقت قریب آیا تو اس نے با چشم پریم سیزر سے کہا کہ ”کم از کم اتنا انتظار تو ادا کرو کہ تمہاری امانت جو میں اپنے شکم کے اندر لئے ہوئے ہوں، وہ تمہاری آغوش میں سوپ سکوئی۔“

یہ ایک ایسی خبر تھی جس نے سیزر کو پھر اپنی طرف متوجہ کر لیا۔ کیونکہ اسکی تین بیویوں میں سے کسی کے اولاد نہ تھی۔ اور وہ اس کا متنی تھا کہ دنیا میں اپنے بعد

کوئی وارث دولت و حکومت کا چھوڑ جائے۔ چنانچہ وہ بھر ٹھہر گیا۔ اس کے تیرہ دن بعد جب سردار ابن روم، سیزر سے اس کی واپسی کے لئے الحاح و زاری کرتے کرتے تھک گئے تھے اور مایوس ہو کر واپس جانے لگے، تو دفعتاً یہ خبر معلوم ہوئی کہ ولادت ہو گئی ہے اور ولادت بھی لڑکے کی۔ سیزر غرضی سے اُچھل پڑا۔ اور کلیو پیٹر کو ایک موقع مل گیا کہ وہ اس سے نکاح کر لینے پر اصرار کرے۔

سیزر خود بھی یہی چاہتا تھا کہ ہمیشہ کے لئے کلیو پیٹر کو اپنے لئے مخصوص کر لے لیکن وہ مجبور تھا۔ کیونکہ اس کی بیوی موجود تھی اور علاوہ اس کے قانونِ روم کی رو سے وہ کسی اجنبی عورت کو اپنے نکاح میں نہ لاسکتا تھا۔ کلیو پیٹر اس سے کہا کرتی کہ ”قانونِ سیزر کے لئے نہیں ہے جو خود قانون بنانے اور توڑنے کے لئے پیدا ہوا ہے“ لیکن سیزر اس کو ٹال جاتا۔ اس بار بھی اُس نے اس مسئلہ کو نظر انداز کرنا چاہا، لیکن اس میں کامیاب نہ ہوا۔ اور دبی زبان سے وعدہ کر کے اپنے ملک کی طرف روانہ ہو گیا۔

(۶۳)

چونکہ سیزر کی غیر حاضری سے دشمنوں کے حوصلے بڑھ گئے تھے۔ اس لئے سلطنتِ روم اس وقت سخت خطرہ میں مبتلا تھی۔ اور پمپائی کی فوجیں برابر بڑھتی آرہی تھیں۔ کلیو پیٹر کی آغوش سے جدا ہوتے ہی سیزر کے فاتحانہ عزائم بھروسہ کر آئے اور بجائے اپنے وطن واپس جانے کے وہ سیدھا ایشیا، کوچک کی طرف روانہ ہوا اور وہاں دشمن کے بیڑہ کو تباہ کر کے اس نے کمپینس پر حملہ کیا۔

فرہنگس کو شکست دی اور افریقہ پہنچ کر تھا آپس کی ہم سر کی اور اس طرح بیشمار دولت، بے اندازہ مال غنیمت لے کر وہ روم واپس آیا، جہاں اس کی پذیرائی ایسے تڑکی و احتشام سے کی گئی کہ سرزمین رومہ نے اس سے قبل کبھی نہیں دیکھا تھا۔
 — سیزر نے عام کے لئے خزانہ کو وقف عام کر دیا اور کابل ۴۰ ملین تک جوشِ مسرت کی یہ کیفیت برپا رہی کہ لوگوں کو تن بدن کا ہوش باقی نہ رہا۔ جب جشن سے فراغت ہوئی تو دربار منعقد کیا گیا جہاں پانٹیف اعظم کا خطاب دیکر اس کی کرسی سب سے بلند مقام پر رکھی گئی اور مسعد جیو پٹریس اس کا مجسمہ قائم کر کے اس پر دیوتا کا لفظ کندہ کیا گیا۔

اسکندریہ کی حالت البتہ قابلِ اطمینان نہ تھی اور باوجودیکہ سیزر وہاں فوج چھوڑ آیا تھا، کبھی کبھی بغاوت کے آثار پیدا ہو جاتے تھے اور لوگوں کی بے چینیوں بڑھ رہی تھیں۔ کلیو پیٹر اپر پبلک کی طرف سے یہ الزام قائم کیا جاتا تھا کہ وہ ایک اجنبی شخص کو مقرر پر مسلط کرنا چاہتی ہے، جو ان کے ملک، مذہبی اور قومی روایات کے بالکل خلاف تھا، اور چونکہ کلیو پیٹر کا تسلط اچھی طرح قائم نہ ہوا تھا اس لئے وہ سازش کرنے والوں کو پکڑ کر قید و بند میں بھی نہ ڈال سکتی تھی، اتفاق سے اسی زمانہ میں یہ خبر مشہور ہوئی کہ سیزر نے ہم افریقہ کے دوران میں ملکہ یونونیا سے تعلق پیدا کر لیا۔ اس خبر نے ایک طرف تو اہل مصر کو اور زیادہ جبری بنا دیا کیونکہ اس سے ان کو یقین ہو چلا کہ اب سیزر، کلیو پیٹر کی حمایت نہ کرے گا اور دوسری طرف خود کلیو پیٹر کو بہت اضطراب پیدا ہو گیا کہ کہیں سیزر ہاتھ سے نہ نکل جائے۔

اس دوران میں سیزر اور کلیوپیٹرا کے درمیان باہم مراسلت قائم رہی اور ہمیشہ سیزر اس کو اپنی محبت و وفاداری کا یقین دلاتا رہا، لیکن کلیوپیٹرا اسکو محسوس کرتی تھی کہ اگر یہ مفارقت چند دن اور اسی طرح قائم رہی تو اس کا اثر بالکل مٹ جائے گا۔ اور پھر مقررہ حکومت کرنا محال ہو جائے گا۔ اس نے کئی بار سیزر کو لکھا کہ وہ روم آنا چاہتی ہے لیکن سیزر اس خیال سے کہ اہل روم اس کو کبھی پسند نہ کریں گے، ہمیشہ ٹالتا رہا۔ آخر کار جب کلیوپیٹرا بالکل مجبور ہو گئی تو اس کے ذہن دماغ نے ایک تدبیر نکال دی لی اور اس نے سیزر کو لکھا کہ جو دوستانہ معاہدہ اتحاد رومہ اور مصر کے درمیان ہوا ہے اور جس کے بعض شرائط معرض بحث میں ہیں انکو طے کرنے کے لئے وہ خود آنے والی ہے، حقیقتاً یہ ایک ایسا بہانہ تھا جس کے خلاف نہ سیزر کچھ کہہ سکتا تھا نہ اہل رومہ کو اعتراض کی گنجائش تھی، اس لئے سیزر نے اجازت دیدی اور کلیوپیٹرا روانہ ہو گئی۔

(۴)

جون کا مہینہ ہے اور رومہ کا موسم بہار پورے شباب پر۔ دربار کی عظیم الشان عمارت کھجی کھجے آدمیوں سے بھری ہوئی ہے اور سڑکوں پر ہر جگہ لوگوں کا ہجوم تبادلہ خیال میں مصروف نظر آتا ہے۔ بعض کہتے ہیں کہ کلیوپیٹرا دربار کی رفاصہ ہے، جو ہر وقت طلانی زیور اور موتیوں سے آراستہ رہتی ہے، بعض نہایت سنجیدگی سے یہ خیال قائم کئے ہوئے ہیں کہ وہ کوئی ساحرہ ہے، کاہنہ ہے، جو ہر شخص کو مسحور و مرعوب کر لیتی ہے، بعض کہتے ہیں کہ اس کی آغوش میں ہر وقت ایک ناگن کھیلتی رہتی

ہے اور جس کو پاہتی ہے ڈسوا دیتی ہے۔ بعض کا خیال ہے کہ اس کا حسن بہت غیر معمولی ہے۔ اور بعض اس کو قبیح ترین شکل و صورت والی عورت سمجھتے ہیں، الغرض اہل روتہ، کلیو پیٹر کے دیکھنے کے لئے بیتاب ہیں۔ اور چاروں طرف ٹھٹ کے ٹھٹ لگے ہوئے ہیں۔

جلوس میں سب سے پہلے جتنی غلاموں کا ایک دستہ نظر آتا ہے جن کے کانوں میں سونے کی بڑی بڑی بالیاں جھول رہی ہیں، اس کے بعد خواجہ سراؤں کی ایک جماعت سامنے سے گزرتی ہے جلمبی عبا میں پہنے ہوئے ہیں، پھر امرار ووزرا کی قطار نظر آتی ہے ان کے پیچھے کاہنوں اور خج میوں کی جماعت گزرتی ہے، جنگلی لمبی لمبی مخروطی شکل کی ٹوپوں کو دیکھ کر اہل روتہ حیرت کر رہے ہیں۔ اور پھر پجاریوں کا گروہ سامنے آتا ہے جو شیر کی کھال اپنے جسم پر لپیٹے ہوئے ہیں۔

جب یہ سب کے بعد دیگرے اُور جاتے ہیں تو چمکیلے نیزوں اور سیاہ ڈھالوں کی جھرمٹ میر، ملکہ، مسر کی زرتیں پاکی نظر آتی ہے، چاروں طرف سناٹا چھا جاتا ہے اور ہر شخص کلیو پیٹر کو دیکھنے لگتا ہے جو اپنی آغوش میں چھوٹے سیریز کو لئے ہوئے مسکرا رہی ہے۔ — اس کے سر پر ایک طلائی تاج تھا جس کے پشت سے ایک طلائی ناگن جھانک رہی تھی، آنکھوں میں سرمہ کی تحریر اس کی آنکھوں کے سحر آگینی کو اور زیادہ نمایاں کر رہی تھی، غازہ کی سرخ سی اس کے چہرہ کی ملاحظت پر ایک خاص صندلی رنگ پیدا ہو رہا تھا اور لباس اتنا باریک تھا کہ اس کے سینہ و شانہ کا شہاب ٹکا ہوں میں کھبا جا رہا تھا۔

الغرض اس شلن و اہتمام کے ساتھ کلیو پیٹر، رومہ کی سڑکوں سے گزرتی ہوئی اس قہر تک پہنچی جو سیتزر نے دریائے ٹیمبر کے ساحل پر حال ہی میں تعمیر کرایا تھا۔

(۵)

کلیو پیٹر کو روم آئے ہوئے ایک ماہ سے زیادہ زمانہ گزر گیا ہے اور جشن و مسرت کی جتنی صورتیں ممکن ہیں سب اختیار کی جا رہی ہیں، پرتکلف دعوتیں ہیں اور قص و سرود کے جلسے۔ مراد کھیلوں کی ٹائٹیں ہیں اور علمی مجالس کے مظاہرے لیکن باوجود اس کے کہ کلیو پیٹر یہاں کے ذہین و علمی طبقہ کو اپنی ذہانت و قابلیت سے مسح کر چکی ہے، باوجود اس کے کہ سیتزر کے شاہانہ اقتدار و جبروت کی حمایت حاصل ہے، وہ اس کو اچھی طرح محسوس کرتی ہے کہ ایک جماعت ایسی بھی موجود ہے جو نہ صرف اُسے بلکہ سیتزر کو بھی قہر و غضب کی نگاہوں سے دیکھ رہی ہے اور معلوم نہیں کس وقت یہ آگ بھڑک کر چاروں طرف مشتعل ہو جائے۔

(۶)

جشن یو پر کیلیا، پورے انہماک کے ساتھ منایا جا رہا ہے۔ سیتزر، صدر کی حیثیت سے بیٹھا ہوا ہے اور کلیو پیٹر اس کے پہلو میں طلانی کرسی پر ٹھکن ہے۔ جس وقت قربانیاں ختم ہو جاتی ہیں اور میدان خون سے کافی رنگین نظر آنے لگتا ہے تو مارک انطانی جو سیتزر کا سب سے زیادہ متمدن و علمی افسر ہے۔ زریں تاج لے ہوئے اٹھتا ہے اور سیتزر کے سر پر رکھ دینا چاہتا ہے۔ سیتزر انکار کرتا ہے،

لیکن کلیو پیڑا — جو اصل محرک اسی تجویز کی تھی پھر اصرار کرتی ہے اور جب انطافی دوبارہ تاج لے کر بڑھتا ہے تو سیتزر پھر انکار کرتا ہے۔ کیونکہ سیتزر جانتا تھا ابھی اس کا وقت نہیں آیا ہے اور مخالفین اس سے فائدہ اٹھا کر ملک میں برہمی پیدا کر دیں گے۔ بعض لوگوں نے سیتزر کے اس طرز عمل کو دیکھ کر اظہار مسرت کیا اور بعض جو اس کے مخالف تھے اُنہوں نے سرگوشیاں شروع کر دیں کہ یہ سب مکر و فریب ہے اور آج نہیں تو کل ضرور یہ اپنی مذہبیت کا اعلان کر دیگا۔

(۷)

صبح کا وقت ہے اور سیتزر دارالامراء جانے کی طیاریاں کر رہا ہے کلیو پیڑا کہتی ہے کہ آج اس قدر جلد جانے کی کیا ضرورت ہے۔ لیکن وہ نہیں مانتا اور کام کی اہمیت کا ذکر کر کے کمیسیٹس کے ساتھ ہولیتا ہے جسے بروٹش نے بلانے کے لئے بھیجا تھا۔ وہ جانتا تھا کہ بروٹش اس کے دشمنوں میں سے ہے۔ وہ واقف تھا کہ مخالف جماعت کی سازشیں بڑھتی جا رہی ہیں۔ لیکن اس نے اپنے اقبال و خوش بختی پر اعتماد کر کے کسی بات کی پروا نہیں کی اور دارالامراء کی طرف روانہ ہو گیا لیکن اس کا اندر داخل ہونا تھا کہ دفعۃً ایک شعلہ پیدا ہوا اور پھر آٹا فانا شہر کے ایک ایک گوشہ میں یہ وحشت ناک خبر پھیل گئی کہ سیتزر مار ڈالا گیا۔

1

کاہن اعظم "آرام" اپنے حجرہ میں ساکت و مطمئن بیٹھا ہوا تھا کہ دفعۃً اس آواز نے اُسے چونکا دیا۔ یہ اس کی بیٹی "زامورہ" کی آواز تھی۔

وہ گھبرا کر حجرہ سے باہر نکلا اور دوڑتا ہوا ”ہیکل عشرتوت“ کے اس حصہ کی طرف گیا جہاں سے یہ آواز آرہی تھی۔ ”زامورہ“ ہیکل کے سامنے سرسبز دروہی تھی اور اپنے اُن ہاتھوں سے، جو دیوہی ”عشرتوت“ کے مرمی قدموں کی طرح سفید و خوبصورت تھے، معتد کے زینوں کو چھو چھو کر مینا بانہ کراہ رہی تھی۔

”آرام“ نے اپنی محبوب بیٹی کو اٹھایا اور اس کے سر کو چوم کر پوچھنا چاہا کہ یہ اضطراب کیوں ہے، لیکن اس کا گریہ بدستور جاری تھا۔ اور دیوی سے مخاطب ہو کر وہ برابر یہی کہتی جا رہی تھی کہ ”اے محبت و انتقام کی دیوی، میں وہی کروں گی جو تیرا حکم ہے، سر مو تیرے فرمان سے انحراف نہ کروں گی۔“

”آرام“ کچھ دیر تک اسی حال میں اس کو دیکھا گیا اور پھر پوچھا کہ ”اے بیٹی اس گریہ و زاری کا کیا سبب ہے۔“

زامورہ نے آنسو پونچھتے ہوئے ایک ایسے چہرہ کے ساتھ جس کی شفقت جلد سے خون اس طرح جھلک رہا تھا گویا کہ کسی ساغر تہو میں رنگ شہاب بھر دیا گیا ہے
جواب دیا :-

”اے میرے محترم باپ، تو نے مجھے اپنے بیٹے ”خادم“ کے ساتھ نامزد کر دیا ہے اور نوجو ہوتا ہے کہ میں اپنے آپ کو اس کی آغوش میں سوئپ دوں لیکن باور کرو کہ جس وقت سے میں نے تیرا یہ فیصلہ سنا ہے، ایک لمحہ کے لئے مجھے چین نہیں ملا اور حیران ہوں کہ کیونکر میں تیری مرضی پر عمل سکونگی جبکہ میرا دل اس کی طرف کسی طرح دھیل ہی نہیں۔ پھر اے میرے مقدس باپ، تجھے معلوم ہونا چاہئے کہ صرف مجھی کو اس تعلق سے اختلاف نہیں، بلکہ ”دیوی عشقوت“ بھی اس کو پسند نہیں کرتی جس کا تو خادم ہے۔“
وہ اس قدر ہلکے خاموش ہو گئی کیونکہ اسے یقین تھا کہ اس کا باپ یہ سنکر سخت برہم ہوگا، لیکن جب اس کا یہ خیال غلط نکلا اور کاہن اعظم اسی طرح شفقت و محبت کی نگاہوں سے اسے دیکھتا رہا تو اس نے پھر کہنا شروع کیا :-
”قومعبدا عشقوت“ کے خادم اور معابد ”بیلوں“ میں سر زمین فقیہان کے سب سے بڑے کاہن ہونے کی حیثیت سے واقف ہے کہ جب کوئی مصیبت انسان پر نازل ہو تو دیوی ”عشقوت“ سے مدد چاہنا ضروری ہے۔“
آرام نے قطع کلام کرتے ہوئے کہا :- ”بیشک، عشقوت، دیوی سے زیادہ صاحب الرائے کوئی دیوی نہیں“ زامورہ نے سلسلہ کلام جاری رکھتے ہوئے کہا

”اے میرے محترم باپ، میں نے ہمیشہ تیری اس نصیحت پر عمل کیا اور
اس مرتبہ بھی جب کامل تین راتیں کرب و اضطراب میں بسر ہو گئی ہیں تو
میں نے یہی مناسب سمجھا کہ دیوی ”عشرتروت“ سے فریاد کروں اور
اس کے ارادہ و حکم کو معلوم کر کے اس پر کاربند ہوں۔“

آرام — ”اے میری بیٹی، سچ بتا، کیا دیوی نے تیری فریاد کو سنا، کیا اس نے
کوئی جواب دیا؟“

زامورہ — ”ہاں سنا اور جواب دیا۔ رات میں نے دیکھا کہ دیوی ”عشرتروت“
ایک بالہ نور میں میرے سامنے نمودار ہوئی اور بولی کہ ”اے زامورہ اپنی قوم
میں سے تو کسی کو اپنا شوہر نہ بنا، کیونکہ تو یا تو سکندر مقدونی کی آغوش میں جا بیگی
یا پھر میرے بیکل پر اپنی قربانی پیش کرے گی۔“

یہ کہکر زامورہ خاموش ہو گئی اور اپنے باپ کا چہرہ دیکھنے لگی۔ لیکن جب وہ
خاموش رہا تو اس نے پھر اپنی گفتگو کو جاری رکھتے ہوئے کہا کہ :-

”اے باپ، تو نے سن لیا جو دیوی ”عشرتروت“ نے حکم دیا ہے اور
کیا اس کا یہ فرمان میرے لئے واجب العمل نہیں؟“

کاہن اعظم نے اپنا سر اٹھایا اور بیٹی کی پیشانی کو بوسہ دیکر کہا کہ —
”بیشک واجب العمل ہے اور اس وقت سے تو صرف دیوی ”عشرتروت“ کی ملکیت
ہے۔ تو جلد ہی داخل ہو جا اور اس وقت تک باہر نہ نکل جب تک اسکندر مقدونی
اس بیکل کے اندر تجھے اپنی آغوش کی زینت نہ بنائے۔“

زمانہ نے اپنے باپ کے ہاتھوں کو چم کر کہا کہ :-

”اے باپ، دیوی کے آخری فقرے یہ بھی تھے تو اسی ہیکل میں قیام کر
یہاں تک کہ فاتح اعظم آکر تجھے اپنی بیوی بنائے لیکن یہ یاد رکھ کہ اگر وہ
اس سے قبل مر گیا اور تجھے اس کا مردہ دیکھنا پڑا تو اسی دن تجھ کو میرے
ہیکل پر اپنی قربانی چڑھانا پڑے گی۔“

(۲)

۳۲۴ سال قبل مسیح کا زمانہ ہے۔

اسکندر مقدونی، دیار ہند سے ارض فارس کی طرف واپس آیا ہے، نئے
ملکوں اور نئی قوموں کو مفتوح و مغلوب کرنے کی مسرت میں دس ہیکل، یونانی
دیوتاؤں کے طیار کراچکا ہے۔ اس کا خیال ہے کہ کم از کم ایک سال کیلئے
اپنی فوجوں کو آرام دے تاکہ پھر وہ زمانہ جوش و قوت کے ساتھ کام کر سکیں۔
خود بھی سکون و اطمینان کی زندگی بسر کرنے کے لئے گوشہ امن و عافیت کا طلبگار
ہے کہ دفعتاً بیمار پڑتا ہے اور بارہ دن کے اندر وہ حقیقی سکون اسکو نصیب
ہو جاتا ہے جس کے بعد پھر کسی اضطراب سے واسطہ نہیں پڑتا۔

فوجیں چاروں طرف احاطہ کئے ہوئے ہیں، حکماء و اطباء کا ہجوم ہے،
دوا اور دوا بستھی کچھ ہو رہا ہے، لیکن اس کی حالت کسی طرح نہیں سنبھلتی ضعف
بڑھ رہا ہے، نبض ساقط ہو رہی ہے۔ اور عین عالم شباب میں جبکہ اس کی عمر
صرف ۳۳ سال کی تھی۔ تیسرے سال کی حکمرانی و ملک گیری کے بعد دم توڑ رہا ہے

آخری الفاظ وصیت اس کی زبان سے یہ نکلتے ہیں:-

”میری لاش کو فنیقیہ میں بیلوس کی طرف لے جایا جائے، دریائے
اڈونیس کے مقدس پانی سے اس کو غسل دیا جائے اور پھر دس دن
تک لوگوں کی زیارت کے لئے اس کو کھلا ہوا چھوڑ کر مقررے جا کر
جوارِ آمون میں دفن کر دیا جائے“

(۳۳)

ارباب فن نے پورے دو سال تابوت اور اس گاڑی کی تیاری میں مصروف
کروئے جس کے ذریعہ سے سکندر کی لاش کو اس کے مدفن تک لے جانا تھا اور
۳۳۳ قبل مسیح میں براہِ فنیقیہ بابل سے مصر کی طرف روانگی ہوئی۔
اس دن کی صبح جب سکندر کی لاش فنیقیہ پہنچنے والی تھی، عجیب ہنگامہ
کی صبح تھی، گوشہ گوشہ میں یہ آواز ڈہل اعلان کیا جا رہا تھا کہ دار کو مغلوب
کرنے والے اور دیار ہند کو فتح کرنے والے سکندر مقدونی کا جنازہ حدودِ فنیقیہ
میں پہنچ گیا ہے اور ہم یہاں اس گاڑی کو کھینچ رہے ہیں جس پر اس کا تابوت
رکھا ہوا ہے۔

لوگ، پہاڑوں سے، وادیوں سے، تمام قریہ و بلاد سے جوق درجوق چلے
چلے آ رہے تھے اور اپنے ہاتھوں میں نہراڈونیس کے مقدس پانی کے ظروف
لئے ہوئے تھے تاکہ اس کی لاش پر چھڑک کر ثواب حاصل کریں۔
جنازہ بلند دیواروں کے سایہ سے گزرتا ہوا کوہستانی راستہ سے اس مقام

پر پہنچا۔ جہاں نہر مقدس کے پانی سے اس کو غسل دیا جاتا تھا اور پھر وہاں سے ہیکل عشرتوت میں لایا گیا۔ جہاں دس دن تک لوگوں کی زیارت کے لئے اس کو کھلا ہوا رکھنا تھا۔

مصر کا بادشاہ ملک بطلیموس ایک جرار فوج کے ساتھ استقبال کے لئے آیا تاکہ لاش کو پورے احترام کے ساتھ مصر تک لیجائے، اور غنیمتیا کے تمام کاہن، امراء، پرنس آنگھوں کے ساتھ مجتمع ہوئے تاکہ فاتح اعظم کی لاش کے سامنے اپنی محبت کے آخری آنسو پیش کر سکیں۔ اس طرح معابد تموز و عشرتوت کی حسین کاہن زادیاں اپنے اپنے حجروں سے باہر نکل کر آگئیں کہ دنیا کے اس جلیل القدر بادشاہ کی لاش کو دیکھ سکیں جس کے بازوؤں میں دیوتاؤں کی قوت موجود تھی انہیں میں ایک زامورہ بھی تھی جو ایک بیوہ کے پورے سوگ کے ساتھ آنسو بہاتی ہوئی تابوت کی زیارت کے لئے جا رہی تھی۔

(۴)

چونکہ زامورہ کے متعلق دیوی عشرتوت کی بشارت کا علم ساری دنیا کو ہو چکا تھا، اس لئے وہ ہر جگہ ”محبوبہ سکندر“ کے نام سے مشہور ہو گئی تھی۔

زامورہ نے انتظار کا یہ زمانہ انتہائی خشوع و خضوع میں بسر کیا، وہ روزانہ صبح کو پہاڑ کی چوٹی پر جا کر پھول جمع کرتی تاکہ معبد تموز پر لا کر چڑھائے اور اسکے بعد سارا وقت ہیکل کے اندر بخور روشن کرنے اور التجا و دعا میں صرف کر دیتی وہ دیوی کے سامنے گھٹنے ٹیک کر بیٹھ جاتی اور اپنے بلور ایسے عریاں سینہ پر ہاتھ رکھ کر

کہا کرتی کہ ”اے دیوی وہ ساعت کب آئے گی جب سکندر مجھے آغوش میں لے گا۔“
 دیوی ان التجاؤں کا کوئی جواب نہ دیتی، لیکن آخر کار ایک دن اس نے
 اپنا سنگین سکوت توڑا اور زامورہ سے کہا کہ ”سکندر کی لاش سرزمین فرات میں
 دفن ہونے کے لئے اس طرف سے گزرنے والی ہے، اس لئے جس دن تیری نگاہ
 اس کی لاش پر پڑے گی، میں تجھ سے تیری قربانی چاہوں گی، کیا تو اس کے لئے
 طیارہ نہیں؟“

زامورہ نے منہ کے بل گھر گھر روتے ہوئے کہا کہ ”اے دیوی، میں طیارہ ہوں
 کیونکہ جب سکندر کی آغوش میری آئے تو پھر تیرے سنگین پہلو سے زیادہ راحت
 اور کہاں مل سکتی ہے۔“

(۵)

کاہن اعظم نے زامورہ سے کہا۔ ”اے بیٹی، کیا واقعی دیوی عشرت کی
 یہی مرضی ہے، تجھے دھوکا تو نہیں ہوا۔“

زامورہ نے جواب دیا۔ ”اے باپ، مجھے دھوکا بالکل نہیں ہوا، میں نے
 اس کا یہ فرمان صاف و صریح الفاظ میں سنا ہے۔ میں آج سکندر کی لاش دیکھ
 چکی ہوں اس لئے دیوی کے حکم تعمیل ہونی چاہئے۔ کیا کاہن عشرت ہونے کی
 حیثیت سے تجھے اس میں پس و پیش کرنا چاہئے۔“

زامورہ نے یہ کہا اور اپنے باپ کا ہاتھ پکڑ کر قربان کاہن عشرت پر لیجا کر
 اس طلافی خنجر کی طرف اشارہ کیا جو اسی رسم ذبح و قتل ادا کرنے کے لئے مخصوص تھا۔

کاہن مضطرب تھا، اس کا دل دھڑک رہا تھا اور وہ حیران تھا کہ اپنی جیل
نوجوان بیٹی کے گرم غوب کو کیونکر اپنی بیگاہوں کے ساتھ بہتا ہوا دیکھے گا۔
زامورہ نے خنجر اٹھا لیا اور اس کا قبضہ باپ کی طرف کر کے کہا کہ ”اے باپ
جلدی کر، مبادا دیوی خفا ہو جائے۔“

معبد کے تمام کاہن اور کاہن زادیاں جمع ہیں اور ایک آواز سے عبادت
کے گیت لگا کر اس التبا میں مصروف ہیں کہ ”اے محبت کی دیوی اس طاہر و
مقدس قربانی کو قبول کر کے ملک کی کھیتوں کو ہر بھرا کر دے، جہازوں کے لئے
موافق ہوائیں چلا، تاجروں کے تھیلے کو لو و مرجان سے بھر دے، لڑکیوں کے لئے
اچھے شوہر اور لڑکوں کے لئے اچھی بیویاں فراہم کر، ملک کو امن و سکون سے
آشنا کر اور دشمنوں کو تباہ و برباد۔“

یہ شور و ہنگامہ، ہنوز برپا تھا کہ کاہن اعظم ”آرام“ کا داہنا ہاتھ بلند ہوا
اور ہر چند حاضرین نے خنجر کی تڑپ کو تو دیکھا، لیکن اس چیخ کو نہ سنا جو بے اختیارانہ
زامورہ کے منہ سے نکل گئی تھی۔ اس کا سینہ شق تھا اور خنجر کی نوک اس دل سے
بار ہو چکی تھی۔ جو اتنے دنوں سے اس پھانسی کے لئے تڑپ رہا تھا۔

تشہ کوثر

خمارویہ بن احمد بن طولون سخت پریشان ہے اور حکم دیتا ہے کہ ابن یعقوب کو طلب کیا جائے۔ ابن یعقوب قطبی طبیب ہے۔ اور اپنے علم و حذاقت کے لحاظ سے خاص شہرت کا مالک ہے۔

ابن یعقوب حاضر ہوتا ہے اور خمارویہ اس سے مخاطب ہو کر کہتا ہے:-
 ”اے ابن یعقوب، میں بہت در ماندہ و مضطرب ہوں اور اب اپنی تمام امیدوں کا مرکز تجھ کو قرار دیکر تیری مدد چاہتا ہوں۔ تجھے معلوم ہے کہ میں کوثر سے کتنی محبت کرتا ہوں اور اس کی بیماری نے میری زندگی تلخ کر رکھی ہے۔ بچہ تیری حذاقت کس دن کام آئے گی اور سوا تیرے اس ملک میں کون ہے جو اس کے مرض کا علاج کر سکے۔ کوثر، تیری ہی طرح نصرانی مذہب رکھتی تھی، لیکن جب اس کا باپ اسلام لایا تو وہ بھی مسلمان ہوئی اور میرے حوالہ عقد میں آئی۔ اب میں اس کی بیماری کی وجہ سے سخت پریشان ہوں اور اگر کوئی شخص اس کو صحیح و تندرست کر سکے تو میں بڑی سی بڑی دولت پیش کرنے کے لئے طیار ہوں۔“

یہ سنکر ابن یعقوب نے کہا کہ ”جو کچھ میرے امکان میں ہے اس سے دریغ

ذکر کروں گا۔ اور اپنی ساری کوششیں اس کی صحتیابی کے لئے صرف کر دوں گا۔

(۲)

خمارویہ، اپنے باپ احمد بن طولون کی وفات پر شہر میں مقرر کے تحت پر بیٹھا اور اپنے باپ کی طرح نہایت اچھا حکمران ثابت ہوا۔ اس نے تمام اموی مملکت پر خاص توجہ صرف کی، حدود سلطنت وسیع کئے اور اقطار اسلامیہ میں طولونی حکومت کا آواز بلند کر دیا۔ مقرر کے اندر کثرت سے مساجد و محلات تعمیر کئے، رعایا کی راحت و آسائش کا خاص خیال رکھا اور شاہانہ جاہ و جلال میں بھی بہت کچھ اضافہ کیا۔ خمارویہ ایک جری سپاہی، ایک صاحب جبروت سردار ایک قدر شناس فرمانروا تھا اور وہ بلا لحاظ ملت و مذہب فضل و کمال کی عزت کرنے والا تھا۔

ایک دن اس کو معلوم ہوا کہ فوج میں ایک سپاہی ہے جو ابن طولون کے زمانہ میں اسلام لایا تھا اور وہ ایک لڑکی رکھتا ہے جو حسن و جمال اور بلندی سیرت کے لحاظ سے مقرر بھر میں اپنا جھاپ نہیں رکھتی چنانچہ اس نے سپاہی کو طلب کیا اور پیغام دیکر اس کی لڑکی کو فوج سے نکاح کر لیا۔

جب کوثر محل شاہی میں داخل ہوئی اور خمارویہ نے اس کے حسن و جمال کو قریب سے دیکھا تو اس کا شیفہ ہو گیا۔ لیکن چونکہ قصر شاہی، مقرر و شام، رکیشیا و گرجستان کی نہایت حسین و جمیل عورتوں سے بھرا ہوا تھا، اور خمارویہ کبھی کبھی ان کی طرف بھی ملتفت ہو جاتا تھا، اس لئے کوثر اپنے محبوب شوہر کے اس طرز عمل

سے کڑھتی رہتی تھی، یہاں تک کہ رفتہ رفتہ وہ گھسنے لگی اور دماغ پر بھی ایسا سخت اثر ہوا، کہ ایک دن سب نے جان لیا کہ وہ دیوانی ہو گئی ہے۔

(۳۴)

نمارویہ اور ابن یعقوب طبیب کے درمیان جو گفتگو ہوئی تھی اس کو کچھ زمانہ ہو گیا ہے اور خمارویہ اپنی محبوب بیوی کے پاس سے ایک لمحہ کے لئے جدا نہیں ہوتا۔ ایک دن ابن یعقوب آیا اور بولا کہ ”ملکہ کے علاج کے لئے خاص اہتمام کی ضرورت ہے۔ اور اگر بادشاہ ایک شفا خانہ خصوصیت کے ساتھ پاگلوں کے علاج کے لئے قائم کرنے پر راضی ہو تو ممکن ہے ملکہ شفا یاب ہو جائے۔“ یہ سنتے ہی خمارویہ نے پائے تخت میں نہایت وسیع پیمانہ پر ایک عمارت اس غرض کے لئے طیار کرائی۔ کوثر اس شفا خانہ میں داخل کی گئی اور وہاں سے شفا پا کر قصر میں واپس آئی۔

ظاہر ہے کہ خمارویہ کی محبت کا کیا عالم ہو گا۔ اس نے سوائے کوثر کے تمام عورتوں سے بات کرنا ترک کر دی اور دونوں محبت کی فردوسی زندگی بسر کرنے لگے۔ بظاہر یہ نہایت معمولی واقعہ تھا، لیکن اندر ہی اندر نہایت ہولناک مستقبل طیار کر رہا تھا۔ کیونکہ محل کی وہ تمام عورتیں جو خمارویہ کی نگاہ سے اتر گئی تھیں، کوثر اور خمارویہ دونوں سے جلنے لگیں اور انہوں نے درپردہ امراء و افسرانِ فوج سے مل کر ان کی ہلاکت و تباہی کی سازشیں شروع کر دیں۔

۱۔ یہ مریضین کی غلطی ہے کہ اس شفا خانہ کی تعمیر کو احمد بن طولوق کی طرف منسوب کرتے ہیں۔

(۳)

رجب ۲۶۹ھ کی انیسویں تاریخ ہے، عباسی خلیفہ المعتضد بالله تخت نشین ہوتا ہے اور لوگوں سے اس کے خلافت پر بیعت لی جا رہی ہے۔ خمارویہ بھی اپنی طرف سے کچھ قیمتی ہدایا خلیفہ کی خدمت میں بھیجنا چاہتا ہے اور اپنے ایک شخص دوست حسین بن عبداللہ کو (جو ابن الخصاص کی کنیت سے مشہور تھا) اس خدمت کے لئے منتخب کرتا ہے۔

ابن الخصاص، نہایت ہوشیار شخص تھا، اس نے سوچنا شروع کیا کہ کیونکر اس خدمت سے پورا نایہ اٹھایا جاسکتا ہے۔ وہ جانتا تھا کہ خمارویہ کی لڑکی ”قطر الندی“ بے انتہا حسین و جمیل ہے اور اس نے فیصلہ کر لیا کہ خلیفہ کے پاس پہنچ کر اس کا ذکر کرے گا تا کہ وہ اپنے بیٹے علی سے اس کی شادی کر کے طوٹوئی فتنہ سے ہمیشہ کے لئے مطمئن ہو جائے۔

چند دن کے بعد ابن الخصاص ہدایا لے کر روانہ ہوا۔ اور منزلیں طے کر کے خلیفہ عباسی کے حضور میں پہنچ گیا۔ خلیفہ نے نہایت مسرت سے ان قیمتی ہدایا کو قبول کیا اور ابن الخصاص سے گفتگو کرنے کے لئے تخلیہ کر دیا گیا۔

ابن الخصاص نے تھرکا حال بیان کرتے ہوئے خمارویہ کی لڑکی ”قطر الندی“ کے حسن و جمال کا بھی ذکر کیا اور کہا کہ اگر ولیعهد خلافت (علی) کے ساتھ اسکی شادی ہو جائے تو بہت مناسب ہے۔ خلیفہ نے کہا: ”میں نے اور لوگوں سے بھی اس لڑکی کے حسن و جمال کا ذکر سنا ہے اور میں خمارویہ سے خود اپنے لئے اسکی

خواہش کروں گا۔

یہ کہہ کر اس نے دس ہزار دینار ابن الخصاص کو دئے اور حکم دیا کہ جلد سے جلد مقرر جا کر خارویہ تک یہ پیام پہنچا دیا جائے۔

(۵)

ایک سال گزرا اور دوسرا بھی۔

محرم ۲۸۷ھ میں ایک شاندار جلوس بغداد کی گلیوں میں داخل ہوتا ہے جس کے وسط میں خارویہ کی لڑکی ”قطر الندی“ زریں محل پر سوار نظر آتی ہے اور ابن الخصاص آگے آگے ہے۔

قطر الندی، خلیفہ عباسی کے محل میں داخل ہو جاتی ہے اور ابن الخصاص بیش قیمت ہدایا کے ساتھ مقرر واپس کیا جاتا ہے۔

(۶)

”قطر الندی“ کی روانگی کے بعد خارویہ نے ارادہ کیا کہ تبدیل آب و ہوا کے لئے قصر حکومت کو چھوڑ کر چند دن کے لئے دمشق چلا جائے۔ چنانچہ اس نے حکم دیا کہ حرم کی تمام عورتیں کوثر کی جلو میں ساتھ ساتھ چلیں۔ خارویہ نے ایک شیر پال رکھا تھا جو اس کے ساتھ ہر وقت قصر میں رہا کرتا تھا۔ یہ کبودا گھول والا شیر بہت خوبصورت تھا۔ اور اپنے مالک سے حد درجہ انوس تھا۔ خارویہ کا اعتقاد تھا کہ جب تک یہ شیر میرے پاس ہے کوئی دشمن مجھ کو گزند نہیں پہنچا سکتا۔ روانگی سے قبل اس کی ایک حرم نے جو کوثر کی شدید دشمن تھی، خارویہ سے کہا

”اے آقا، لوگ کہتے ہیں کہ آپ بزدل ہیں اور اسی لئے اپنی حفاظت کیلئے ہر وقت شیر کو اپنے ساتھ رکھتے ہیں۔ مجھ سے لوگوں نے بیان کیا تو میں نے کہا کہ یہ غلط ہے اور دیکھ لینا اب کے سفر میں شیر ساتھ نہ جائے گا“
خارویہ نے جواب دیا کہ ”تم نے خوب جواب دیا، بے شک میں شیر کو ساتھ نہ لے جاؤں گا تاکہ لوگ مجھے بزدل نہ سمجھیں“
چنانچہ وہ شیر کو وہیں مقرر میں چھوڑ کر دمشق روانہ ہو گیا۔

(۷)

دمشق پہنچنے کے بعد محل کی عورتوں کو اپنی سازش کی تکمیل کا کافی موقع مل گیا اور بعض افسرانِ فوج اور خادموں کی مدد سے اس کو ذبح کرادیا۔ یہ واقعہ ذیقعدہ ۳۸۲ھ کا ہے، یعنی اسی عہد کا جب اس کی لڑکی قطر الندی کے ساتھ خلیفہ المعتضد باللہ نے شادی کی تھی۔

۳۸۲ھ کی خبر پہنچی اور اس نے میں آدمیوں کو جو اس جرم میں شریک تھے پتہ تک کرادیا۔ انھیں میں ایک شخص ابوالمیش بھی تھا اس سے فارغ ہونے کے بعد خلیفہ نے ابن الخصاص کو خط بھیجا اور اسے مصر طلب کیا۔

قطر الندی کو جب اپنے باپ کے قتل کے جانے کا حال معلوم ہوا تو بہت روتی اور التجا کی کہ کوثر کو یہاں بلا لیا جائے، کیونکہ وہ اس کے باپ کی بہت محبوب بیوی تھی۔

خلیفہ نے پوچھا کہ ”تم یہ کیوں چاہتی ہو“۔ قطر الندی نے جواب دیا کہ مقرر میں تنہا وہی ایک عورت ایسی تھی جس سے مجھ کو بہت محبت تھی اور جب میری ماں کا انتقال ہوا تو اُس نے اپنے بچوں کی طرح مجھے رکھا اور نہایت شفقت سے پیش آئی۔ مجھے اندیشہ ہے کہ اگر وہ وہاں چھوڑ دی گئی تو لوگ اس کو بہت پریشان کریں گے بلکہ ہلاک کر ڈالیں گے۔“

خلیفہ نے ابن الخصاص کو دمشق بھیجا تاکہ کوثر کو اپنے ساتھ لے آئے، لیکن یہاں پہونچکر اس نے عجیب رنگ دیکھا، محل کے اندر عجیب ہنگامہ برپا تھا اور کوثر غائب تھی۔ ایک بڑھیا سے دریافت کرنے پر معلوم ہوا کہ وہ خارویہ کے قتل کے بعد ہی چلی گئی تھی۔ اور دمشق کے ایک لکڑ ہارے کے مکان میں اُس نے پناہ لی تھی۔“

ابن الخصاص اس کے پاس پہونچا تو معلوم ہوا کہ کوثر بے شک وہاں آکر ٹھہری تھی لیکن تین دن ہوئے کہ دفعۃً غائب ہو گئی۔ ابن الخصاص نے خیال کیا کہ اگر وہ کوثر کو لے کر بغداد لے گیا تو ممکن ہے خلیفہ اس کو بھی سازش میں شریک سمجھے، اس لئے اُس نے شہر کا کونہ کونہ چھان مارا اور آخر کار چوتھے دن دیکھا گیا کہ دریا میں ایک عورت کی لاش خس و خاشاک میں الجھی ہوئی پڑی ہے اور وہ عورت کوثر تھی۔

انطانی اور کاہنہ مصر

روم کی ہزیمت خوردہ فوجیں ساحل فنیقیہ تک واپس آگئی ہیں اور بحر
ابیض کے سفید ریتیلے ساحل پر خیمہ ڈالے پڑی ہوئی ہیں۔ اہل لشکر اپنی گزشتہ
شکست و ناکامی کی وجہ سے ملول ہیں اور مستقبل کے متعلق فکر مند۔
ان کا سردار انطانی، لشکر کے ہنگامہ اور سپاہ کے شور و غوغا سے گھبرا کر
اپنے رفیق ہیتیو مصری کے ساتھ قریب کی اس پہاڑی کی طرف جا رہا ہے جسکی
بلندی اس سے قبل خدا جانے کتنی شکست خوردہ فوجوں اور کتنے فاتح لشکروں
کو اپنے دامن سے گزرتی ہوئی دیکھ چکی ہے، اس پہاڑی کے ایک طرف سمندر
ہے اور دوسری طرف وہ دریا جو آج ”دریائے کلب“ کے نام سے مشہور ہے
لیکن اُس کو وٹیقوس کہتے تھے۔

اب سے چند ماہ قبل انطانی اپنی فوجوں کو لیکر اسی پہاڑی کے نیچے سے گزرا
تھا تاکہ وسط ایشیا پر حملہ کر کے وہاں کے ممالک کو اپنا اور اپنی ملیت کی پیرامک
مصر کا مطیع بنائے، لیکن آرمینیا، فارس اور مابین النہرین نے ایسی پامردی سے
مقابلہ کیا کہ انطانی شکست کھا کر پھر بحر ابیض تک واپس آگیا اور یہاں مصری

فوجوں کی کمک کا انتظار کرنے لگا۔ انطانی کی ہزیمت و ناکامی کا کچھ اندازہ اس سے ہو سکتا ہے کہ جب وہ اس مہم پر روانہ ہوا تو پچاس ہزار سے زیادہ سپاہ اس کے ساتھ تھی اور جب واپس آیا تو صرف دس ہزار رہ گئی تھی اور اب بھوک پیاس کی حالت میں بحر ابيض کے ساحل پر پڑی کراہ رہی تھی۔

انطانی پہاڑی پر چڑھ رہا تھا اور جب تھک جاتا تو کسی چٹان پر بیٹھ جاتا اور دونوں ہاتھوں پر ٹھوڑی کو دکھ کر دور سمندر کی طرف دیکھنے لگتا کہ شاید حق بعید میں مصری جہازوں کے بادبان نظر آجائیں۔ کبھی اس کی نگاہیں دھوکا بھی دیکھتیں اور جن چیزوں کو وہ بادبان سمجھتا وہ صرف سمندر کی چوٹیوں کا جھنڈ ثابت ہوتی۔

انطانی اسی فکر و تردد کے عالم میں ایک چٹان پر بیٹھا ہوا تھا کہ ایک کوئے کی آواز سے چونک پڑا۔ اس نے سر اٹھا کر اپنے رفیق کو ڈھونڈا جو اس کے پاس بیٹھا ہوا تھا، لیکن اس وقت وہ چند قدم دور آگے کھڑا ہوا سامنے کی ایک چٹان کو غور سے دیکھ رہا تھا۔

انطانی اٹھا اور اس کے پاس جا کر کھڑا ہو گیا اور وہ بھی ان نقوش کو غور سے دیکھنے لگا جو چٹان پر نظر آتے تھے۔

یہاں اس وادی میں، اس دریا کے کنارے، اس وسیع و بسیط سمندر کے سامنے اور انھیں مہیب چٹانوں کے پاس سے خدا جانے کتنے لشکر انطانی سے پہلے گزر چکے تھے اور نہیں کہا جاسکتا کہ ان میں سے کتنے فاتحانہ انداز سے سر بلند

گزرے اور کتے فکست خوردہ و سرنگوں۔ وہ بڑے بڑے زلزلہ انگن سردار،
وہ بڑے بڑے جسم پر عرشہ طاری کر دینے والے سپہ سالار۔ جنہوں نے ساری
دنیا میں اپنی جرات و بہادری کا سکہ قائم کر رکھا تھا، آج ابدیت کے بحر
ذخائر میں ڈوب کر فنا ہو چکے ہیں اور ان کی نشانیں میں سے اب سوائے برباد
شدہ زمینوں، تباہ و ویران بستیوں اور سنسان خرابوں کے کچھ نظر نہیں آتا۔
ان چٹانوں پر انھیں فاتحین عالم کے نام منقوش تھے اور جس چٹان کے پاس
انطانی اور اس کا رفیق کھڑا ہوا تھا۔ اس پر میس ثانی فرعون مصر کا نام
کندہ تھا۔ انطانی نے اپنا سر اظہار احترام میں جھکایا اور بولا کہ "مکے خیر کرمی یادگار
ان چٹانوں پر کیا ہوگی ایک فاتح سپہ سالار کی سی یا نہریت خوردہ بکت زدہ انسان
کی سی؟" وہ یہ کہتا ہوا دوسری چٹان کی طرف بڑھا اور پھر تیسری چٹان کی جانب۔
ان پر سلیمان اور سنجاریب (شامان اشوریا) کے نام منقوش تھے، جو سات صدی
پیشتر ادھر سے گزرے تھے۔ ان کا نام دیکھ کر انطانی ماضی کی تاریخ میں غرق
ہو گیا اور اسی کے ساتھ خود اپنی زندگی کے تمام ایام ایک ایک کر کے اُسے یاد آنے
لگے۔ سب سے پہلا وہ دن جب مصر کی نوجوان ساحر ملکہ (کلیوپٹرا) سے اسکی
شکاہیں دوچار ہوئی تھیں۔ پھر وہ دن جب محبت کا اولین شعلہ اس کے سینہ
میں بجھٹکا، اس کے بعد وہ دن جب اس نے اسکندریہ میں کلیوپٹرا کے ملکہ مصر و
قبرص اور فرمانروائے افریقہ و سوریہ ہونے کا اعلان کیا اور سب سے آخر میں وہ
دن جب سلطنت روم نے اس کو ملت فروش اور غدار وطن قرار دے کر اس کے

استیصال کا فیصلہ کیا۔ وہ انھیں خیالات میں محو تھا کہ کسی کے پاؤں کی آہٹ آئی۔ اس نے گردن اٹھا کر دیکھا کہ ایک بڑھیا عورت لکڑی کے سہارے سے آہستہ آہستہ اوپر کی طرف چڑھتی آرہی ہے۔ جب وہ انطانی کے قریب پہنچی تو ٹھہر گئی اور تھوڑی دیر تک خاموش رہنے کے بعد دفعۃً ایک قہقہہ لگایا اور بولی ”اے انطانی، تو اس ویران و دشتناک مقام پر کیوں آیا ہے۔ کیا روم

کو تباہ کرنے اور شرق و غرب میں جنگ کی تباہیاں پھیلانے کے بعد یہاں اسلئے آیا ہے کہ سانپوں کو ان کی بانٹیوں سے نکال کر پریشان کرے، لگھوؤں کے گھونسلوں میں آگ لگا کر انھیں آشیاں بر باد کرے، بھیڑیوں اور لومڑیوں کے بھٹ کھو دکر ان کو آزار پہنچائے، کیا دنیا میں اب کوئی انسان تیرے ظلم کا نشانہ بننے کے لئے باقی نہیں رہا۔“

انطانی حیران تھا کہ یہ کون عورت ہے جو اس طرح بیباکانہ گفتگو کر رہی ہے اس نے اپنے رفیق کی طرف مخاطب ہو کر کہا:-

”اے ہتیو، یہ بڑھیا کون ہے۔ کیا تم پہچانتے ہو؟“

”نہیں، میں اس سے بالکل ناواقف ہوں۔“

یہ سنکر بڑھیا غصہ سے لال ہو گئی اور چیخ کر بولی کہ ”اے کیفے، اے منافق ادھر دیکھ میری آنکھ میں آنکھ ڈال کر کہہ تو مجھے نہیں پہچانتا۔ اے ذلیل کتے، کیا میں وہ دن بھول سکتی ہوں جب تو نے میرے اکلوتے بیٹے کو اس سردار سے قتل کرا کے میری دنیا کو ویران کر دیا۔“

یہ سنکر انطانی کی حیرانی کی انتہا نہ رہی اس نے پوچھا :-

”اے بڑھیا تو کون ہے، تیرا بیٹا کون تھا اور تو میرے رفیق پر کیوں یہ الزام قائم کرتی ہے“

بڑھیا :- ”اے انطانی، مجھے تجھ سے کوئی شکایت نہیں، کیونکہ تجھے دھوکا دیا گیا تھا میں اس مکار سے مخاطب ہوں جسے تو اپنا رفیق کہتا ہے، ادھر میرے پاس آ اور اپنے رفیق کے کینہ پن کی داستان تو بھی سن لے۔ ایک کاہنہ ہوں اور مسلسل چالیس سال سے ہیکلوں اور معبدوں میں گھوم پھر کر زندگی بسر کر رہی ہوں، مہر و فیتھیا کا کوئی مقام ایسا نہیں جہاں کے لوگ مجھے نہ جانتے ہوں اور میری پیشین گوئیوں کو غلط باور کرتے ہوں، میرا ایک بیٹا تھا، اکلوتا بیٹا، جسے میں اپنے علم کے اسرار سکھا رہی تھی اور وہ تمام راز جو صدیوں سے سینہ بہ سینہ چلے آ رہے ہیں اس کو بتا رہی تھی۔ ناگہاں اس کی نگاہ ایک فوجوان لڑکی پر پڑی اور وہ اس سے محبت کرنے لگا یہ لڑکی بھی اُس سے مالوم ہو گئی اور دونوں میں نکاح کا عہد و پیمان ہو گیا۔ یہ دونوں لطف و مسرت کی زندگی بسر کر رہے تھے کہ ایک اور شخص اس لڑکی کا نہیں بلکہ اس کی دولت کا خواہاں پیدا ہو گیا اور میرے بیٹے کی ہلاکت کا سبب بنا وہ شخص یہی تیرا رفیق ہے، جو میرے سامنے اور تیرے پہلو میں کھڑا ہوا ہے“

انطانی نے ہتھو کی طرہ دیکھ کر پوچھا، ”کیا یہ صحیح ہے“ لیکن اس نے کوئی جواب نہیں دیا۔

بڑھیا نے کہا کہ ”اے انطانی کیا اس کا یہ سکوت اس امر کا ثبوت نہیں کہ جو کچھ

میں کہہ رہی ہوں وہ بالکل صحیح ہے اور اس میں تردید کا حوصلہ نہیں۔“

انطانی — ”پھر کیا ہوا؟“

بڑھیا — ”اس کے بعد یہ ہوا کہ اسکندریہ میں تیرے پاس پہونچا اور مخبری کی مصروفوں کی ایک جماعت تیرے خلاف سازش کر رہی ہے۔“

انطانی — ”یہ صحیح ہے لیکن وہ سازش کرنے والے میرے ہاتھ نہیں آئے۔“

بڑھیا — ”ہاتھ کیا آتے جبکہ حقیقت کچھ نہ تھی اور یہ دغا باز صرن اسٹے جھوٹ بول رہا تھا کہ میرے بیٹے کو تیرے ہاتھ سے ہلاک کر کے اس لڑکی کو حاصل کرے۔“

پھر کیا تجھے یاد نہیں کہ اسی سازش کے الزام اور ملکہ سے محبت کرنے کے جرم میں تو نے میرے جوان بیٹے کے قتل کرنے کا حکم دیا۔ وہ چیخ چیخ کر اپنی بے گناہی کا اعلان

کر رہا تھا، لیکن کوئی سننے والا نہ تھا، وہ آسمان وزمین کو گواہ بنا کر کہہ رہا تھا کہ اس نے کوئی جرم نہیں کیا، لیکن اس کی بات کا یقین کرنے والا کون تھا۔ یہ

مکار، منافق تجھے ابھار رہا تھا یہ کہہ کہہ کر کہ وہ سازش میں شریک ہے تیرے دل میں جیجان پیدا کر رہا تھا یہ یقین دلا کر کہ وہ ملکہ سے محبت کرتا ہے اور ملکہ

اُس سے، درانحالیکہ میرے بیٹے نے سوائے اُس ایک لڑکی کے کسی اور سے محبت کی ہی نہیں اور آخر کار اسی کی محبت میں اس نے جان دی۔“

پھر جس وقت تو نے قتل کا حکم دیا میں وہیں تھی، جس وقت جلاد کی تلوار نے میرے بیگناہ بیٹے کے سر کو تن سے جدا کیا میں وہیں موجود تھی۔ کیا تو سمجھ سکتا ہو

کہ مجھ پر اس وقت کیا گزر رہی تھی تو کیا سمجھ سکتا ہے، تیرا بیٹا اگر کبھی تیرے سامنے

اس طرح فوج کیا جاتا تو معلوم ہوتا کہ اولاد کی محبت کیا چیز ہے اور دنیا میں ان ماں باپ کے غم سے زیادہ زہر آلود غم کسی کا نہیں جن کے اکھوتے بیٹے نے ان کے سامنے دم توڑا ہو۔

اس واقعہ کے بعد میں یہاں چلی آئی اور یہاں کے تاریک غاروں میں درختوں کے پاس حشرات کے ساتھ رہنا اختیار کیا اور اسے انطانی یقین کر کہ شقاوت میں وہ انسان سے کم عدل و انصاف میں اس سے زیادہ ہیں، خیر یہ تو جو کچھ ہونا تھا ہو چکا لیکن اسے انطانی اب کا بہنہ مقرر کی وہ باتیں بھی سن لے جو تجھ سے متعلق ہیں۔

لکھ لکھ پڑا جسے تو عورت سمجھتا ہے حقیقتاً خدا کا عذاب ہے، اور یہ ممکن نہیں کہ ایک شخص اس سے چھو جانے کے بعد قسمت کے کوڑھ میں مبتلا ہونے سے بچ جائے کیا تجھے پامپیس کا حال معلوم نہیں، کیا تو سیرتر کے حشر سے ناواقف ہے اور کیا تو اس سے بے خبر ہے کہ ————— اس کی وجہ سے کتنے ملک ویران ہو گئے اور کتنی جانیں ہلاک، پھر ہوشیار ہو جا کہ آج کے بعد سے تجھے بھی کوئی مسرت و راحت نصیب نہیں ہوتا، اور اس حال میں تجھے مرنا ہے کہ نہ تیرے دوست تیرے پاس ہوں گے نہ اہل وطن، نہ تیرے عزیز تجھ سے قریب ہوں گے اور نہ تیری وہ محبوب لکھ جس کی محبت میں تو نے اپنے وطن سے غداری کرنے میں بھی دریغ نہ کیا تیری لاش پڑی ہوگی اور اس پر کوئی آنسو بہائے والا نہ ہوگا، تو تڑپ رہا ہوگا اور کوئی ایک ہاتھ بھی تجھے سنبھالنے کے لئے آگے نہ بڑھے گا۔

یہ کہہ کر اس نے اپنے لباس کے اندر سے چھپا ہوا خنجر نکالا اور غوراً خیرنی کی طرح

ہتھیو کی طرف جھپٹ کر اس کے سینے میں ایسی سختی سے پیوست کر دیا کہ سانس لینے کی بھی جہالت نہ دی۔ فخر اس کے دل کے اندر ڈوب گیا تھا۔ سینے سے خون کی دھار جاری تھی اور بڑھیا ایسی خوش تھی گویا دنیا کی دولت اس کے ہاتھ آگئی ہے۔ اس نے مبہوت و متحیر انطانی سے مخاطب ہو کر کہا کہ:-

”مجھے گمان بھی نہ تھا کہ کبھی میں اپنے بیٹے کے قاتل سے انتقام لے سکوں گی۔ اس نے اے انطانی میں تیری شکر گزار ہوں کہ اپنے ساتھ تو اس کو بھی لے آیا اور اس طرح میری زندگی کا تنہا مقصود پورا ہو کر رہا۔ اچھا اے ناعاقبت اندیش اندھے عاشق، اب میں تجھ سے رخصت ہوتی ہوں، اس غائب کی لاش کو یہیں چھوڑ جانا کیونکہ آج رات میں نے یہاں کے بھیر ٹیوں اور گدھوں کو دعوت دی ہے اور جو کچھ میں نے تیرے متعلق کہا ہے اسے بھی یاد رکھنا، کیونکہ ممکن ہے پھر میں تجھ سے نہ مل سکوں۔“ یہ کہہ کر بڑھیا وہاں سے دفعتاً غائب ہو گئی اور انطانی اسی طرح مبہوت و متحیر کھڑا رہا۔

(۲)

پھر اس کے بعد جو کچھ ہوا اس سے ہر تاریخ و احوال واقف ہے۔ انطانی پر بعد کو ایک وقت آیا کہ اس نے خود کشی کرنا چاہی لیکن اس کی شجاعت نے اجازت نہ دی، اس جنگ کے دوران میں اپنے آپ کو موت کے منہ میں ڈال ڈال دیا لیکن اس نے قبول نہ کیا۔ اور۔ پھر جب وہ مر تو اس حال میں کہ نہ کوئی دوست پاس تھا، عزیز، نہ کوئی رونے والا تھا، نہ اُٹھانے والا۔ یہاں تک کہ کلیو پیٹر ابھی اس سے دور تھی۔ یہ واقعہ ہے ۱۹۳۰ء قبل مسیح کا۔

ایک سپاہی کا عہد

یہ دسواں مرتبہ ہے کہ اہل عرب طرابلس کا قلعہ فتح کرنا چاہتے ہیں۔ چاروں طرف سے قلعہ گھیر لیا گیا ہے اور نہایت سختی سے جنگ جاری ہے، محصورین بھی کچھ کمزور نہیں ہیں، برابر کا جواب دے رہے ہیں۔ آخر کار اہل عرب نے حالات کا مطالعہ کرنے کے بعد یہ طے کیا کہ فی الحال پیچھے ہٹ جانا چاہئے تاکہ پھر نئی قوت سے حملہ کیا جائے۔

یہ واقعہ ۱۵۷۱ء کا ہے۔ یوسف صلاح الدین ایوبی نے اس بات کی قسم کھائی ہے کہ دو سال کے اندر وہ اپنے مالک فرنگیوں سے واپس لے لے گا، اور اورشلیم پر جسے صلیب پرستوں نے دوبارہ حاصل کر لیا تھا، اسلامی علم نصب کرنے میں لے گا۔

سلطان نے یہ طے کیا کہ سب سے پہلے تمام طاقت طرابلس کی طرف منسوب کرنا چاہئے کیونکہ اورشلیم تک پہنچنے کا دروازہ یہی تھا اور مغرب کے سب سے بیڑے اسی طرف سے ہو کر گزرتے تھے، اس لئے اگر یہ فتح ہو گیا تو تمام بیرونی اہلہ کا خاتمہ ہو جائے گا اور فرنگی زیر ہو جائیں گے۔

اس وقت طرابلس کا حاکم اور فرنگیوں کا قائد ایک نہایت جبری شخص تھا جسے مسلمان "قومس تو لوزی" اور یہودی "ریمون پنجم" کے نام سے یاد کرتے تھے۔ القرض عربوں اور فرنگیوں کے درمیان نہایت سخت خونریزی جاری تھی اور کسی کو پتہ نہیں تھا کہ اس جنگ کا نتیجہ کیا ہوگا۔

ٹھیک اسی زمانہ میں، لاسے لاسے، گئے سرو کے جنگل میں ایک راہب رہتا تھا، جس نے رات بسر کرنے کے لئے بھدی اور مضبوط چٹانوں کے اندر ایک چھوٹی ڈال لی تھی، وہ دن رات اسی میں بٹا رہتا تھا۔ وہ ہر وقت کسی سوچے میں رہتا، معلوم ہوتا تھا کہ اسے غیر معمولی آلام و مصائب سے دوچار ہونا پڑا ہے اس کے متعلق کسی کو کچھ علم نہ تھا، وہاں کے قرب و جوار کے رہنے والے اسے "فقیر" کے نام سے یاد کرتے تھے اور خدا رسیدہ بزرگ سمجھتے تھے، انھیں اس کے گزشتہ حالات معلوم کرنے کی چنداں ضرورت بھی نہ تھی، کچھ عرصہ کے بعد اس پاس کی تمام آبادیوں میں اس کا چرچا ہونے لگا، ہر جگہ اسی کا ذکر لوگوں کی زبانوں پر تھا۔ لوگ اسے بہت بڑا ولی سمجھتے تھے، بلا تفریق مذہب سب اس کے پاس جاتے ہاتھوں کو چومتے اور دعائیں طلب کرتے۔ لوگوں کا جوش عقیدت اس حد تک بڑھا ہوا تھا کہ وہ اس "سعادت" کے حصول میں ایک دوسرے پر بہت بے جاے جانے کی کوشش کرتے اور شب و روز اس کی خدمت میں مصروف رہتے۔

زائرین میں ایک جوان اور خوبصورت لڑکی بھی تھی، لانا قد، کشادہ پیشانی، سڈول جسم، بڑی بڑی غزالی آنکھیں، غرض کہ وہ تمام چیزیں جو حسن کے مفہوم کو

متعین کر سکتی ہیں اسے حاصل نہیں وہ ہفتہ میں ایک مرتبہ آتی، اور اسکے ساتھ ”ریویو دی تو فور“ کا ایک سوار بھی ہمیشہ ساتھ رہتا۔

یہ کون ہے؟ اس کا اس گوشہ نشین راہب سے کیا تعلق ہے؟ کسی کو معلوم نہ تھا جو کچھ لوگوں کو معلوم ہو سکا وہ صرف یہ تھا کہ اس کا نام ”میری ٹریز“ تھا وہ ایک روتنہا طرابلس کے حاکم ”کونٹ ریویو دی تو فور“ کے پاس گئی اور کہا کہ میرے باپ جنگ صلیبیہ میں کام آچکے ہیں اور اب چونکہ میرے خاندان میں کوئی نہیں رہا اس لئے محل میں رہنے کی اجازت مرحمت فرمائی جائے۔ تاکہ ان عورتوں کے ساتھ جو اس میں رہتی ہیں اپنا غم غلط کر سکیں۔“

اس نے یہ بھی ظاہر کیا کہ ”میں فرانس کے ایک شریف خاندان سے تعلق رکھتی ہوں میں اس مقدس سرزمین میں اپنے والد کے ساتھ ایک نذر پوری کرنے آئی تھی اور ارادہ تھا کہ بیت المقدس کے فریضہ حج کو پورا کر کے وطن واپس جاؤں گی لیکن والد نے چاہا کہ وہ بھی جنگ میں حصہ لیں، جس کا نتیجہ یہ ہوا کہ میں گھر سے بے گھر ہو گئی۔“

کونٹ ایون بہت مہربانی سے پیش آیا اور اس نے محل میں رہنے کی اجازت دیدی۔ پچھلے سال کا واقعہ ہے۔ اس روز سے یہ محل میں رہنے لگی لیکن کونٹ کی اجازت سے یہ ہفتہ میں ایک بار خاص سوار کے ساتھ راہب سے لئے ضرور جاتی تھی اسی حال میں دس سال گزر گئے۔ ہفتہ میں ایک مرتبہ وہ لڑکی راہب کے پاس جاتی اور کونٹ، بھی کبھی کبھی ساتھ جاتا، دسمبر ۱۸۵۷ء کی ایک صبح کونٹ ریویو

دی لوز کے قصر کے پاس ایک فوجدان لبنان کا آیا اور اس نے وزیر طرابلس سے یہ کہہ کر لینے کی خواہش ظاہر کی کہ وہ راہب کے پاس سے پیغام لایا ہے۔

جب اربابی کی اجازت ملی تو اس نے راہب کی طرف سے سلام کے بعد کہا کہ ”مقدس راہب نے جو ہم سب کے نزدیک نہایت ہی محترم اور بزرگ سمجھے ہیں، مجھے آپ کے پاس اس لئے بھیجا ہے کہ میں اس کی ایک خواہش آپ تک پہنچا دوں۔ اس کی آرزو ہے کہ آپ اسی وقت ”میری ٹریڈ“ کے ساتھ تشریف لائیں کیونکہ اگر آپ صبح تشریف لے گئے تو غالباً آپ سے ملاقات نہ ہو سکے گی۔

اس گفتگو کو سن کر کاؤنٹ نہایت اضطراب و پریشانی کی حالت میں اٹھا، لڑکی کو آواز دی، اور فوراً گھوڑے پر سوار ہو کر راہب کی اقامت گاہ کی طرف روانہ ہو گیا۔ راہب کی حالت بہت زیادہ سقیم تھی۔ ضعف کا یہ عالم تھا کہ گفتگو کرنا مشکل تھا، اس نے لڑکی کے زانو پر سر ڈال دیا اور کاؤنٹ کا ہاتھ اپنے ہاتھ میں لیکر آہستہ آہستہ یوں گفتگو شروع کی :-

”میرے محترم! وقت کا تقاضا ہے کہ میں اپنی حقیقت سے آپ کو مطلع کروں اور ان تمام باروں سے جو میری زندگی سے متعلق ہیں آپ کو آگاہ کروں، کیونکہ اب میرا آخری وقت ہے، موت میرے آچکی ہے۔۔۔۔۔“ چند ہی منٹ گزرے ہوئے تھے کہ سانس چھوٹنے لگی، صلیق سوکھ گیا، تھوڑی دیر تک چپ چاپ رہا اور پھر طاقت کو مجتمع کر کے سلسلہ کلام جاری کیا۔۔۔۔۔ ”کاؤنٹ! ”میری دی موفور“ کی باتیں جو اس وقت تم سے گفتگو کر رہا ہے ذرا غور سے سنو۔

”ریمون دی تونز“ نے تعجب سے اس کے جلد کو دہرایا۔

”ہنری دی مونفور؟“

”ہاں!۔۔۔۔۔ ہنری دی مونفور۔۔۔۔۔ آپ کو تعجب نہ ہونا چاہئے۔۔۔

تمام لوگوں کا یہ خیال ہے کہ بہادر فرانسسی جو اپنی لڑائی کے ساتھ اس مقدس زمین کی زیارت کی غرض سے آیا تھا، جنگ میں کام آگیا۔ جس نے اپنی زندگی سے بھروسہ ہو کر قصداً اپنے نفس کو خطرے میں ڈالا تھا۔۔۔۔۔“

”ہاں!۔۔۔۔۔ ہم لوگوں کا ایسا ہی خیال ہے۔۔۔۔۔“

”مگر تم لوگ حقیقت سے واقف نہیں ہو۔۔۔۔۔ ہنری دی مونفور مرا نہیں ہو جیسا کہ لوگوں کا خیال ہے بلکہ وہ ابھی تک زندہ ہے اور وہ اس وقت تم سے گفتگو کر رہا ہے۔۔۔۔۔ میری تمام باتوں کو غور سے سنو تاکہ اس واقعہ کو اپنے بعد دوسرے تک منتقل کر سکو۔۔۔۔۔“

راہب نے چند منٹ خاموش رہ کر پھر سلسلہ کلام کو جاری رکھتے ہوئے کہا۔
 ”۔۔۔ ہم لوگ قدس سے واپس ہو کر ساحل ہوائی کی طرف جا رہے تھے، ہمارا قافلہ
 میں مرد اور تین عورتوں پر مشتمل تھا، انہیں میں میری یہ لڑائی بھی تھی۔ ہم لوگ
 نہایت استیذان کے ساتھ نہایت تیزی سے آگے قدم بڑھائے چلے جا رہے تھے کہ
 ایک گھسی جھاڑی میں دشمن کے گروہ سے ٹکری ہو گئی جو پہلے سے چھپے بیٹھے تھے۔ اشارہ
 قتال میں میری نگاہ ایک ایسے شخص پر پڑی جو گھبراہٹ ہو کر گر پڑا تھا اور ہم میں کا
 ایک شخص اس کا کام تمام کرنا چاہتا تھا میں فوراً آگے بڑھا اور اس ارادہ سے

اس کو باز رکھا اور مجروح سے مخاطب ہو کر کہا کہ تم اطمینان رکھو! جب تک میں موجود ہوں کوئی تمہیں ہلاک نہیں کر سکتا۔۔۔۔۔ جنگ بہت جلد ختم ہو گئی، ہمیں شکست ہوئی، اور دشمن ہمیں گرفتار کر کے اپنے سردار کے پاس لے چلے۔

”تم اس کے نام سے واقف ہو؟“

امیر غالب الشہابی۔۔۔ عربی النسل ہے حال ہی میں ”وادی تیم“ میں آیا ہے، سلطان کے ملک کا۔۔۔“

میں اس امیر سے خوب واقف ہوں۔ نہایت بہادر اور شجاع ہے۔
ہاں اس نے اپنی بہادری اور شجاعت کا سکہ لوگوں کے دلوں میں بٹھا دیا۔
اپنا واقعہ پورا کیجئے۔

ہم لوگوں کو امیر کے پاس لایا گیا۔۔۔۔۔ یہ امیر وہی تھا جس کی جان میں نے جنگ کے سلسلہ میں بچائی تھی۔۔۔۔۔!

پھر تم نے اس سے کچھ کہا نہیں؟
قبل اس کے کہ میں کچھ کہوں اس کی نگاہ مجھ پر پڑ گئی۔ اُس نے فوراً حکم دیا کہ بیڑیاں کاٹ دی جائیں اور مجھے آزاد کر دیا جائے۔

اس وقت میں اس بہادر کے سامنے تھا جس نے بڑے بڑے بہادروں کے قدم اکھاڑ دئے تھے، لوگ اس کے نام سے کانپتے تھے، میں نے اس سے کہا
”میرے محترم آپ نے مجھے اس لئے آزاد کیا ہے کہ میں نے اتنا جنگ میں آپ کی جان بچائی تھی، لیکن میں آپ کی اس عنایت کے بجائے اپنی ایک دوسری خواہش

کی تکمیل چاہتا ہوں امید ہے کہ مجھے رہا کر کے جس وسعت قلبی کا اظہار کیا گیا ہو اس معاملہ میں بھی اسی سے کام لیا جائے گا، میں چاہتا ہوں کہ میرے بجائے میری لڑکی کو آزاد کر دیا جائے جو ان قیدیوں میں اسیر ہے۔ اور اس کی بیڑیاں مجھے پہنا دی جائیں۔

— اس نے کیا جواب دیا ؟

میری طرف اس نے گھور کر دیکھا، اس کی آنکھوں سے شعلے برس رہے تھے، اور اس نے انتہائی غصہ کی حالت میں مجھ سے مخاطب ہو کر کہا: ”تم اپنی لڑکی کے ساتھ جاسکتے ہو۔۔۔۔۔“ میں نے ہاتھ بڑھایا، اس نے مصافحہ کیا اور کہا ”تم جاسکتے ہو“

میں نے کہا کہ ”میں نے صرف آپ کی جان بچائی تھی، لیکن آپ نے اسے بدلہ میں دو نعمتوں سے سرفراز کیا یعنی غلامی اور قید سے دو جانوں کو آزاد کیا۔ کیا مجھے اس بات کا موقع دیا جائے گا کہ میں اس احسان کا عوض پیش کر سکوں؟“ اس نے جواب دیا کہ اگر تمہاری یہ خواہش ہے تو بہترین عوض یہ ہو سکتا ہے کہ ہم سے ہمیشہ کے لئے جنگ سے باز آ جاؤ، کیا تم اس کے لئے طیار ہو؟ میں نے اس کا وعدہ کر لیا۔

کیا تم نے ایسا ہی کیا ؟

ہاں ! میرے لئے اس کے سوا کوئی چارہ ہی نہ تھا، میں نے وعدہ کر لیا تھا اور اسے میں کسی طرح توڑ نہیں سکتا تھا، اس وقت سے میں نے تہیہ کر لیا کہ

اپنی بقیہ زندگی ابھی بڑوں میں بسر کر دوں گا تاکہ جنگ سے بالکل علاحدہ رہوں
اور تمھاری لڑکی؟

میری لڑکی؟!..... کیا آپ نے ابھی تک نہیں پہچانا؟.....
اس نے آپ کے یہاں پناہ لی ہے اور تقریباً دس سال سے آپ کے قہر میں مقیم ہے!!
”کیا میری ٹرینڈ؟“

ہاں! میری ٹرینڈ!..... یہی میری لڑکی ہے اس نے اپنا وعدہ پورا
کیا اس نے کسی کو اپنا نام نہیں بتلایا اور نہ اس کا اظہار کیا۔ وہ راہب جس کی
ہر ہفتہ وہ زیارت کرتی ہے فی الواقع اس کا باپ ”ہنری دی مونفورٹ“ ہے۔
لڑکی یہ تمام باتیں بیٹھی سنتی رہی، بالآخر دھڑکنے سے بیتاب ہو کر باپ کی گردن
میں باہر، ڈال کر رونے لگی، شہر نے کاپٹے ہوئے ہاتھوں سے تسلی دیتے ہوئے کہا
”بیٹی! اب میں اس عالم سے کوچ کر رہا ہوں، لیکن میرا ضمیر مطمئن ہے
مجھے خوش ہے۔ جب کہ مجھے اب تمھاری طرف سے کوئی نگرہ نہیں رہی۔۔۔۔۔ میں تمہیں
نہایت ہی مزیدار النظر، عالی ہمت، اور شریفی شخص کے حوالے کر کے جا رہا ہوں،
تم یقیناً اپنے باپ کو کھورہی ہو لیکن تم ”ریمون دی توئوز“ کو اپنے باپ سے زیادہ
پہربان، اپنے بھائی سے زیادہ خبر خواہ اور اپنے اعزہ و اقارب سے زیادہ
بھی خواہ پاؤ گی، وہ تمھاری ہر طرح مدد کرے گا۔ اس کے بعد وہ کونٹ کی
دھڑکنے متوجہ ہوا، اپنے بستر سے کچھ نیلے پکیا کاغذ نکالے اور انہیں دینے ہوئے بولا
آپ انھیں حفاظت سے رکھیں، ان سے لڑکی کا حق راز نش ثابت ہو گا انکے

ذریعہ وہ اپنے حق کی مستحق ثابت ہوگی اور۔۔۔

راہب اس حد تک پہنچا تھا کہ آواز بالکل بند ہو گئی، چہرہ زرد پڑ گیا، ایک مرتبہ انگڑائی لی، حسرت بھری نگاہوں سے ایک مرتبہ اپنی لڑکی کو دیکھا اور ایک ہچکلی کے ساتھ ختم ہو گیا۔

(۲)

اس کے بعد راہب (ہنری دی سوفور) کو گفتا کر اسی غار میں دفن کر دیا گیا اور ہر چار جانب درخت لگا دئے گئے تاکہ ان کے ذریعہ اس کی حفاظت ہو سکے۔ ۱۱۸۶ء میں میری ٹریز سرور کے اس جنگل میں آئی تاکہ اپنے وطن فرانس جانے سے قبل ایک مرتبہ اپنے باپ کی زیارت کر سکے۔ ٹھیک اسی روز جس دن وہ لڑکی اپنے باپ کی زیارت کرنے گئی ہوئی تھی، سلطان صلاح الدین اپنے عزم کے مطابق دو سال کے اندر اندر فاتح کی حیثیت سے اور شلیم میں داخل ہو رہا تھا۔ یہ ۱۱۸۳ء (۱۱۸۶ء) واقعہ ہے۔

سناجی مذہب کا ایک خوشی ورق

شارنکان یا کارنوس پنجم، ہسپانیہ کا بادشاہ اپنی مملکت کی غیر معمولی وسعت پر بہت نازاں تھا اور اس کا یہ کہنا غلط نہ تھا کہ میری سلطنت میں کبھی سورج غروب نہیں ہوتا، لیکن اسے اپنی زندگی میں، جو غیر معمولی کارناموں سے پر نظر آتی تھی، بہت زیادہ مشکلات سے دوچار ہونا پڑا۔ وہ اپنی ساری عمر میں ایک رات بھی آرام سے نہ سو سکا۔ اس کی زندگی کروٹ ہی بدلتے بدلتے ختم ہو گئی، وہ اپنے وسیع ملک کی حفاظت کرتے کرتے اُلتا گیا۔ یہاں تک کہ آخر کار فراموشی اُس کے لئے وبال جان ہو گئی اور وہ نہایت غوشی کے ساتھ حکومت سے دست بردار ہو گیا۔ وہ اب سکون و اطمینان کا طالب تھا اور یہ جنس بازار سلطنت میں بالکل غنقا ہے چنانچہ جس وقت اس نے حکومت سے دست برداری اختیار کی تو گر جاؤں میں اس کے لئے دعائیں مانگی گئیں کہ خدا اس کے گناہوں کو معاف کر دے۔ یہ ۱۵۵۷ء کا واقعہ ہے۔

شارنکان نے بڑے بڑے معرکوں میں شرکت کی تھی، بار بار خود دست بردست دشمنوں سے لڑا تھا، وہ فرانسوا اول شاہ فرانس، سلطان سلیمان قانونی

فرمانروائے حکومت عثمانی اور ان کے علاوہ دوسرے بادشاہوں سے بھی
نبرد آزما ہوا تھا اور اس نے ان تمام جنگوں میں اپنے کو نہایت شجاع اور غیر
معمولی بردبار مدبر اور جری ثابت کر دکھایا تھا، اسے کینسہ کیتھولک کے مخالفین
سے بھی سخت جنگ کرنی پڑی تھی یہاں تک کہ اس نے ان تمام لوگوں کو جنہوں نے
پاپائے روم اور اس کی تعلیمات کی مخالفت کی تھی شہر بدر کر دیا۔

محکمہ تفتیش جسے شارلکان نے قائم کیا تھا، تاریخ کینسہ میں نہایت بدعنا
داغ شمار کیا جاتا ہے اور یہ داغ اس بادشاہ کے نام اور اس کے ملک سے
کسی طرح نہیں مٹایا جاسکتا۔

شارلکان حکومت سے علیحدہ ہونے کے تین سال بعد ۱۵۵۱ء میں انتقال کر
گیا اور اس کے بعد تخت و تاج کا مالک اس کا لڑکا فلپ دوم قرار پایا، فلپ
انصرام حکومت میں اپنے باپ سے کسی طرح کم نہ تھا اور اس نے بھی اپنے باپ
کے اتباع میں مخالفین کینسہ کے اخراج و قتل کو برابر جاری رکھا۔

ان دونوں متعصب اور ظالم بادشاہوں کے دور حکومت میں ہسپانیہ سخت
دردناک حوادث کا مرکز بنا ہوا تھا اور اس زمانہ میں ایسے ایسے واقعات رونما
ہوئے جنہیں سننے کے بعد شقی سے شقی انسان بھی بغیر آنسو بہائے نہیں رہ سکتا۔

یہ وہ زمانہ تھا جب "لوتھر" جرمنی میں اصلاح مذہب عیسوی کی طرف توجہ
تھا اور قدیم عقاید سے پھیر کر لوگوں کو اپنے جدید مذہب کی طرف دعوت دے رہا
تھا۔ اول اول تو حکومت نے کوئی خاص توجہ اس طرف نہیں کی، لیکن تب لوگ

جوق درجوق اس مسلک میں شامل ہونے لگے تو قدامت پرست اہل ردا اس خطرناک تحریک سے چیخ اٹھے اور انھوں نے یک زبان ہو کر ”لو تھر“ اور اسکے متبعین کے خلاف صدائے احتجاج بلند کر کے یورپ کے مسیحی بادشاہوں سے امداد کی درخواست کی۔

شارلکان نے فوراً اس دعوت کو قبول کر لیا اور ہر ممکن طریقہ سے اس کے استیصال پر آمادہ ہو گیا۔ چنانچہ شارلکان کے محکمہ تحقیق نے ہر طرف جاسوس پھیلا دیے اور متہمین کو جلا وطنی اور آگ میں ڈالنے کی سزا دی جانے لگی یہاں تک کہ ہسپانیہ کے ہر گلی کوچہ سے دردناک صدائیں بلند ہونے لگیں۔

(۲)

ڈاکٹر ”کازالا“ جو ہسپانیہ کے دارالسلطنت ڈریڈ میں قصر شاہی کے بالکل قریب رہتا تھا اور وہاں کے کنیسہ کا کاہن تھا، ”لو تھر“ کا مسلک اختیار کرنے کے لئے روانہ ہوا اور جب وہاں سے واپس آیا تو پوشیدہ طور پر اس جدید مذہب کی تبلیغ شروع کی، ڈاکٹر کا زالا کا خیال تھا کہ ”لو تھر“ جو کچھ کہہ رہا ہے بالکل حق ہے اور اس کے مخالفین صریح غلطی پر ہیں۔

ڈاکٹر مذکور نے واپسی کے بعد ”یلد الولید“ میں اقامت اختیار کی کیونکہ وہاں اس کی ایک اچھی خاصی جماعت قائم ہو چکی تھی، اس نے اس کا نام ”لو تھر“ رکھا۔ اسی اثنا میں شارلکان کا انتقال ہو گیا، تخت پر اس کا لڑکا فلپ ثانی بیٹا اس نے مخالفین کنیسہ کی نگرانی کی طرف اور زیادہ توجہ کی اور آخر کار اسکے جاسوس

اس جگہ کے معلوم کرنے میں کامیاب ہو گئے جہاں ڈاکٹر کا زالا اپنے متبعین کے ساتھ آیا کرتا تھا۔ ایک رات کو فوج نے اس مکان کا اپنا محاصرہ کر لیا اور تیس آدمی گرفتار کر کے محکمہ تفتیش کے حوالے کر دئے گئے۔

ڈاکٹر کا زالا مع اپنی بہن اور بھائی کے بھاگا، مگر فوج برابر پھینچا کرتی تھی۔ اور جامعہ قریب تک پہنچی جہاں ڈاکٹر کا زالا نے اس خیال سے پناہ لی تھی کہ شاید یہاں تک حکومت کے افراد نہیں پہنچ سکتے ڈاکٹر کے بھائی بہن قہر حراء میں جان بچانے کی غرض سے چھپے ہوئے تھے، لیکن فوج ان کی تلاش میں بالآخر کامیاب ہوئی اور انھیں بھی گرفتار کر کے محکمہ تفتیش نے ان کے متعلق دو روز تک غور و خوض کے بعد اپنا فیصلہ صادر کر دیا۔۔۔۔۔

اگر اس وقت بھی کوئی سیاح ہسپانیہ کے دار السلطنت مڈریڈ میں جاتا اور وہاں کے کتب خانے میں اس زمانہ کی مطبوعہ اور قلمی تاریخ کا مطالعہ کرے تو اس کے اندر ایک مجلد قلمی وثیقہ اس کو نظر آئے گا، جس پر لکھا ہوگا کہ ”۱۵۵۹ء کو کفار کی ایک جماعت ”بلد الولید“ میں جلائی گئی۔“ اس کی تفصیل یوں ہے:-

صبح کے وقت تقریباً ۸ بجے دلی عہد ”دون کارلوس“ جس کی عمر اس وقت ۴۴ سال سے زیادہ نہ تھی مع اپنی بہن ”جوننا“ کے واپس گیا، عظماء سلطنت کینساڈا کے پوپ اور محکمہ تفتیش کے صدر جسے سرانجام رسانی میں بہت زیادہ شہرت حاصل تھی دلی عہد کے ساتھ تھا۔ ”جوننا“ کے جلو میں نہایت خوبصورت لباس زیب تن

کے ہوئے بہت سی سہیلیاں بھی وہاں موجود تھیں، ولی عہد اور چوتھا دونوں
 وہاں جا کر ایک جگہ بیٹھ گئے اور گرفتار شدہ لوگ لائے گئے پوپ "ملکیور کاٹا" نے
 اپنا خطبہ شروع کیا، لیکن ہنگامہ کچھ اس قدر تھا، کہ ایک لفظ بھی سننے میں
 نہ آسکا، اس کے بعد دوسرا پوپ آگے بڑھا، ہنگامہ بالکل فرو ہو گیا، ہر چہار
 جانب سکوت چھا گیا۔ اس نے ہاتھ میں چاندی کی صلیب لے کر اپنی گرتی ہوئی آواز
 سے کہا کہ :- امیر اور امیرہ کو خدا کے سامنے قسم کھانی ہوگی کہ وہ عکوفہ تفتیش کی طرف
 سے ہمیشہ ممانعت کریں گے۔ اس پر امیر اور امیرہ نے بیک زبان آمین کہی اور
 وعدہ کیا کہ وہ پوپ کے مطالبہ کو ہمیشہ منظور کریں گے۔ اس کے بعد جج "فر جارا"
 آیا اور اس نے مزین کے متعلق اپنا فیصلہ صادر کیا، سب سے پہلے ڈاکٹر "کاڈالا"
 کا دواہم لایا گیا۔ اس کے بعد کاڈالا کا بھائی سپر افس کی بہن امیرہ دوسرے تیس آدمی
 ان میں سے سولہ کو جس دواہم کی مراد دی گئی اور جو وہ کو آگ میں ڈالے جانے کی
 لیکن قبل اس کے کہ ان کو آگ میں ڈالا جائے، فوج کو حکم دیا گیا کہ ان سب کا گلا
 گھونٹ دیں جن کے قتل کا حکم دیا گیا تھا ان میں ایک جو دہا برس کی مصعوم لڑکی
 بھی تھی جس کا نام "کالتیا" تھی، تھا اس نے جلاد سے نہایت عاجزی کے ساتھ
 کہا کہ اسے دیر تک تکلیف میں مبتلا نہ رکھا جائے، مگر افسوس اس نے یہ تمنا ایسے
 شقی کے سامنے پیش کی تھی جو کبھی اسے پورا نہ کر سکتا تھا۔ کیونکہ تمام پھرین میں
 اسی کو سب سے زیادہ تکلیف دے کر قتل کیا گیا، آخر میں اسی فرقہ کے سردار ڈاکٹر
 کاڈالا کو لایا گیا۔ چونکہ شہنشاہ شاعر لکھان، اس سے بہت محبت رکھتا تھا اور اس کا

بہت زیادہ احترام کرتا تھا اس نے ڈاکٹر کو زندگی کے آخری لمحہ تک قوی اُمید
 تھی کہ فلیپ ثانی اسے معاف کر دے گا، مگر اس کی یہ تمنا پوری نہ ہو سکی۔ اسے
 بھی دیگر رفقاء کی طرح گلا گھونٹ کر مار ڈالا گیا، اس کے بعد مشتعل آگ کے
 حوالے کر دیا گیا۔ جنہیں زندہ جلانے کا حکم دیا گیا تھا وہ جب آگ میں پہنچنے کے
 بعد چہیتے تھے تو سب اہی انہیں نیزوں سے مار کر خاموش کر دیتے تھے۔ محکمہ تفتیش
 کی اس درندگی کی آگ جب ڈاکٹر کا زالا کے جلانے کے بعد بھی کم نہ ہوئی تو اس کو
 ماں کی قبر کھدوا کر اس کی سسڑی لگی ہڈیاں نکلوائیں اور ڈاکٹر کی نعش کے ساتھ
 ان کو بھی آگ میں ڈال دیا۔

آگ اور خون سے کھیلنے والا فرمانروا

آگ - آگ - آگ - !!

یہی ایک کلمہ تھا جو ہزاروں خشک زبانوں پر جاری تھا اور روم کے گوشہ گوشہ میں گونج رہا تھا، لوگوں کے گلوں میں کانٹے پڑ گئے تھے، لب ہلانے کی بھی طاقت ان میں باقی نہ تھی، لیکن اب بھی ایک خشک "ہیچ" کی صورت میں جو آواز پیدا ہوتی تھی وہ یہی تھا کہ - آگ - آگ - آگ - !!

کامل تین گھنٹے آتشزدگی کو ہو چکے تھے لوگوں کے ہنگامہ و اضطراب، شور و شبنون کا یہ عالم تھا، گویا کرۂ زمین کا دل دھڑک رہا ہے اور نہیں کہا جاسکتا کہ سوت باہر نکل پڑے -

آگ نے شہر کے تمام مکانوں اور معبدوں کو اندر باہر چاروں طرف سے گھیر لیا تھا اور دھوئیں کے بادلوں سے جو لال لال شعلے بلند ہو ہو کر نمودار ہو رہے تھے، تو ایسا معلوم ہوتا تھا گویا پہاڑ سے خون کے نوار سے چھوٹ رہے ہیں اور "رگ سنگ" کا ہر ہر شرابہ میں تبدیل ہو گیا ہے -

مکانوں کی چھتیں عجیب و غریب دھماکے کی آواز سے گر رہی تھیں جس کے

ساتھ بچوں، بوڑھوں اور عورتوں کی جنیں مل کر ایسا ہیبت ناک منظر پیش کر رہی تھی کہ اسے سوائے خدا کے اور کوئی صبر و سکون کے ساتھ دیکھ ہی نہ سکتا تھا۔ شہر کے معابد اور وہاں کا قیمتی سامان، ہیکلوں کی قربان گاہیں اور وہاں کے مہتمم ہدایا سب آگ کی نذر ہو چکے تھے اور ایسا محسوس ہوتا تھا کہ آسمان و زمین کے سب سے بڑے دیو کے سامنے آج سب سے بڑی قربانی پیش کی جا رہی ہے۔ ٹھیک یہی وقت تھا کہ نیروں - روما کا شاہنشاہ اعظم - قصر کے اندر سے مسکراتا ہوا، اٹھ کھیلایا کرتا ہوا برآمد ہوا۔ سیکڑوں خدام مشعلیں لئے ہوئے اس کے آگے آگے تھے اور امراء دربار ذوق برق لباسوں کے ساتھ اس کے جلو میں - اس کی آنکھوں میں مسرت کی چمک تھی اور رخساروں میں خوشی کی لہک، بیوں پر اطمینان و سکون کا تبسم تھا اور رفتار میں عجیب و غریب "اندازِ گلگشت" اس کے ہاتھ میں اس کا محبوب سرود تھا جس کے تاروں پر اس کی انگلیاں اس طرح چل رہی تھیں گویا اس سے بہتر فرصتِ نعمہ اس کو کبھی مل ہی نہیں سکتی۔ شعلوں کی لپٹیں گویا اس کے لئے بادِ نسیم کے جھونکے تھے جو اسے مست کئے ہوئے تھے اور مخلوق کی چیخ پکار گویا نعمہ الوہیت تھی جس کے ساتھ سرود کے تاروں کو چھیڑنے میں وہ سادہ سکون محسوس کرتا تھا۔

یہ واقعہ ۷۷۷ء کا ہے جبکہ روما پر حکمرانی کرتے ہوئے نیروں کا گیارہواں سال گزر رہا تھا

(۲)

جب آگ کا دیوتا اپنی نذریں لیکر رخصت ہو گیا اور سارا شہر خاکستر کا ڈھیر

نظر آنے لگا تو نیروں بھی اپنے قصر کو واپس آیا اور ہاتھ سے سرود رکھ کر مسند پر بیٹھ گیا جس کے سرخ اطلس کو فینقیا کی خوبصورت لڑکیوں کے خوبصورت ہاتھوں نے بُنا تھا۔

نیروں نے امراء دربار سے مخاطب ہو کر کہا کہ۔ آج میں نے شہر روما کو خاک سیاہ کر کے واقعات عالم میں ایک ایسے واقعہ کا اضافہ کیا ہے جس کو دنیا کبھی فراموش نہیں کر سکتی اور جو تاریخ کے صفحات پر جلی سرخ حروف سے لکھا جائے گا، لیکن اسی کے ساتھ میں روما کی خاک پر ایک اور دوسرا شہر بناؤنگا جس کے عظمت و جلال کے سامنے تم قدیم شہر کو بھول جاؤ گے۔

نیروں کی شخصیت کو تاریخ نے جس طرح پیش کیا ہے اس سے ہر شخص واقف ہے اور جہاں کہیں اس کا نام آتا ہے ”آئسٹرن روما“ کی صفت بھی ضرور استعمال کی جاتی ہے دنیا میں بڑے بڑے ہیبت و جبروت والے بادشاہ گزرے ہیں، ظلم و ستم سے کھیلنے والی بڑی بڑی ہستیائیں گزر چکی ہیں، لیکن آگ اور خون کی بتنی پیاس نیروں کو تھی اتنی کسی کو نہ تھی۔

نیروں کی شخصیت صرف اپنی سنگ دلی اور شقاوت و بیرحمی ہی کے لئے مشہور نہ تھی بلکہ مجموعہ اعضاء ہونے کی حیثیت سے بھی دنیا نے اسے حیرت کی نگاہوں سے دیکھا ہے۔ کہا جاتا ہے کہ نیروں مجموعہ تھا بہت سے ایسے آدمیوں جو ایک دوسرے سے بالکل متضاد طبیعت رکھتے تھے اور نہیں کہا جاسکتا تھا کہ خود اسے کیا سمجھا جائے۔

وہ حد درجہ سنگ دل تھا اور اتنا ہی رحیم المزاج، وہ بے انتہا غضبناک
 شخص تھا اور اتنا ہی محبت کرنے والا، وہ ایک مصلح تھا خرابات پسند، وہ ایک
 شاعر تھا دشمن شعر و شاعری وہ ایک موسیقار تھا عدوئے نغمہ و موسیقی۔
 الغرض یہ کچھ تھا نیرون جو رونا کو آگ لگا کر سرود سجانے میں مصروف تھا۔
 کہا جاتا ہے کہ اس نے اپنی زندگی میں کبھی لطف و کرم سے کام نہیں لیا،
 مگر صرف ایک بار لیکن اس لطف کا کتنا بڑا معاوضہ وہ پہلے ہی وصول کر چکا تھا
 اس کا حال ذیل کے واقعہ سے معلوم ہوگا۔

نیرون اپنے تخت پر جلوہ افروز ہے اور امراء چاروں طرف بیٹھے ہوئے
 ہیں، غلامانِ دربار کمرسیکڑوں کی تعداد میں تعمیل احکام کے لئے سر جھکائے ہوئے
 کھڑے ہیں اور فرط ہیبت سے قصر میں سناٹا چھایا ہوا ہے۔ دفعۃً اس کی شریکی
 سی آواز بلند ہوتی ہے اور حکم دیتا ہے کہ شراب حاضر کی جائے۔
 خدام میں ایک شخص یونانی الاصل بھی تھا جو اپنے آقا کے وطن ایتھنس سے
 بھاگ کر یہاں آگیا تھا اور جسے نیرون نے آبدار خانہ کا داروغہ بنا دیا تھا،
 اس کا نام دیوموس تھا۔

نیرون نے غلاموں سے کہا کہ ”حاضریں کو خوب جام بھر بھر کر شربتیں پلاؤ
 کیونکہ آج کا دن میری انتہائی مسرت کا دن ہے اور آگ کے خوبصورت منظر
 سے جو سُکر پیدا ہوا ہے اُسے اس قدر جلد ختم نہ ہونا چاہئے۔“
 پیالے جام بھر بھر کر دئے جانے لگے، لوگوں نے خالی کرنا شروع کئے اور

نشہ کی سرخیاں حاضرین کے چہروں پر دوڑ گئیں۔ لیکن دیوموس اسوقت موجود نہ تھا اور باہر آبدار خانہ کے انتظام میں مصروف تھا۔ نیروتن کو دفعتاً خیال آیا اور اُس نے پوچھا کہ ”دیوموس آج یہاں نظر نہیں آتا۔ کہاں ہے۔“ جواب ملا کہ ”باہر انتظام میں مصروف ہے۔“

یہ سنتے ہی نیروتن کی آنکھوں سے چنگاریاں نکلنے لگیں اور باڈی گارڈ کے افسر جو دروازہ پر کھڑا ہوا تھا مخاطب ہو کر کہا کہ۔ ”میں نے دیوموس کو حکم نہیں دیا تھا کہ وہ دعوتوں میں مجھے ہمیشہ اپنے ہی ہاتھ سے شراب پلائے۔ پھر وہ کیوں نہیں آیا۔ جاؤ اس ملعون یونانی کو ابھی پکڑ کر حاضر کرو۔“

دیوموس کا پتا ہوا سامنے آیا اور قدموں پر گر کر معافی چاہی کہ ”میں نے عمداً یہ خطا نہیں کی ہے بلکہ باہر کے انتظام میں اتنا مصروف تھا کہ حاضری کا خیال دل سے نکل گیا۔“

لیکن نیروتن، جس نے آج تک کبھی کسی کا عذر نہیں سنا تھا، اس کا عذر کیوں سنتا، اس نے عصائے شاہی اٹھایا اور اس زور سے اس کے سر پر مارا کہ خون کا فوارہ سر سے جاری ہو گیا اور وہ بے ہوش ہو کر دیوں گر پڑا۔ نیروتن نے حکم دیا کہ ہاتھ پاؤں باندھ کر اس کو ایک طرف ڈال دیا جائے۔ جب دعوت ختم ہونے کا وقت قریب آیا اور ہر شخص کے دماغ پر شراب پوری طرح مسلط ہو گئی تو نیروتن نے حکم دیا کہ۔ ”دیوموس کو سامنے لایا جائے“ اور پھر جلاد کو ہاکر حکم دیا کہ اس کے دونوں ہاتھ کاٹ لے، چنانچہ جلاد نے اس کے دونوں ہاتھ تلوار کی ایک ضرب

سے جدا کر دئے، اس حال میں کہ نیروتن اور تمام امراء اس کی تکلیف اور تڑپ کو دیکھ دیکھ کر قہقہہ لگا رہے تھے۔

”کیا تمہیں بہت تکلیف ہے؟“

”ہاں، یہ اذیت ناقابل برداشت ہے اور اس لئے میں نے تم سے کہا تھا

کہ تم چھری لیکر میرا کام تمام کر دو تاکہ اس عذاب سے مجھے نجات مل سکے۔“

”لیکن میں ایسا نہیں کر سکتا تھا کیونکہ ہم غلام سب ایک دوسرے کے بھائی ہیں اور میرا فرض ہے کہ جس طرح ممکن ہو تمہیں زندہ رہنے دوں اور تمہاری خدمت کروں۔“

جس وقت دیوتوس کے ہاتھ کاٹے گئے تو اس نے اپنے ساتھی ایک انفریقی غلام سے کہا کہ تم مجھے، ہلاک کر ڈالو کیونکہ ایسی زندگی سے موت بہتر ہے، لیکن اس نے اس پر عمل نہیں کیا بلکہ قصر کے ایک گوشہ میں لے جایا کر اس کی خدمت دینا جاری شروع کی یہاں تک کہ اس کے زخم اچھے ہو گئے اور رفتہ رفتہ تمام وہ کام جو ہاتھ سے کیا کرتا تھا پاؤں کی مدد سے انجام دینے لگا۔ نیروتن کا معمول تھا کہ کبھی کبھی وہ خود قصر کے مختلف حصوں میں جا کر دیکھا کرتا تھا کہ کون کیا کر رہا ہے، چنانچہ ایک دن اتفاق سے اس کا گزر وہاں بھی ہوا جہاں دیوتوس پاؤں سے برتن صاف کر رہا تھا، نیروتن اس کے سامنے کھڑا ہو گیا اور حیرت سے دیکھنے لگا کہ یہ کون ہے جو پاؤں سے ہاتھ کا کام لے رہا ہے۔ وہ بالکل بھول گیا تھا کہ دیوتوس یہی ہے جس کے ہاتھ اس نے کسی وقت قطع کرائے تھے۔

نیرون نے محل واپس جا کے داروغہ کو بلایا اور پوچھا کہ یہ کون تھا جو پاؤں سے برتن صاف کر رہا تھا؟ اُس نے ڈرتے ڈرتے جواب دیا کہ ”اے آقا، یہ آپ ہی کا دیرینہ غلام دیوموس یونانی ہے، جس کے ہاتھ کاٹے جانے کا آپ نے حکم دیا تھا۔ موت اس کی قسمت میں دیکھی تھی اس لئے بچ گیا اور بدستور اپنے آقا کی خدمت میں مصروف ہے۔“

نیرون یہ سن کر بہت متاثر ہوا اس کی زندگی کا یہ بالکل پہلا اور آخری تاثر تھا اور حکم دیا کہ دیوموس کو حاضر کیا جائے۔

دیوموس سامنے آیا تو نیرون نے اس سے مخاطب ہو کر کہا کہ ”اے میرے بھائی اس میں شک نہیں کہ میں نے تمہارے ساتھ بہت بُرا سلوک کیا تھا، لیکن امید ہے کہ اب تم معاف کر دو گے۔“ نیرون کی زندگی کا یہ بالکل پہلا واقعہ تھا کہ اُس نے کسی سے معافی چاہی ہو۔ دیوموس اس کے قدموں پر گر پڑا اور بولا کہ ”اے آقا، آپ میری جان کے مالک تھے اور ہیں، آپ نے جو کچھ کیا وہ بھی حق بجانب تھا اور اب جو آپ کریں گے وہ بھی بالکل درست ہوگا۔“

نیرون نے کہا کہ ”آج میں تمہیں آزاد کرتا ہوں اور اپنے قصر کا محافظ مقرر کرتا ہوں۔“

یہ کہہ کر اس نے دیوموس کو رخصت کیا اور متعدد غلام اس کی خدمت کے لئے مامور ہو گئے۔

اس کے بعد دس سال تک دیوموس اور زندہ رہا اور پاؤں سے کام کرنے

کی ایسی مشق بہم پہنچائی کہ نقاشی، موسیقی، تراشی میں بھی اس نے خاص شہرت حاصل کی۔ چنانچہ اس نے نیرون کا بھی ایک مجسمہ طیار کیا جو نیرون کی خواب گاہ میں ہر وقت رکھا رہتا تھا۔ جب سترہ سال کی عمر میں نیرون کا انتقال ہوا تو یہ مجسمہ بھی توڑ دیا گیا لیکن دیوموس بدستور اپنی خدمت پر مامور رہا کیونکہ سارا روم اس کے کمال نقاشی کا معترف تھا۔

اب نیرون باقی ہے، نہ دیوموس لیکن ایک کے ظلم و ستم اور دوسرے کے صبر و تحمل کی داستان ہنوز زندہ ہے۔ ممکن ہے نیرون کی روح اب بھی اس بات پر نازاں ہو کہ اسی کی وجہ سے روم کو اتنا بڑا صاحب کمال نقاشی میسر ہوا۔

۱۵۴

۲۴ اگست ۱۵۶۲ء

یعنی

تاریخ مذہب کا وہ تاریک دن جس کی نظر چنگیز و ہلاکو بھی پیش کر سکے

اگست کی چوبیس تاریخ ہے اور مطلع سخت غبار آلود۔ آسمان پر سیاہ بادلوں کے ٹکڑے آہستہ آہستہ جمع ہو رہے ہیں، اور تاریکی بڑھتی جاتی ہے یہاں تک کہ دوپہر کے بعد آفتاب نے پھر اپنی صورت نہیں دکھائی، شام ہوتی ہے اور چاند طلوع ہوتا ہے لیکن حد درجہ سوگوار و غمگین، تھوڑی دیر کے بعد وہ بھی بادلوں میں اپنا چہرہ چھپا لیتا ہے اور تارے بھی زمین والوں کی طرف سے اپنا منہ موڑ کر غائب ہو جاتے ہیں۔ ہوا میں تیزی شروع ہوتی ہے اور بڑھتے بڑھتے اس میں ایک کراہ کی سی کیفیت پیدا ہو جاتی ہے۔ زمین کا پٹنے لگتی ہے، آسمان تھرا اٹھتا ہے اور کائنات کی فضا صرف ان چیخوں سے معمور نظر آتی ہے جو قتل گاہ سان بارتھولیمو سے بلند ہوئی تھیں۔

سلسلہ ۳۶۳ سال سے اگست کی یہ تاریخ ہر سال یہی منظر پیش کر رہی جو

اور قیامت تک پیش کرتی رہے گی۔ آپ شاید محسوس نہ کرتے ہوں گے، لیکن آئیے مختصراً اس داستان کو سن لیجئے، ممکن ہے کہ اس کے بعد میری طرح اس تاریخ کا یہ سوگوار منظر آپ کے دل میں بھی ہمیشہ کے لئے منقوش ہو جائے۔

(۲)

یہ اس زمانہ کی بات ہے جب یورپ میں پروٹسٹنٹ مذہب آہستہ آہستہ ترقی پا رہا ہے اور کیتھولک مذہب کی طرف سے لوگ متنفر ہو رہے ہیں۔ یعنی یہ اس وقت کا ذکر ہے جب مذہب کی قدامت پرستی، عقلیت پسندی اختیار کرتی جاتی تھی۔ یوں تو یورپ کے تمام ممالک میں اس جدید مسلک کی اشاعت ہو رہی تھی لیکن فرانس کی سرزمین اس کے لئے زیادہ موزوں ثابت ہوئی اور وہاں اُس نے بہت جلد کافی جماعت پیدا کر لی تھی۔ تاہم چونکہ بعض امراء اپ تک قدیم کیتھولک مذہب پر قائم تھے اس لئے فضا حد درجہ مکدر تھی اور لوگوں کے دل ایک دوسرے کے فضاں حسد و کینہ سے لہر رہے نظر آتے تھے۔

شاہ فرانس، ہنری ثانی کا انتقال ہو چکا ہے اور اپنے پیچھے ابھی یہ وہ ملکہ کا ترین کو چھوڑ گیا ہے اور اپنے بیٹے شارل کو۔ کا ترین حد درجہ خود سر، مغرور و سنگ دل عورت ہے جس نے اپنے چاروں طرف ملک کے قومی نوجوانوں کو جمع کر کے عثمانی حکومت اپنے ہاتھ میں لے لی ہے اور اس کو جس طرف چاہتی ہے حرکت دیتی ہے۔ ہر چند ہنری کے بعد اس کا بیٹا شارل ہی تخت نشین ہوا تھا لیکن کا ترین نے اس کو اس درجہ ہود و لعب میں ڈال دیا تھا کہ اسے مطلق خبر نہ تھی

کہ دنیا میں کیا ہو رہا ہے اور خود ہی جو چاہتی تھی کرتی تھی۔
 یہ وہ وقت تھا جب پروٹسٹنٹ مذہب وہاں غیر معمولی ترقی کر رہا تھا اور بڑے
 بڑے امراء اس کو اختیار کر چکے تھے تاہم چونکہ کیتھولک مذہب کے پیرو بھی کم نہ تھے
 اور بعض امراء ہنوز اس قدیم مسلک پر قائم تھے اس لئے ایک عجیب قسم کی خوفناک فضا
 ملک میں پیدا ہو گئی تھی اور نہیں کہا جاسکتا تھا کہ اس تصادم کا نتیجہ کیا ہو گا۔
 کیتھولک مذہب کا سب سے بڑا حامی ڈیوک دی جیز تھا جو ملک کے نہایت
 مقرب حاشیہ نشینوں میں سے تھا اور کسی وقت اس سے علیحدہ نہ ہوتا تھا۔ اول
 تو ملک خود کیتھولک مذہب رکھتی تھی، دوسرے دی جیز کی محبت، نتیجہ یہ ہوا کہ وہ
 پروٹسٹنٹ جماعت کی سخت مخالف ہو گئی اور ایسی آتش انتقام اس کے دل میں
 بھڑک اُٹھی کہ ہر وقت بے چین رہنے لگی۔ پھر چونکہ پروٹسٹنٹ امراء کی بھی
 جماعت کافی تھی اور ان میں کوئینی اور دی کوئو ایسے صاحب اقتدار امراء
 بھی شامل تھے اس لئے وہ کھلم کھلا مخالفت بھی نہ کر سکتی تھی اور دونوں جماعتوں
 کے ساتھ بظاہر یکساں سلوک مناسب خیال کرتی تھی لیکن حقیقتاً وہ انکاروں
 پر لوٹ رہی تھی اور ہر وقت اسی فکر میں لگی رہتی تھی کہ پروٹسٹنٹ کافروں سے
 کیونکر ملک کو پاک کرے۔

(۳)

اسی دوران میں ہنری دی نافار نے جو پروٹسٹنٹ جماعت کا سب سے
 بڑا سردار تھا ملک کا ترین کی بیٹی کے لئے پیغام بھیجا اور اس نے پسند کر کے

۱۱ اگست ۱۹۵۶ء تاریخ عقد مقرر کر دی۔

مکاترین چاہتی تھی کہ اس کی بیٹی کی یہ شادی اس اہتمام سے ہو کہ تاریخ میں اس کی نظیر نہ ملے اور حقیقت یہ ہے کہ تاریخ ان واقعات کا اعادہ کر ہی نہیں سکتی جو اس شادی کے پردے میں ظاہر ہوئے۔ محافل نشاط کے اشتیاقات ہو رہے تھے، دعوتوں اور تفریحوں کے پروگرام طیار ہو رہے تھے اور درپردہ وہ سب کچھ ہو رہا تھا۔ جس نے اگست کی ۲۴ تاریخ کو ابد الہاد کے لئے غیر فانی بنا دیا۔

مکاترین نے اپنے تمام مقرب امراء اور ارکان حرب کو پوشیدہ طور پر طلب کیا اور پروٹسٹنٹ جماعت سے انتقام لینے کی اسکیم پیش کی، جس کو سنکر سب کے دل کانپ گئے اور اس کے بیٹے شارل نے توصیف اٹھار کر دیا۔ لیکن مکاترین کی چالیں ایسی نہ تھیں کہ شارل کا اٹھار یا امراء کا پس و پیش قائم رہتا۔ آخر کار سب کو اس کے سامنے سر تسلیم خم کرنا پڑا اور نکاح کے بعد تیسری رات یعنی اگست کی ۲۴ تاریخ اس کام کے لئے تجویز کی گئی۔

۲۳ اگست کو مکاترین کے ساتھیوں نے کام شروع کر دیا۔ یعنی غروب آفتاب سے قبل شہر کے ان تمام مکانات پر جن میں پروٹسٹنٹ رہتے تھے مخصوص نشانات بنا دئے تاکہ کیتھولک جماعت کے مکانات سے وہ نمایاں طور پر الگ پہچان لئے جائیں

(۴)

۲۴ اگست کی رات ہے اور پیرس بقیہ نور ہو رہا ہے تمام پروٹسٹنٹ شرفاء امراء شاہی دعوت میں شریک ہیں۔ اور ہر چہاں طرف ہنگامہ قص و سرود برپا ہے۔

دفعاً ملک کا ترین کوئی عذر کر کے چلی جاتی ہے اور اندر کے مال میں خفیہ طور پر اپنے ساتھیوں کو طلب کر کے پوچھتی ہے کہ ”کیا تم سب طیارہ ہو“ اس کے بعد وہ ڈیوک دی جینر سے مخاطب ہو کر کہتی ہے کہ ”میں چند منٹ کے بعد پیرس کی گلیوں کی سیر کرنے کے لئے اپنے قصر سے باہر نکالوں گی۔ میں چاہتی ہوں کہ میری یہ پہلی قدمی ایسی جوئے خون میں ہو جہاں میں کم از کم زالوٹیک تو غرق ہو جاؤں۔“
یہ سنکر سب نے سرطاعت خم کر دیا اور وہ یہ کہہ کر کہ ”ہاں اب وقت آگیا طیارہ ہو جاؤ“ مسکراتی ہوئی پھر اس محفل طرب میں آگئی جہاں سے وہ گئی تھی۔

(۵)

نصف شب ہو چکی ہے اور بزمِ قص و سرود انتہائی نقطہ تکمیل تک پہنچ چکی ہے کہ دفعاً گرجاؤں سے ناقوس کی آواز بلند ہوتی ہے۔ یہ علامت تھی اس بات کی کہ خدا اور مذہب کے نام پر اب خونریزی شروع کر دینا چاہئے۔ یہ آوازیں ہنوز فضا میں گونجتی ہوتی ہیں کہ قتل عام شروع ہو جاتا ہے۔ بزمِ شادی میں شریک ہونے والے تمام پروٹسٹنٹ امرا دفعاً محصور کر لئے جاتے ہیں اور جو محفل اس سے پہلے صرتِ نغمہ و قص اور ہنگامہ نوشا نوش کے لئے وقف تھی، اب وہاں خون کی ہولی کھیلی جا رہی تھی، سرکٹ کٹ کر فرش پر گر رہے تھے، گردنوں سے خون کے فوارے جاری تھے، لاشے ہر جہاں طرطوط رہے تھے اور ہر جامِ بلوریں بجائے شراب کے اب لہو سے لبریز نظر آتا تھا، ٹھیک اسی وقت جب قصر شاہی کے اندر یہ خوفناک کھیل کھیلا جا رہا تھا، شہر کے ہر گوشہ سے آگ کے شعلے بلند ہو رہے تھے

اور کیتھولک جماعت پروٹسٹنٹ آبادی کے قتل عام میں مصروف تھی نہ بچہ کی تیز تھی نہ عورت کی، نہ بیمار پر رحم تھا نہ ضعیف پر۔ مذہب کا خون آشام دیوتا بھرا ہوا تھا، اور انسانی جان کی قربانیوں پر قربانیاں طلب کر رہا تھا وہ خون کا پیاسا تھا اور کسی طرح اس کی پیاس نہ بجھتی تھی۔ معصوم بچے ماؤں کی گود سے چسپیں چسپیں کر آگ میں ڈالے جا رہے تھے اور ان کے نرم نرم گوشت کے جھلنے سے جو بو پھیل رہی تھی وہ کو سو نگہ سو نگہ کر رہا تھا خوش ہو رہا تھا، حسین عورتوں کو برہنہ کر کے ان کا جسم نیزوں سے ملنی کیا جاتا تھا اور ان کی چیخ سن کر یہ توخوار دیوتا ناچ رہا تھا۔ یہی وقت تھا اور یہی اس کا خون منظر کا ترین اپنے موکب شاہانہ کے ساتھ مسکراتی ہوئی قصر سے باہر نکلتا کہ وہ لاشوں کو ترپتے دیکھے اور خوش ہو کر مکانوں کو جھلنے ہوئے دیکھے اور مسرور ہو۔ وہ خرا ماں خرا ماں چلی جا رہی تھی کہ راستہ میں ایک لاش سے ٹھوکر کھا کر گری اور اس کے گھٹنے خون آلود ہو گئے لوگوں نے اسے فوراً سنبھالا اور وہ پھر آگے روانہ ہو گئی۔ کچھ دور چل کر اسے ایک کیتھولک سردار ملا جو خون آلود تلوار لئے ہوئے سر سے پاؤں تک ہتھ میں شرابور تھا۔ وہ اسے دیکھ کر بے اختیار ہنس پڑی اور بولی کہ ”شکار کی خبریں سناؤ۔“ اس نے کہا کہ :- ”اب تلواریں نیام میں ہیں اور لاشیں میدان میں۔“

اس نے اٹھلاتے ہوئے کہا کہ ”میری تمنا تو یہ تھی کہ گلیوں میں کم از کم گھٹنے گھٹنے تو خون نظر آتا“ سردار نے ملکہ کے خون آلود گھٹنے کی طرف اشارہ کرتے ہوئے

جواب دیا کہ " ملکہ عالم کی یہ خواہش تو پوری ہو گئی تھی۔
 وہ یہ سنکر بے اختیار ہنس پڑی اور رات بھر ہنستی رہی یہاں تک کہ جب
 ۲۵ اگست کا آفتاب طلوع ہوا تو وہ جاگ رہی تھی اور پرنسٹنٹ جماعت کا ایک
 ایک فرد موت کی آغوش میں ہمیشہ کے لئے سو چکا تھا۔

رومہ کا دور استبداد

روما کی شہر پناہ سے باہر دریا کے کنارے، گنجان درختوں کے خنک سایہ میں جلبا بیٹھا ہوا ہے اور پاس ہی اس کا بیوی تیرا لیشی ہوئی ہے جو یونان کی خوبصورت عورتوں میں خاص امتیاز رکھتی تھی۔ ہر چند جلبا افریقہ کا رہنے والا تھا اور ایک یونانی عورت سے اس کا پیوند کوئی معنی نہ رکھتا تھا، لیکن محبت نے جو پیری بھی ہے اور اندھی بھی، تیرا کو نہ فوجواناں روما کی التجا کی طرف متوجہ ہونے دیا نہ سہی قدان یونان کی تیکھی صورتوں پر، اور جلبا کا گردیدہ بنا دیا جو یقیناً اپنی شکل و صورت کے لحاظ سے تو بہت معمولی انسان تھا، لیکن اپنی فطرت و سیرت کے لحاظ سے واقعی غیر معمولی چیز تھا۔

تیرا زمین پر اپنی دونوں کہنیاں ٹکائے ہوئے تھی اور ہتھیلیوں پر ٹھوڑی رکھے ہوئے جلبا کی پر شوق باتیں سن رہی تھی اور کبھی کبھی محبت بھری آنکھوں سے اُسے دیکھ بھی لیتی تھی۔

جلبا نے کہا۔ ”اے تیرا آؤ ہم تم دونوں ہاتھ اٹھا کر دُعا مانگیں کہ خدا ہماری محبت کو اسی طرح قائم اور دشمنوں کے فتنہ و فساد سے محفوظ رکھے۔“

تیرا اٹھ بیٹھی اور جلبا کے گلے میں بائیں ڈال کر بولی کہ۔ ”اے جلبا، اے

میری زندگی کے تنہا مالک، میں تو روز صبح اُٹھ کر یہی دعا مانگا کرتی ہوں جب تم محل چلے جاتے ہو تو میں گڑا گڑا کر خدا سے یہی التجا کرتی ہوں کہ بار اہل، میرے جلیبا کو دشمنوں کے حسد سے محفوظ رکھ اور شہنشاہ کی نگاہ میں اُسے اور زیادہ عزیز بنا دے۔ کیونکہ میں جانتی ہوں کہ خدا نخواستہ اگر تمہیں کوئی گزند پہنچ گیا تو میں کسی طرح زہرہ نہیں رہ سکتی؟

جلیبا نے مسکراتے ہوئے جواب دیا کہ۔ تیرا۔ تم اس سے بے فکر رہو کہ دشمنوں کی چالیں مجھے کوئی نقصان پہنچا سکیں گی، کیونکہ شہنشاہ کی بڑھی ہوئی عنایتیں میری حفاظت کی ضامن ہیں۔ تم کو معلوم ہو گا کہ پہلے میں قہر شاہی میں ایک غلام کی حیثیت رکھتا تھا، لیکن لڑائیوں میں میری خدمتوں اور جانبازیوں کو دیکھ کر شہنشاہ نے غلامی کی زنجیریں کاٹ دیں اور مجھے صف اول کے امراء میں جگہ دی، اب تیرا تجھے خبر نہیں کہ اس غلامی کی زندگی کو میں نے کس تکلیف و مصیبت سے کاٹا ہے۔ اس لئے نہیں کہ میں غلام تھا۔

بلکہ صرف اس لئے کہ اس حال میں نہ تم سے محبت کر سکتا تھا اور نہ تمہاری تمنا دل میں لا سکتا تھا۔ لیکن شکریہ کہ وہ دن آیا جس کی آرزو میں میں تڑپ رہا تھا شہنشاہ نے مجھے آزاد کیا اور میں اپنی محبت تیرے قدموں پر شاہ کرنے کے قابل ہو سکا۔

سہرچند میں افریقہ کے کسی غلام گھرانے میں پیدا ہوا تھا بلکہ میرے والدین آزاد تھے اپنے اپنے قبائل کے سردار تھے۔ جب یونان کے لشکر نے افریقہ کے

صحراؤں پر فتح حاصل کی تو میں بھی اسیر جنگ کی حیثیت سے روم لے آیا گیا اور قصر شاہی کے غلاموں میں شامل کر دیا گیا۔ اُس وقت میری عمر ۲۰ سال کی تھی۔
 تیرا نے بات کاٹ کر کہا۔ ”اے جلبا، مجھے یہ سب کچھ معلوم ہے اور مجھے تمہارے اصل
 و نسل کی وجہ سے شرمندہ ہونے کی ضرورت نہیں کیونکہ میں جانتی ہوں کہ تم شریف ابن شریف
 ہو اور تمہارے خصایل خود اس بات کے شاہد ہیں۔“

جلبا بولا۔ ”اے تیرا، کچھ بھی ہو میرے لئے یہ داغ غلامی سخت تکلیف دہ تھا اور
 میں رات دن اسی فکر میں رہتا تھا کہ کسی طرح یہ دور ہو۔ سو خدا کا شکر ہے کہ شہنشاہ
 کو بہت جلد معلوم ہو گیا کہ میرے ہاتھ بہ نسبت شراب پلانے کے تلوار چلانے کے لئے زیادہ
 موزوں ہیں، اور جس کو وہ غلام سمجھتا ہے اُس کی رگوں میں انتہائی آزاد خون دوڑ
 رہا ہے۔ ایک معرکہ میں شہنشاہ تیرا کی جان سخت خطرہ میں پڑ گئی تھی اور دشمن کی
 فوج کا ایک سپاہی اپنا نیزہ شہنشاہ کے سینے میں پیوست کرنے ہی والا تھا کہ میں نے
 آگے بڑھ کر ایک ہی وار میں اس کا سر قلم کر دیا۔ شہنشاہ نے خوش ہو کر مجھے آزاد
 کر دیا اور امراء کی صف میں جگہ دیکر خاص اپنی باؤسی گارڈ کا افسر بنا دیا۔ تیرا
 سچ کہو کیا میں نے اپنی آزادی بہت سستے داموں خریدی ہے؟“
 تیرا نے فرط محبت میں اپنے ہونٹ اس کے لبوں سے ملا دیے۔ گویا جلبا نے
 جو کچھ کہا تھا اُس پر جہر توثیق ثبت کر دی ہے۔

(۲)

جلبا کی عمر ۳۰ سال کی تھی جب اس کی شادی تیرا سے ہوئی۔ تیرا، سپہ سالار

روا کو کوس کے ایک دوست کی بیٹی تھی جو لڑائی میں مارا گیا تھا اپنے دوست کی موت کے بعد روا کو کوس نے تیرا کو اپنی بیٹی بنا لیا تھا جو خود بھی بیٹیوں ہی کی طرح اس سے محبت کرتی تھی۔

جب تک جلبا آزاد نہ ہوا تھا، نہ اس میں بہت تھی کہ وہ تیرا کے لئے پیام دے اور نہ تیرا اس کو ممکن سمجھتی تھی لیکن جب جلبا کا داغ غلامی دور ہو گیا تو روا کو کوس نے خوشی سے ان اتران کو منظور کر دیا اور تیرا کو اسکی آغوش میں سوپ دیا۔ یہ واقعہ ۶۷۰ء کا ہے جب نیرون کو تخت روما پر بیٹھے ہوئے تیرہ سال کا زمانہ گزر گیا تھا اور کامل دس سال جلبا کو غلامی کی زندگی بسر کرتے ہوئے تھے۔ شادی کے بعد ان دونوں کی زندگی جیسی سرور گزر رہی تھی وہ حقیقتاً ایک ایسا شیریں خواب تھی جس سے بیدار ہونے کی فرصت نہ جلبا کو تھی نہ تیرا کو لیکن ان عزیزوں کو کیا خبر تھی کہ شام وصال کی صبح کس قدر جلد کتنی اچانک آجاتی ہے۔

اس گفتگو کے بعد جلبا اپنی بیوی تیرا سے رخصت ہو کر قصر شاہی میں پہنچا اور نیرون کے حضور میں حاضر ہو کر تیرا سے اپنے عقد کا حال بیان کیا۔ جلبا اپنی گفتگو ختم بھی نہ کرنے پایا تھا کہ نیرون کی آنکھوں سے شعلے نکلنے لگے اور اُس نے جلبا سے پوچھا۔ ”اے جلبا تو کس لڑکی کا ذکر کر رہا ہے، کیا تو نے روا کو کوس کی بیٹی تیرا سے عقد کیا ہے؟“ یہ سن کر جلبا نے اپنا سر جھکا دیا۔ نیرون ایک لمحہ خاموش رہا، اس کے بعد اس کے ہونٹوں پر ایک عجیب

قسم کا تبسم نمودار ہوا۔ جس کا مطلب جلتا کچھ نہ سمجھ سکا اور بولا۔ ”اسے جلتا، مجھے یہ خبر سنکر بڑی خوشی ہوئی، میری طرف سے اپنی بیوی کو مبارک باد پہنچاؤ اور کہہ دو کہ جس طرح میں تم پر حیران ہوں، اسی طرح اس پر بھی ہمیشہ اپنی عنایت صرف کروں گا اور تم دونوں کی اولاد پر بھی اگر تمہاری قسمت میں کوئی اولاد بھی ہے، جلتا فرط عقیدت سے نہیں بوس ہوا اور نیرون کے ہاتھوں کو بوسہ دیکر ایک طرف خاموش کھڑا ہو گیا۔

(۳)

جلتا اپنی خدمات سے فارغ ہو کر گھر کی طرف لوٹا لیکن قبل اس کے کہ وہ مکان کے اندر داخل ہوتا اس نے معلوم کیا کہ محلہ میں کوئی حادثہ پیش آگیا ہے، وہ خیال کر رہا تھا کہ گھر پہنچ کر اپنی بیوی سے دریافت کرے گا لیکن اسی وقت محلہ کی ایک عورت کی آواز اس کے کانوں میں پڑی جو پڑوسن سے کہہ رہی تھی کہ۔ ”ہاں، ہاں، میں نے خود دیکھا کہ سپاہیوں نے اسے آکر پکڑا اور گاڑی میں بٹھا کر لے گئے۔ غریب کا شوہر بھی گھر پر موجود نہ تھا۔“ جلتا یہ سن کر سراپیمہ ہو گیا اور فوراً گھر پہنچا۔ یہاں آکر دیکھا کہ محلہ والے جمع ہیں اور اس کی ضعیف خادمہ سے سارا حال دریافت کر رہے ہیں۔ اس کو دیکھتے ہی خادمہ نے اپنا سر پٹ لیا اور سارا حال بیان کیا کہ سپاہی کیونکر گھر میں گھس کر زبردستی نیرا کو لے گئے۔

پہنٹتے ہی اس کی آنکھوں میں خون اُتر آیا اور اب وہ سمجھا کہ نیرون کے

اس قسم کا کیا مطالب تھا جو نیرا کی شادی کا حال سنا کر اس کے چہرہ پر پیدا ہوا تھا۔ وہ تھوڑی دیر تک خاموش سکتہ کی سی حالت میں کھڑا رہا اور پھر اس نے ایک نہ ضبط ہونے والے جوش کے ساتھ اس حال میں کہ اس کی آنکھوں سے چنگاریاں نکل رہی تھیں مجمع سے مخاطب ہو کر کہا کہ۔ ”اے لوگو! گواہ رہو! میں اس آگ کی قسم کھا کر کہتا ہوں میں کی تم سب پرستش کرتے ہیں کہ میں اب اس گھر میں زندہ واپس نہ آؤں گا۔ نیرون نے میرے ماں باپ کو ہلاک کیا، میرے وطن کو تباہ کیا، میری آزادی کو چھینا اور اب وہ میری بیوی بھی لینا چاہتا ہے۔ سو یہ قیامت تک ممکن نہیں۔ اگر نیرون کو میں ہلاک نہ کر سکا تو نیرا اور اس کے ساتھ ہی میری موت یقینی ہے۔“

لوگ اسے سمجھاتے ہی رہے لیکن وہ ایک مجنوں کی طرح صفیں جیتا ہوا قصر کی طرف واپس گیا۔

(۴)

جس وقت وہ محل کے پھاٹک پر پہنچا تو غصہ سے اس کا چہرہ سُرخ تھا اور منہ سے کفن جاری تھا، لیکن پہرہ والوں نے اسے نہیں روکا، کیونکہ سب اس کے مرتبہ سے واقف تھے۔ وہ سیدھا اس کمرہ میں پہنچا جہاں نیرون کے سامنے عورتیں گرفتار کر کر کے پیش کی جاتی تھیں اور وہ وارہ پر پہنچتے ہی اس کی آنکھوں نے سخت ہولناک منظر دیکھا۔ اس نے دیکھا کہ نیرا بے حس و حرکت فرش پر پڑی ہوئی ہے اور آثار حیات بالکل مفقود ہیں۔ قصر کے سرداروں کی ایک جماعت جن کے

ساتھ وہ خود بھی کام کرتا تھا لاش کے گرد موجود ہے اور جلبا کو رحم و لطف کی نگاہوں سے دیکھ رہا ہے۔

آخر کار جماعت میں سے ایک شخص آگے بڑھا اور بولا۔ ”اے جلبا، ہم سب کے دل تمہارے لئے کڑھ رہے ہیں اور تیرا کی موت پر آنسو بہا رہے ہیں، لیکن اسی کے ساتھ کچھ مسرت بھی شامل ہے اور وہ یہ کہ تمہاری بیوی جیسی زندگی میں پاک دامن رہی ہے ویسی ہی وہ مرنے کے بعد بھی ہے اس نے تمہارے ناموس آخر وقت تک قائم رکھا اور اپنے لائے لائے بالوں سے خود اپنا گلا گھونٹ کر نیرون کو اس کا موقع نہ دیا کہ وہ اس کی عزت پر حملہ کرتا۔

جلبا خاموشی سے اسے سنتا رہا اس حال میں کہ آنکھوں سے آنسوؤں کا دریا جاری تھا اور اس سینہ سانس کی آمد و شد کے لئے تنگ نظر آتا تھا۔ جب اس کیفیت میں کچھ کمی پیدا ہوئی تو آگے بڑھا اور تیرا کی لاش پر قبضے آنسو باقی رہ گئے تھے وہ بھی اس نے بہا دئے۔ اور پھر ایک ایسی دردناک آواز کے ساتھ جس میں کاهنوں کی سی مہیبت ناک پیشین گوئی شامل تھی بولا کہ۔ ”اے نیرون، اے ملعون سلطنت روم کے ملعون ترین فرمانروا، سن لے کہ اب تیرے ظلم کی عمر ختم ہو گئی ہے اور وہ دن دور نہیں جب تجھ کو بھی تنگ آکر اسی طرح جان دینا پڑے گی جس طرح نیرانے دی ہے یہ کہہ کر اس نے خنجر نکالا اور آٹا قاتا اپنے سینہ میں پیوست کر دیا۔ اس واقعہ کو ٹھیک ایک سال کا زمانہ گزرا تھا کہ ۶۸ء میں نیرون کے خلاف ملک نے بغاوت کی اور نیرون کو آخر کار خودکشی کرنا پڑی۔

مسلمانوں کا عسکری اخلاق

اے سرزمین فلسطین کے مسافر اگر فرصت ہو تو تھوڑی دیر کے لئے حطین کے پہاڑ اور اس کی محقر آبادی (طبرہ) پر بھی ایک نگاہ ڈال لے جو اس وقت خواہ کتنی ہی گناہ ہو لیکن زمانہ ماضی میں غیر معمولی شہرت کی مالک تھی۔ طبرہ کی شہر پناہ جھکوہ آتش فشاں کے سیاہ پتھروں سے طیار کی گئی تھی ہر چند ۱۸۳۷ء کے زلزلہ میں تباہ ہو چکی ہے لیکن اس سماروں اور برادریوں میں امن و اس کی زیر دست قوت حرب و دفاع کی داستانیں پوشیدہ ہیں۔

(۲)

سولہ سال قبل ولادت مسیح میر و دس نے اس قریہ کی بنیاد ڈالی اور اس کے بعد اورشلیم کے تباہ ہونے پر اسرائیلیوں نے اس کو اپنا پایہ تخت بنایا۔ ۶۳۷ء میں حضرت عمر نے اس کو حکومت اسلام میں شامل کیا لیکن حروب صلیبی کے دوران میں پھر بھی بادریوں کا دینی مرکز قرار پایا۔ ۱۱۵۷ء میں سلطان صلاح الدین ایوبی نے اس پر قبضہ کیا اور تقریباً ایک صدی بعد ۱۲۴۷ء سے ۱۲۴۸ء تک پھر صلیبیوں کے پاس رہا، اس کے بعد وہ تیسری بار پھر عربوں کے تصرف میں آگیا اور اس سے ترکوں نے لے لیا یہاں تک کہ ”شیخ ظاہر“ نے باب عالی کے خلاف بغاوت کی اور

اور اس مقام کو اپنا مرکز قرار دیا۔

(۳)

۸۷ھ میں اور ربیع الثانی کی دسویں تاریخ اس ناہموار سرک پر جو شہر صُور سے قلعہ عکا کو جاتی ہے دو سوارجہ عربی گھوڑوں پر سوار ہیں مختلف سمتوں سے آتے ہوئے ایک دوسرے کو دیکھتے ہیں اور بیک وقت دونوں کی زبان سے حیرت و مسرت کے الفاظ نکلتے ہیں۔

ایک۔ ”اے عامر میں تو تمہارے ہی پاس جا رہا تھا۔ میرا سردار کوٹھ روٹھ پر حملہ کی طیاریاں کر رہا ہے اور مجھے بھی اس کے ساتھ جانا ہے اس لئے میں نے سوچا کہ تم سے آخری بار میل کر ل لوں، کس کو خبر ہے کہ زندہ واپس آؤں یا نہیں؟“ دوسرا۔ ”اے فلیپ میں بھی تم سے رخصت ہونے آیا تھا کیونکہ سلطان صلاح الدین لشکر کشی کا حکم دے چکا ہے اور خدا ہی بہتر جانتا ہے کہ اس کا انجام کیا ہو۔“ اس گفتگو کے بعد دونوں سوار اپنے اپنے گھوڑوں سے اتر پڑے اور ایک دوسرے سے بغلیں ہو کر وہیں ایک چٹان پر بیٹھ کر باتوں میں مصروف ہو گئے۔

(۴)

فلیپ، فرانسیسی نوجوان تھا اور کوٹھ روٹھ کی فوج سے تعلق تھا۔ یہ کوٹھ، صرف حردہ صلیبی میں حصہ لینے کے لئے فرانس سے آیا تھا اور مختلف جنگوں میں اپنی جرأت کا ثبوت دے چکا تھا۔ ایک دن کوہستان ناپلس میں جنگ جاری تھی کہ میدانِ حرب کے کسی گوشہ

میں فلپ کو ایک مجروح شخص نظر آیا جو زخموں سے چور چور تھا اور پیاس سے تڑپ رہا تھا۔ فلپ نے قریب جا کر دیکھا تو معلوم ہوا کہ یہ تو ایک مشہور عربی سردار ہے جس کو فلپ بار بار دیکھ چکا تھا اور جس کی شجاعت کا لوہا فرانسیزی ہانے ہوئے تھے فلپ نے فوراً اس کو پانی پلایا اور اس کا سر اپنی ران پر رکھ کر زخموں کو دھونے لگا۔ جب عربی سردار کو کچھ سکون ہوا تو اس نے آنکھیں کھول دیں اور صلیبی سپاہی کو اپنے سر ہانے دیکھ کر بولا کہ ”اے فوجان مجھے جلدی ہلاک کر ڈال کیونکہ میرا جو فرض تھا وہ ادا کر چکا ہوں اور مجھے اب زندگی میں کوئی تمنا باقی نہیں۔ فلپ نے جواب دیا کہ ”اے معزز سردار، کیا تم نے کبھی یہ سنا ہے کہ روڈمیر کے کسی سپاہی نے مجروح و بیدست و پادشمن پر حملہ کیا ہو۔ اے عامر، اے تہامہ کے سردار میں میدان جنگ میں تم کو اور تمہاری شجاعت کو بار بار دیکھ چکا ہوں اور اس لئے مجھ سے زیادہ بزدل کون ہو سکتا ہے، اگر میں تم پر ہتھ اٹھاؤں“

(۵)

یہ جنگ ختم ہو گئی اور نتیجہ مسلمانوں کے خلاف ٹکلا لیکن فلپ پھر واپس نہیں گیا اور عام کو اپنے ساتھ لے جا کر اس کے علاج میں مصروف ہو گیا یہاں تک کہ وہ صحتیاب ہو گیا اس کے بعد دونوں جیل لبنان کی طرف چلے گئے اور عرصہ تک خاموش زندگی بسر کرتے رہے۔ درانحالیکہ صلیبی جنگیں برابر جاری تھیں اور عیسائیوں اور مسلمانوں میں ہنگامہ حرب و قتال بدستور قائم رہا۔ ایک دن عامر نے اپنے دوست فلپ سے کہا کہ ”اگر تمہاری رائے ہو تو میں

وادی تیم جا کر اپنے اعزہ واقربا کو دیکھ آؤں۔

فلپ نے جواب دیا کہ ”میں خود بھی یہی چاہتا ہوں کہ عکاہ جا کر اپنے عزیزوں سے مل آؤں، چنانچہ یہ دونوں دوست ایک دوسرے سے علیحدہ ہو کر اپنی اپنی منزل مقصود پر روانہ ہو گئے۔

جب عامر وادی تیم میں پہنچا تو اس کے قوم کے لوگ بہت خوش ہوئے کیونکہ وہ اس کو مردہ تصور کر چکے تھے یہ وہ زمانہ تھا جب حریف صلاح الدین فوجیں جمع کر کے طرہ پہنچ کر مسلمانوں کی کمک کے لئے پہنچنا چاہتا تھا۔

اُدھر فلپ جب عکاہ پہنچا تو وہاں بھی سبھی فوجیں طرہ پر حملہ کی تیاریاں کر رہی تھیں اور اس طرح جب یہ دونوں پھر شرکت جنگ کرنے پر مجبور ہو گئے تو انھوں نے چاہا کہ ایک دوسرے سے مل لیں اور اس ارادہ سے یہ دونوں اپنی اپنی جگہ سے چل کھڑے ہوئے اور راستہ میں دونوں کی ٹھیکر ہو گئی۔

(۶)

سلطان صلاح الدین جنگ کی تیاریوں میں مصروف ہے اور حرم کو چکا ہے کہ جس طرح ممکن ہوگا وہ صلیبیوں سے تمام اماکن مقدسہ کو پاک کر کے رہے گا۔ چنانچہ اس نے اعلان جہاد کر کے ہر جہاں طرف سے مجاہدین کو جمع کرنا شروع کر دیا۔

کامل ایک سال گزر چکا ہے اور جنگ پوری قوت کے ساتھ جاری ہے اور پہاڑوں کی چوٹیوں پر، وادیوں میں، قلعوں کے اندر و باہر عکاہ سے اور شہیم تک اور نابلس سے کرک تک ہر جگہ خون سے رنگین نظر آتی ہے۔

جب سلطان کو معلوم ہوا کہ مسیحیوں کی ایک ۳۰۰۰ فوج سمندر عبور کر کے آ رہی ہے تو اس نے ایک لشکر زین الدین داروم کی قیادت میں حلب سے دوسرا لشکر قیماز الچہی کی سیادت میں دمشق سے، تیسرا مظفر الدین کوکی کی قیادت میں اطراف مصر سے طلب کر کے شہر طبرہ پہر پوری قوت سے حملہ کر دیا۔

اس طرف صلیبیوں کی طرف سے بھی مدافعت کی پوری طیاریاں تھیں اس لئے مسلمانوں کے ساحل بجز تک پہنچنے سے پہلے ہی دونوں لشکروں کا تصادم ہو گیا یہ دن سنچر کا تھا اور ۱۲۵۷ء کے ربیع الثانی کی ۱۵ تاریخ۔

(۷)

دونوں فریق کی جنگ کا اس وقت یہ انداز تھا جیسے شیر آپس میں لڑ رہے ہوں کیونکہ ان میں سے ہر ایک جانتا تھا کہ ارض مقدس کے فیصلہ کا قبضہ اسی جنگ پر منحصر ہے۔ گردنوں سے سرکٹ کٹ کر گر رہے تھے تیرہ تیرہ سینوں میں آکر پویت ہو رہے تھے، لاشوں پر لاشیں گرتی جا رہی تھیں اور غوی نہروں کی طرح ہر جہاں طرف بہ رہا تھا۔ آخر کار کئی گھنٹے تک یہ قیامت خیز ہنگامہ جاری رہنے کے بعد مسیحی فوجوں نے گھونگھٹ اٹا اور ان کے پاؤں اکھڑ گئے۔ اس جنگ میں پانچ سو ۸۰ ہزار صلیبیوں نے شرکت کی تھی جس میں سے سوائے چند ہزار کے سب کام آگئے اور بقیۃ السیف نے پناہ طلب کر لی۔

(۸)

صلاح الدین — ”اے عامر اس قیدی کو لیکر تو کیا کرے گا“

عامر۔ ”اے مولیٰ، آپ کو یاد ہوگا کہ میدان قتال میں جب میں آپ کے سامنے
سے گزرا اس حال میں کہ میری تلوار خون سے رنگین تھی تو آپ نے وعدہ کیا تھا کہ
جنگ ختم ہونے کے بعد آپ میری ایک تمنا ضرور پوری کریں گے، چنانچہ اب میں
وہی تمنا پیش کرتا ہوں اور جانتا ہوں کہ صلاح الدین نے آج تک عہد شکنی
کبھی نہیں کی۔“

صلاح الدین۔ ”اے عامر تو اس قیدی کی جان بخشی جا رہا ہے جس نے میدان
جنگ میں صلاح الدین کی گردن جدا کرنا چاہی تھی۔“
عامر۔ ”اے آقا، اگر یہ کوئی معمولی سپاہی ہوتا تو میں کچھ نہ کہتا لیکن یہ شخص صلیبیوں
کا بڑا مشہور جرمی سردار ہے اور ایک بار میری جان بچا چکا ہے اس لئے میرا فرض
ہے کہ آج میں اس کی جان بچاؤں۔“

سلطان صلاح الدین نے حکم دیا کہ قیدی لایا جائے چنانچہ فلپ سامنے لایا گیا
اور صلاح الدین نے اس سے مخاطب ہو کر کہا کہ:- ”اے سردار میں تیری جان بخشی
کرتا ہوں اور مجھے امید ہے کہ تو میرے اس احسان کو کبھی فراموش نہ کرے گا۔“
فلپ نے کہا۔ ”اے سلطان میں جانتا ہوں کہ میری جان بخشی کا سبب عامر
ہے اور اگر وہ میرا شفیع نہ ہوتا تو آپ ضرور مجھے قتل کر دیتے، اس لئے میرے
شکر یہ کا مستحق اگر کوئی ہو سکتا ہے تو صرف عامر۔“

صلاح الدین نے جواب دیا:- ”یہ تو نے صحیح کہا کہ عامر نہ ہوتا تو میں یقیناً تجھے قتل
کرا دیتا، لیکن اب تیرے جواب سے معلوم ہوا کہ واقعی تو شجاع انسان ہے اس لئے

آ اور میرے اُس ہاتھ سے ہاتھ ملا جو سوائے ایک شجاع انسان کے کسی اور کے لئے
 — آج تک آگے نہیں بڑھا۔ میں نہ صرف تیری جان بچتی کرتا ہوں بلکہ تجھے آزاد
 بھی کرتا ہوں۔ اے میرے عزیز جا اور ایک آزاد بھائی کی سی زندگی بسر کر۔
 چنانچہ عامر نے اپنے خاندان سے علیحدہ ہو کر اور فلپ نے اپنی قوم سے جدا ہو کر زہرہ
 اتقا کے کال تین سال ایک ساتھ ساتھ سامرہ کے پہاڑ میں بسر کر دئے۔
 جبل زیتون کی بلندی پر ایک گھنسا سا درخت ہے جس کے نیچے دو قبریں نظر
 آتی ہیں جن میں سے ایک پر پتھر نصب ہے اور دوسری پر لکڑی کی صلیب۔ یہ قبریں
 عامر اور فلپ کی ہیں جنہوں نے مذہب کے نام پر تو ایک دوسرے کے خلاف
 تلوار اٹھائی، لیکن انسانیت کے نام پر دونوں نے ملکر ساتھ ہی جان دی۔

دریائے نیل کی دیوی

امباہ کے میدان میں مراد بک فرانسیسیوں کے مقابلہ کی طیاریاں کر رہا ہے
 صفیں آراستہ ہو رہی ہیں، توپیں خاص خاص جگہ قائم کی جا رہی ہیں، سواروں
 کا دستہ اپنے گھوڑوں کے ساز و بھاق کو درست کر رہا ہے اور مراد بک اپنے
 ساتھیوں کو سمجھا رہا ہے کہ یہ ہماری کامیابی کا آخری موقعہ ہے اور اگر ہم فرانسیسی
 فوجوں کو اس جگہ منتشر کر سکے تو قسمت یقیناً ہمارے ساتھ ہے۔

جولائی ۱۹۱۷ء کی انیس تاریخ ہے کہ فرانسیسی اور مصری فوجیں امباہ
 کے میدان میں ایک دوسرے سے ٹھنڈا م ہوتی ہیں۔ ادھر مراد بک ہے اور ادھر
 بنولین بونا پارٹ، جو اسکندریہ سے یمناء کرتا ہوا قاہرہ جا رہا ہے اور امباہ کے
 مقام پر مراد بک کو راستہ روکے ہوئے پاتا ہے۔

امباہ کی یہ لڑائی ملوکوں کی تاریخ حکومت میں آخری لڑائی تھی جو مصر کو
 بنولین کے حملہ سے بچانے کے لئے لڑی گئی اور جس کا نتیجہ موافق نہ نکلا۔ ملوک سواروں
 نے بڑی جوانمردی سے فرانسیسی فوجوں پر حملے کئے، لیکن ان حملوں کی صورت
 بالکل ایسی تھی جیسے سمندر کی موجیں چٹانوں سے ٹکرا ٹکرا کر واپس آجائیں۔ کہا جاتا
 ہے کہ ملوکوں کی اس شکست کا باعث یہ تھا کہ ان کی توپیں بہت بھاری تھیں

اور وہ فوج کے ساتھ ساتھ آسانی سے منتقل نہ کی جاسکتی تھیں، بہر حال سبب یہ تھا کہ کچھ اور مملوکوں کو شکست ہوئی اور سات ہزار سپاہی ان کے بارے گئے، انہیں کی تعداد اس سے کہیں زیادہ تھی۔ مراد بک البتہ بچ گیا اور ڈھائی ہزار سپاہ کے ساتھ محاصرہ کی طرف نکل گیا۔

دوسرے دن جنرل ڈیویٹی متاثر ہیں داخل ہو گیا اور نیپولین کی طرف سے قبضہ کا اعلان کر کے فرانس کا جمہوری جھنڈا وہاں نصب کر دیا اور ۲۵ جولائی کو فرانسیسی فوج نے قاہرہ کے چاروں طرف چھاؤنی ڈال دی۔

جس وقت امباہ میں اطرائی جاری تھی، ٹھیک اس وقت فرانسیسی فوج کے دو سپاہی جو ایک دوسرے کے حقیقی بھائی تھے اور بعض کا نام لوفو تھا، گھبرا کر بھاگ نکلے اور کامل سات دن تک ادھر ادھر چھپتے پھرتے رہے۔ آٹھویں دن وہ جزیرہ روضہ میں پہنچے جہاں ساحل پر ایک مصری فوج ان اپنی چھوٹی سی کشتی میں مچھلی کا شکار کھیل رہا تھا۔ اس کا نام عبدالوہاب تھا۔ ان فرانسیسی سپاہیوں نے اس سے درخواست کی وہ انہیں دوسرے کنارے پہنچا دے۔ وہ راضی ہو گیا اور یہ دونوں کشتیوں پر بیٹھ گئے۔

مصری فوج ان کی بیوی نے جو پاس ہی مکان کے دروازہ پر کھڑی دیکھ رہی تھی اپنے شوہر سے آنکھوں ہی آنکھوں میں پوچھا کہ یہ کیا ہے اور اس نے وہیں سے جواب دیا کہ میں ابھی ان کو پہنچا کر واپس آتا ہوں۔ وہ دیکھتی رہی کشتی کی رفتار چھوٹی کی حرکت اور اپنے محبوب شوہر کے مضبوط بازوؤں کی جنبش

کو دیکھتی رہیں، یہاں تک کہ کشتی دریاے نیل کے بیچ میں پہنچ گئی وہ مطمئن تھی کہ اس کا شوبہ نصف راستہ طے کر چکا ہے اور باقی نصف بھی جلد طے کرے گا دفعتاً فرانسیسی سپاہیوں نے مصری فوجان کو مارنا شروع کیا اور جیب وہ بے ہوش ہو گیا تو دریائے اندر ڈال دیا اور نیل کی موجیں اپنے آغوش میں لے کر خدا جانے کہاں اس کی لاش کو لے گئیں۔

مصری فوجان کی بیوی یہ منظر دیکھ دیکھ کر چیخ رہی تھی، لیکن کوئی اس کی فریاد کو سننے والا تھا۔ یہاں تک کہ خدیجہ روتی روتی بیدم ہو گئی اور اُس نے دریاے نیل کی طرف اپنے دہرے کا آئینہ پھیل کر کہا کہ اے دریاے نیل کی بیوی اس ظلم کا انتقام میں تجھی پر چھوڑتی ہوں۔ اس حادثہ کے بعد یہ غریب اپنے ایک عزیز کے گھر چلی گئی جسے "بیدہ" کہتے تھے۔ اگست کی پہلی تاریخ ہے اور انگریزی بیڑہ کا سردار سنسن، اوقیر کی خلیج میں فرانسیسی بیڑہ کو درہم برہم کر چکا ہے۔ فرانسیسی فوج میں انتشار پیدا ہو گیا ہے اور اپنے کمانڈر کے خلاف ان میں سخت برہمی پائی جاتی ہے۔ اس کے اثر سے قاہرہ بھی محفوظ نہیں رہتا اور وہاں کے اکابر پتولین کے خلاف سازش کرنے لگے ہیں۔

پتولین جو مصیبت میں گھبراتا جاتا ہی نہ تھا، ۱۸ اگست "عید دفائیل" کی تقریب میں پورے چشم و قدم کے ساتھ باہر نکلتا ہے اور مقصود یہ ہے کہ مصر والوں کی تالیف قلوب کرے کہ ان کی ہمدردی حاصل کرے۔

چنانچہ ایک بہت بلند ایٹھ بنا لیا جاتا ہے اور وہاں پتولین اپنے تمام سرداروں کے ساتھ اس عید کی خوشی میں مصر والوں کے ساتھ شریک ہونے کے لئے آتا ہے۔ فوج کے بڑے بڑے افسر مقصر کے تمام شرفا و اکابر جمع ہیں، عربی و فرانسیسی

موسیقی چاروں طرف گونج رہی ہے، جشن و مسرت کی لہر ہر جگہ دوڑتی نظر آتی ہے،
کہ دفعتاً دریائے نیل کی طرف سے ایک ہنگامہ کی آواز کانوں میں آتی ہے۔ فوج کے
لوگ ہر طرف سے دوڑ پڑتے ہیں اور کشتیوں میں بیٹھ بیٹھ کر ہنگامہ کی حقیقت معلوم
کرنے روانہ ہو جاتے ہیں۔

تھوڑی دیر کے بعد یہ لوگ واپس آتے ہیں اور پنپولین کو اطلاع دیتے ہیں کہ
فرانسیسی سپاہیوں کا ایک دستہ دریائے کی سر میں مصروف تھا کہ کشتی اٹل گئی۔
بیس سپاہی جو پیرنا اچھی طرح نہ جانتے تھے ڈوب گئے اور صرف دو بچ رہے ان
ڈوبنے والوں میں لوٹوا بھی تھا۔

سید برجہ اس تماشہ کو دیکھ رہا تھا گھر واپس آیا اور اس نے انتہائی مسرت
کے عالم میں خدیجہ کو آواز دے کر کہا کہ :- خوش ہو کر تیرے شوہر کا ایک قاتل تو ختم ہو گیا
خدیجہ یہ سن کر مسکرائی اور بولی ”میں جانتی تھی کہ نیل کی دیوی ضرور انتقام لے گی۔“
پنپولین، وادی نیل فتح کرنے کے بعد اس فکر میں تھا کہ وہ سواریا کو بھی اپنے قبضہ
میں لے آئے، چنانچہ اس نے چاروں طرف فوجیں روانہ کیں اور جنرل دینزی کو مراد بک
اور النقی بک وغیرہ ملوک کی امراء کے مقابلہ کے لئے بھیجا جو ابھی تک قابو میں نہ آئے تھے۔
جنرل دینزی نے ان سب کو رفتہ رفتہ زیر کر لیا اور سوا محل نیل پر واقع ہونے
والے تمام شہروں پر فرانسیسی جھنڈا لہرنے لگا۔ اسی طرح جنرل دو جانے منصورہ
کو فتح کیا اور پنپولین خود قاہرہ کے انتظام میں مصروف رہا، یہاں تک کہ بظاہر
چاروں طرف پوری طرح اس کا تسلط قائم ہو گیا۔

لیکن یہ اُس کی غلطی تھی، کیونکہ لوگوں کے دلوں میں انقلاب کے جذبات بہت دور
موجزن تھے، راکھ کے نیچے چنگاریاں دہی ہوئی تھیں اور اُن کے بھڑک اٹھنے کے
لئے ہوا کا ایک جھونکا درکار تھا۔

گو نپولین نے انعام و اکرام، ہدایا و عطایا کی بارش سے بعض اہل مصر کو ایک
مدت تک مالوت کر لیا تھا، لیکن جمہور کے دل ہنوز غم و غصہ سے لبریز تھے اور وہ کسی
طرح گوارا نہ کرتے تھے کہ یورپ کے بیدین اُن پر حکومت کریں۔

چونکہ مصر کی ہم میں نپولین بہت کچھ خرچ کر چکا تھا اور اب تسلط قائم رکھنے کے لئے
اُسے اور زیادہ روپیہ کی ضرورت تھی اس لئے وہ مجبور ہوا کہ اہل مصر ہی سے یہ
مصارف وصول کرے۔ چنانچہ اس نے حکم دیا کہ مصر کے تمام وہ لوگ جو اہلکے جاہل و
یا اسناد ملکیت رکھتے ہیں، ان کو چاہئے کہ افسر خزانہ کے پاس جا کر اپنی ملکیتوں کے اندراج
کرائیں۔ اس حکم کا اعلان ہوتے ہی سارے ملک میں یہ خبر اڑ گئی کہ نپولین لوگوں کی
جاہل و اچھیننا چاہتا ہے۔ چنانچہ ۲۳ اگست ۱۷۹۸ء کو انقلاب شروع ہو گیا اور
نوجوانوں کی جماعت نے نہایت برا فروخت ہو کر علم بغاوت بلند کر دیا۔ انھیں جماعت
میں سے ایک جماعت سید بدر کی بھی تھی جس میں ہزار جوان شامل تھے۔

جس وقت قاہرہ حاکم جنرل دیبوسی کو یہ خبر معلوم ہوئی تو وہ اس فتنہ کو فرو
کرنے کے لئے فوج کا ایک دستہ لے کر باہر نکل آیا اور سید ہاشم عبداللہ الشرقادی
کے مکان پر گیا جو اس وقت وہاں کے بڑے ذی اثر علماء میں سے تھے۔

جب اہل مصر کو معلوم ہوا کہ جنرل دیبوسی سید ہاشم عبداللہ کے مکان پر گیا ہے تو سب

دوہیں جمع ہو گئے جنرل دیویتی نے ان سب کو مخاطب کر کے کہا کہ ”سب ہی کم
 کم لوگ اپنے اپنے گھروں کو واپس جاؤ کیونکہ کسی نے نہ سنا اور پتھروں کی بوجھ سے
 اُس پر اور اُس کے فوجی دستہ پر شروع کر دی اس ہنگامہ میں جنرل دیویتی مارا گیا
 اس واقعہ نے قاہرہ کے فوجیوں میں اور زیادہ جوش پیدا کر دیا اور بہت دقت
 تلوار، فنجریز، جرماتھ آیا، لیکر مقابلہ کے لئے آمادہ ہو گئے۔“

جب پولیس کو جنرل دیویتی کے مارے جانے کی خبر پہنچی تو وہ بہت برہم ہوا اور اپنے
 جنرل بون کو اس کی جگہ مقرر کیا اور دوسرے جنرل دو مرتان کو حکم دے کہ شہر کے چاروں
 طرف تعین لگا دی جائیں۔ اس کے بعد اس نے تمام شیخ کو بلا کر کہا کہ اگر یہ فتنہ فوراً فرو نہ کیا گیا تو وہ
 قاہرہ کا ایک ایک گھر سار کر کے رکھ دینا، لیکن اس سے کوئی نتیجہ نکلا اور فتنہ بدستور قائم رہا۔
 آخر کار پولیس نے دہی کیا جو کہا تھا اور پورے دو دن تک شب روز قاہرہ میں قتل عام جاری رہا
 اتفاق سے اسی ہنگامہ کے دوران میں پانچ فرانسیسی سپاہی، کشتی میں ٹھیکر جزیرہ جزیرہ
 کی طرف سیر کو نکلے، لیکن جب شام کو واپس آئے تو ساسل پر مصری فوجیوں کی ایک جماعت
 نے ان پر حملہ کرنا چاہا، یہ ڈر کر پھر کشتی میں سوار ہو گئے، لیکن چونکہ گھبرائے ہوئے تھے اسلئے
 کشتی کا توازن قائم نہ رہ سکا اور سب کے سب کے سب دریائے نیل میں ڈوب کر مر گئے
 انھیں میں سے ایک ’لوٹواکا‘ دوسرا بھائی تھا۔ جو عبدالوہاب کی ہلاکت کا باعث ہوا۔
 جس وقت حدیجہ کو معلوم ہوا کہ دوسرا بھائی بھی نیل میں ڈوب کر فنا ہو گیا، تو
 وہ پھر مسکرائی اور بولی :-

”واقتی وادی نیل کی دیویتی سے زیادہ سچی دیویتی کوئی نہیں!“